



# اسلامي بنوونه او روزنه

یوولسم تولگی

اسلامي بنوونه او روزنه - یوولسم تولگی



## ملي سرود

دا عزت د هر افغان دی	دا وطن افغانستان دی
هر بچی یې قهرمان دی	کور د سولې کور د توري
د بلوڅو د ازبکو	دا وطن د ټولو کور دی
د ترکمنو د تاجکو	د پښتون او هزاره وو
پامیریان، نورستانیان	ورسره عرب، گوجردی
هم ايماق، هم پشه ٻان	براھوي دی، ڦرلاش دی
لکه لمر پرشنه آسمان	دا هيوا د به تل حليبي
لکه زره وي جاوي دان	په سينه کې د آسيا به
وايو الله اکبر وايو الله اکبر	نوم د حق مودي رهبر

بِسْمِ اللَّهِ الرَّحْمَنِ الرَّحِيمِ



## اسلامي نبوونه او روزنه

یوولسم تولگى

د چاپ کال: ۱۳۹۸ هـ .ش.

## د کتاب خانګړتیاوې

**مضمون:** اسلامي نسونه او روزنه

**مؤلفین:** د تعلیمي نصاب د اسلامي زده کړو برخې د درسي کتابونو مؤلفين

**ادیت کوونکۍ:** د پښتو ژبې د ادبیت دیپارتمنت غږي

**ټولګۍ:** یوولسم

**د متن ژبه:** پښتو

**انکشاف ورکوونکۍ:** د تعلیمي نصاب د پراختیا او درسي کتابونو د تأليف لوی ریاست

**څپروونکۍ:** د پوهنې وزارت د اړیکو او عامه پوهاوی ریاست

**د چاپ کال:** ۱۳۹۸ هجري شمسی

**د چاپ ځای:** کابل

**چاپخونه:**

**برېښنالیک پته:** curriculum@moe.gov.af

د درسي کتابونو د چاپ، وېش او پلورلو حق د افغانستان اسلامي جمهوریت د پوهنې وزارت سره محفوظ دي. په بازار کې یې پلور او پېرودل منع دي. له سرغړونکو سره قانوني چلنډ کېږي.

## د پوهنې د وزیر پیغام

### اقرأ باسم ربک

دلوي او بىونوکي خدای ﷺ شکر په خای کوو، چې مورده يې ژوند رابنلي، او د لوسټ او ليک له نعمت خخه يې برخمن کړي يو، او د الله تعالی پر وروستي پیغمبر محمد مصطفی ﷺ چې الهي لومنې پیغام ورته (لوستل) و، درود وايو.

خرنګه چې تولو ته بنکاره د ۱۳۹۷ هجري لمريز کال د پوهنې د کال په نامه ونومول شو، له دې امله به د گران هپواد بنوونيز نظام، د ژورو بدلونونو شاهد وي. بنوونکي، زده کوونکي، کتاب، بنوونځي، اداره او د والدينو شوراګانې د هپواد د پوهنېز نظام شپرګونې بنسټيز عناصر بلل کېري، چې د هپواد د بنوونې او روزنې په پراختيا او پرمختیا کې مهم رول لري. په داسې مهم وخت کې د افغانستان د پوهنې وزارت د مشرتابه مقام، د هپواد په بنوونيز نظام کې د ودې او پراختيا په لور بنسټيزو بدلونونو ته ژمن دي.

له همدي امله د بنوونيز نصاب اصلاح او پراختيا، د پوهنې وزارت له مهمو لوړي توپونو خخه دي. همدارنګه په بنوونځيو، مدرسو او تولو دولتي او خصوصي بنوونيز تأسیساتو کې، د درسي کتابونو محتوا، کيفيت او توزيع ته پاملنې د پوهنې وزارت د چارو په سر کې خاي لري. مور په دې باور يو، چې د باکيفيته درسي کتابونو له شتون پرته، د بنوونې او روزنې اساسی اهدافو ته رسپدلي نشو.

پورتنيو موخو ته د رسپدو او د اغېنزاک بنوونيز نظام د رامنځته کولو لپاره، د راتلونکي نسل د روزونکو په توګه، د هپواد له تولو زړه سواندو بنوونکو، استادانو او مسلکي مدیرانو خخه په درناوي هيله کوم، چې د هپواد بچيانو ته دې د درسي کتابونو په تدریس، او د محتوا په لېږدلو کې، هیڅ ډول هڅه او هاند ونه سپموي، او د یوه فعال او په دیني، ملي او انتقادي تفکر سمبال نسل په روزنه کې، زيار او کوبښن وکړي. هره ورڅ د ژمنې په نوي کولو او د مسؤوليت په درک سره، په دې نيت لوسټ پیل کړي، چې د نن ورڅي ګران زده کوونکي به سبا د یوه پرمختاللي افغانستان معماران، او د تولني متمدن او ګټور او سپدونکي وي.

همدا راز له خوري زده کوونکو خخه، چې د هپواد اربنټاكه پانګه ده، غوبښته لرم، خو له هر فرصت خخه ګته پورته کړي، او د زده کړي په پروسه کې د ځيرکو او فعالو ګيونوالو په توګه، او بنوونکو ته په درناوي سره، له تدریس خخه بنه او اغېنزاکه استفاده وکړي.

په پای کې د بنوونې او روزنې له تولو پوهانو او د بنوونيز نصاب له مسلکي همکارانو خخه، چې د دې کتاب په ليکلو او چمتو کولو کې يې نه ستړې کېدونکي هلي خلې کړي دي، منه کوم، او د لوي خدای ﷺ له دربار خخه دوي ته په دې سپیڅلې او انسان جوړوونکي هڅې کې بريا غواړم. د معاري او پرمختاللي بنوونيز نظام او د داسې ودان افغانستان په هيله چې وکړي بې خپلواک، پوه او سوکاله وي.

د پوهنې وزیر

دكتور محمد ميرويس بلخي

## د موضوعاتو فهرست

لو مری لوست - آسمانی کتابونه.....	۱
دویم لوست - وحی.....	۵
دریم لوست - پر انبیا و او رسولانو ایمان.....	۸
خلورم لوست - د انبیا و او رسولانو علیهم السلام صفتونه.....	۱۳
پنځم لوست - اولو العزمه پیغمبران.....	۱۷
شپروم لوست - معجزه او سحر .....	۲۰
اووم لوست - کرامت او استدراج.....	۲۴
اتم لوست - قضاء او قدر.....	۲۶
نهم لوست - د بزرخ حالات.....	۳۰
لسم لوست - بعث او حشر.....	۳۵
یو ولسم لوست - د پیغمبر ﷺ شفاعت .....	۳۸

۴۱

## د حدیثو برخه

دولسم لوست - غیبت لوبه گناه ده .....	۴۲
دیارلسم لوست - مسلمان د مسلمان هنداره ده .....	۴۶
څوارلسم لوست - د مشورې اهمیت .....	۴۹
پنځلسم لوست - د ببوزلو سره مرسته .....	۵۲
شپارلسم لوست - د لوپو پالنه او روزنه .....	۵۵
اووللسم لوست - د حلالي روژي ګټل .....	۵۹
اته لسم لوست - په دین کې آسانتیا .....	۶۲
نو لسم لوست - لعنت(بنپرا) وبل.....	۶۶
شلم لوست - په چارو کې منځنی حالت غوره کول .....	۶۹
یورویشتم لوست - په خوانی کې د الله ﷺ بنده ګي .....	۷۲
دوه ويشتم لوست - په لار کې د کښیناستلو آداب .....	۷۶

۸۰

## د فهی برخه

در ويشتم لوست - کورنی .....	۸۱
څلور ويشتم لوست - نکاح .....	۸۵
پنځه ويشتم لوست - د نکاح مقدمات .....	۸۷

۹۲	شپږ ويشتم لوست - د نکاح ارکان او شرطونه.....
۹۵	اوه ويشتم لوست - ولایت.....
۹۸	اته ويشتم لوست - کفایت.....
۱۰۰	نېه ويشتم لوست - د نکاح محramات.....
۱۰۳	دېرشم لوست - رضاعي محramات (حراموالی).....
۱۰۵	يو دېرشم لوست - موقعي محramات.....
۱۰۹	دروه دېرشم لوست - مُتعه .....
۱۱۱	درې دېرشم لوست - مهر.....
۱۱۵	څلور دېرشم لوست - ولیمه.....
۱۱۸	پنځه دېرشم لوست - د بنځي او خاوند حقوق .....
۱۲۲	شپږ دېرشم لوست - د خاوند حقوق په بنځه باندي .....
۱۲۶	اوه دېرشم لوست - حجاب.....
۱۳۲	اته دېرشم لوست - د بنځي او میره د ستونزو د حل لاري .....
۱۳۶	نېه دېرشم لوست - طلاق .....
۱۳۹	څلوبښتم لوست - د طلاق ډولونه.....
۱۴۱	يو څلوبښتم لوست - د تفریق ډولونه (۱).....
۱۴۵	دوه څلوبښتم لوست - د تفریق پاتې ډولونه (۲).....

## آسماني کتابونه

الله تعالى د خپلو بندګانو د لارښوونې لپاره وخت پر وخت کتابونه را لېږلې دي، تر خودوی د هغه کتابونو له لارښوونو سره سخپل ژوند عیار او د دنيا او آخرت نېکمرغې خپلې کړي.

### د كتاب تعريف

كتاب په لغت کې له کتابت خخه اخیستل شوی او لیکنې ته ویل کېږي او آسماني كتاب د الله تعالى د لارښوونو هغه کلام دی چې د خپلو رسولانو خخه ېې یو رسول ته ورکوي چې خلکو ته ېې ورسوی.

### د تعريف شرح

له كتاب خخه دلته د الله تعالى کلام مراد دی چې له نور او لارښوونو خخه برخمن دی، الله تعالى په هره زمانه کې د خپلو بندګانو د لارښوونې لپاره آسماني كتاب را نازل کړي چې هغوي دغه آسماني كتاب د خپل سپېڅلي قانون په توګه ومني او پیروي یې وکړي چې د دنيا په ستونزمنو او کړکېچنو لارو کې خپله لار ورکه نه کړي.

### د آسماني کتابونو د اثبات دلایل

په آسماني کتابونو باندي د ايمان د اثبات لپاره په قرآن کريم او دنبي کريم ﷺ په مبارکو احاديثو کې ډېر زیات دلایل شته چې مورد ېې دلته په لنډ ډول بيانوو:

### قرآن کريم

الله تعالى په قرآن کريم کې فرمایي: **﴿فُلُواْ أَمَّا بِاللَّهِ وَمَا أُنْزِلَ إِلَيْنَا وَمَا أُنْزِلَ إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ وَمَا أُوتِيَ مُوسَى وَعِيسَى وَمَا أُوتِيَ النَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَتَحْنُنُ لَهُ مُسْلِمُونَ﴾** [آل عمران: ۱۳۶] ژیاره: ووایع چې! مونږ ايمان راوړۍ دی په الله او پر هغه هدایت چې مونږ ته راغلی دی او هغه چې ابراهيم ﷺ، اسماعيل ﷺ، اسحاق ﷺ، يعقوب ﷺ او د يعقوب ﷺ څو خات ته راغلی او هغه چې موسى ﷺ، عيسى ﷺ او نورو ټولو پیغمبرانو ته د هغه درب له لوري ورکړۍ شوی و، مونږ د هغه په منځ کې هېڅ توپیر نه کوو، او مونږ الله ته سر تېټوونکي یو.

پدې مبارڪ آيت کې الله تعالى مؤمنان مامور کړي چې په قرآن کريم او په هغو کتابونو چې له قرآن کريم خخه مخکې نازل شوي ايمان راوري.

الله تعالى په بل آيت کې فرمایي: **﴿آمَنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ كُلُّهُمْ آمَنُوا بِاللَّهِ وَمَلَائِكَتِهِ وَكُتُبِهِ وَرَسُولِهِ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفرانَكَ رَبَّنَا وَإِلَيْكَ الْمَصِيرُ﴾** [البقرة: ٢٨٥]

ژباره: پیغمبر پر هغه هدایت ايمان راوري دی چې د هغه د رب له خوا پر هغه نازل شويدي او خوک چې د دې پیغمبر منونکي دي، هغوي هم دا هدایت د زړه په مينه منلى دی. دوى ټولو الله، د هغه پربنتې، د هغه کتابونه او د هغه پیغمبران اللَّهُمَّ منلى دي او د هغو وينا دا ده چې: "مور د الله په پیغمبرانو کې يو له بله توپير نه کوو، مور حکم واورپده او اطاعت مو ومانه زمور خبنته! مور ستا خخه د ګناه د بښې غوبښتونکي يو او همدا ستا لوري ته زمور درتگ دی.

الله تعالى پدې مبارڪ آيت کې دنبي کريم ﷺ او مؤمنانو د ايمان صفت بيان کړي او هغه خه ېې پکې خرګند کړي چې دوى په ايمان راوري لو پرې مامور شوي دي چې هغه ايمان په الله تعالى، ملايكو، کتابونو، رسولانو او نورو دي.

همدارنګه الله تعالى په يو بل مبارڪ آيت کې داسي فرمایي: **﴿يَا أَيُّهَا الَّذِينَ آمَنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَى رَسُولِهِ وَالْكِتَابِ الَّذِي أُنزَلَ مِنْ قَبْلِهِ وَمَنْ يُكَفِّرْ بِاللَّهِ وَمَلَائِكَتِهِ وَكُتُبِهِ وَرَسُولِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا﴾** [النساء: ١٣٦] ژباره: اي مؤمنانو! په الله، په رسول ېې او په هغه کتاب ايمان راوري چې الله تعالى پر خپل رسول را نازل کړي او په هغه کتاب چې لومړي ېې نازل کړي او خوک چې له الله او د هغه له ملايكو، کتابونو، رسولانو او وروستي ورڅې خخه منکر شي، نو رښتيا چې هغه په بې لاريتوپ کې ډېر لري ولاړ.

### حدیث شریف

کله چې جرأيل اللَّهُمَّ لهنبي کريم ﷺ خخه د ايمان په هکله پوبنته وکړه، رسول الله ﷺ ورته وفرمایل: **«أَنَّ ثُوْمَنَ بِاللَّهِ وَمَلَائِكَتِهِ وَكُتُبِهِ وَرَسُولِهِ وَالْيَوْمِ الْآخِرِ وَثُوْمَنَ بِالْقَدَرِ حَيْرُهُ وَشَرِهُ».**<sup>(۱)</sup> ژباره: ايمان دي ته ويل کېږي چې ته ايمان او یقین وکړي په الله تعالى او د هغه په

ملايکو، كتابونو، رسولانو، دقيامت په ورخ او پدي ايمان او باور ولري چي د خير او شر تولو  
اندازه د الله تعالى له لوري ده.

### په آسماني كتابونو د ايمان لرلو حكم

په تولو آسماني كتابونو چي د الله تعالى له لوري را نازل شوي ايمان راويل، يقين او باور  
کول پري فرض دي.

### آسماني كتابونو ته د خلکو اړتیا

د بشر د تاريخ له پلېلوا خخه خرگنديري چي انسان له یو لوري خان غوبښته لري، خان  
خوبنوي او د نورو آزادي او حقوق د برابري توب په وخت کې اکثراً په نظر کې نه  
نيسي.

فعاليت: له پخوانۍ او معاصر تاريخ خخه د ظالمو چارواکو او زورورو خپلسو و قومونو د  
بشری خان غوبښې څینې بېلګې د مثال په توګه په وار سره بيان کړئ.

او له بل پلوه د بشر پوهه نيمگړي ده، د کایناتو او د هغو د خالق په اړه له لارښونې پرته  
حقیقت ته نه شي رسیداړ او په همدې توګه د ټولنیزو اصولو او قوانینو په هکله بې علم  
nimg̃ri دی، غوره او ګټوري لاري چاري په خپل سری سره نه شي پېژندلی، الله تعالى د  
انسان دی نيمگړتیا ته زموږ پام را اړوي فرمایي: **﴿أَخْسَبَ الْإِنْسَانُ أَنْ يُتْرَكَ سُدًّا﴾** **﴿أَمَّا يَكُونُ  
نُطْفَةً مِنْ مَنِيٍّ يُمْنَى﴾** [القيمة: ۳۶]

آيا انسان ګومان کوي چې خپل سری دی پرېښودل شي، آيا دی د منيو نطفه نه و چې په رحم کې غورخول کېده.

### فعاليت

زده کوونکي دې په وار سره د لاندې پوبنستو او خوابونو په هکله خبرې اترې وکړي:  
۱. هغه فيلسوفان چې په خپل عقل باندې په تکيه کولو پې د بشر د ژوند لپاره قوانين  
رامنځته کړي، آيا د ژوند د اصولو په هکله سره یوه خوله دی؟

۲. آيا بشر د دې وړتیا لري چې خپل سری پرېښودل شي؟  
۳. د الله تعالى له لوري د شريعت رالېرلو ته خه اړتیا ليدل کېږي؟

نو بشر سخته اپتیا درلوده چې الله تعالى د دوى د لارښوونې او له هک پک کېدو خخه د ويستلو لپاره په بېلاپېلو وختو کې پیغمبران را واستوی او د هغوي په لاس شريعونه او كتابونه رانازل کړي.

الله تعالى فرمایي: **﴿رُسُّلًا مُّبَشِّرِينَ وَمُنذِّرِينَ لَئَلَّا يَكُونَ لِلنَّاسِ عَلَى اللَّهِ حِجَّةٌ بَعْدَ الرُّسُلِ وَكَانَ اللَّهُ عَزِيزًا حَكِيمًا﴾** [نساء: ۱۶۵]

ژباوه: (الله تعالى) زېږي ورکوونکي او وبروونکي پیغمبران راواستول چې له هغوي وروسته د خلکو لپاره په الله تعالى کوم حجت نه وي او الله تعالى غالب او د حکمت واخوند دي.

دا خبره ضروري ده باید پرې پوه شو چې د ټولو آسماني كتابونو پېغام په قرآن کريم کې شتون لري او دغه کتاب د ټول بشريت د لارښوونې وروستني کتاب دي. په دې سرهې د الله ﷺ په دې کتاب کې برکتونه دي، د هغه تلاوت ذکر دي او په دنيا کې د رحمتونو او په آخرت کې د ژغورنې سبب ګرځي.



۱. كتاب تعريف کړئ!

۲. په آسماني كتابونو باندي د ايمان د اثبات دلایل ووایي!

۳. رسول الله ﷺ جبرائيل اللئل ته د ايمان په هکله خه وویل؟

۴. په آسماني كتابونو باندي د ايمان حکم بيان کړئ!

۵. آسماني كتابونو ته خلک خه اپتیا لري؟



زده کوونکي دې آسماني كتابونو ته د خلکو د اپتیا تر سرليک لاندي یوه مقاله ولیکي چې له لسو کربنبو خخه کمه نه وي.

## وْحَدَةٌ

پدې لوست کې مورد په وْحَدَة باندې له ايمان راوړلوا خخه بحث کوو.  
وْحَدَة ته ويل کېږي؟ وْحَدَة د چا له خوا په چا باندې نازلېږي؟

### د وْحَدَة تعریف

وْحَدَة په لغت کې په ټپرو معنا ګانو سره استعمال شوي ده لکه: اشاره، پیغام، الہام، خفی کلام، امر او کتابت.<sup>(۱)</sup> او د عقاید و د علم په اصطلاح کې د الله تعالی له لوري په پته او خارق العاده طریقې سره د نبی خبرولو ته وْحَدَة ويل کېږي.<sup>(۲)</sup>

### د تعریف شرح

وْحَدَة د الله تعالی له لوري له هغه چا سره چې د پیغمبری لپاره ېې غوره کړي وي په هر هغه خه چې اراده ېې لري، په خفی او داسې طریقو سره خبرولو ته ويل کېږي چې د بند ګانو په وس او توان پوره نه وي.

### د وْحَدَة د ثبوت دليل

نقلي دليل: حضرت محمد ﷺ لومړنی پیغمبر نه او نه لومړنی انسان و چې خلکو ته ېې له وْحَدَة خخه خبرې کولې او دوى ېې په آسماني خبرو باندې خبرول، بلکې له آدم ﷺ خخه پیل تر حضرت محمد ﷺ پوري ټپر پیغمبران تېر شوي چې خلک ېې له وْحَدَة خخه خبرول. دوى له خپلو خانونو خخه خبرې نه جوړولې، بلکې د الله تعالی له لوري په رالېړلې وْحَدَة به ېې دوى خبرول لکه خرنګه چې الله تعالی فرمایي: ﴿إِنَّا أَوْحَيْنَا إِلَيْكَ كَمَا أَوْحَيْنَا إِلَىٰ نُوحٍ وَالنَّبِيِّينَ مِنْ بَعْدِهِ وَأَوْحَيْنَا إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ وَعِيسَى وَأَيُّوبَ وَبُونُسَ وَهَارُونَ وَسُلَيْمَانَ وَآتَيْنَا دَاوُودَ زَبُورًا ﴾ وَرَسُلًا قَدْ فَصَصْنَاهُمْ عَلَيْكَ مِنْ قَبْلٍ وَرُسُلًا مَّنْ قَصَصْنَاهُمْ عَلَيْكَ وَكَلَمُ اللهِ مُؤْسَى تَكْلِيمًا﴾ [النساء: ۱۶۳، ۱۶۴] ژباره: اې محمده ﷺ موردا ته په هم هغه شان وْحَدَة ده، لکه چې نوح ﷺ او له هغه وروسته پیغمبرانو ته مو لېړلې وه. مور ابراهيم ﷺ، اسماعيل ﷺ، اسحق ﷺ، يعقوب ﷺ او د يعقوب ﷺ او لادې، عيسى ﷺ، ايوب ﷺ، یونس ﷺ، هارون ﷺ او سليمان ﷺ ته وْحَدَة وليله او مور داؤد ﷺ ته زبور ورکړ او مور پر هغو پیغمبرانو هم وْحَدَة نازله کړي چې د هغو يادونه مو

۱ - لسان العرب، القاموس المحيط، تفسير الرازي او تفسير البيضاوي.

۲ - مناهل العرفان - (۱ / ۴۶)

له دې نه مخکي تا ته کړپدہ او پر هغو پیغمبرانو هم چې د هغو یادونه مو تاته نه د کړي.  
الله له موسى اللَّٰهُ سره دasic خبri کړي دی لکه خنګه چې خبri کېږي.  
په یو بل آيت کې الله تعالى د محمد ﷺ په هکله فرمایي: **﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَى﴾** [النجم: ٣، ٤] ڇياباهه: هغه له خپل نفسي خواهش خخه نه غږېږي، دا خو یوه  
و حې ده چې پر هغه نازلېږي. همدارنګه الله تعالى په یو بل آيت کې فرمایي: **﴿أَكَانَ لِلنَّاسِ عَجَباً أَنَّ أُوحِيَنَا إِلَى رَجُلٍ مِّنْهُمْ أَنَّ أَنْذِرَ النَّاسَ وَتَشْرِيَ الَّذِينَ آمَنُوا أَنَّ هُنَّ قَدْمَ صِدْقٍ عِنْدَ رَبِّهِمْ فَإِنَّ الْكَافِرُونَ إِنَّ هَذَا لَسَاحِرٌ مُّبِينٌ﴾** [يونس: ٢] ڇياباهه: آيا د خلکو لپاره دا د حیرانتیا وړ خبره شوه  
چې موږ له همغو خخه یوه سري ته وحې و کړه چې (په غفلت کې لوپدلي) خلک را  
و بین کړه او خوک چې پې ومني هغو ته زېږي ورکړه چې د دوى لپاره د هغو له رب  
سره ریښتونی عزت او سرلوپري ده؟ منکرانو وویل چې دا سري بنکاره کوډ ګر دی؟.

### عقلی دليل

و حې یو ریښتونی واقعیت دی، خوک چې د الله تعالى پر وجود او د هغه د قدرت په  
کمال ايمان لري د وحې له وجود خخه نه منکريږي.

**فعاليت:** زده کوونکي دې د وحې د دليلونو په اړه یو له بل سره خبri و کړي.

### پر وحې د ايمان حکم

په تولو نازل شويو کتابونو او په تولو وحيو باندي په اجمالي توګه ايمان او باور لرل فرض دي.

### د وحې ډولونه

الله تعالى خپلو پیغمبرانو ته په درې ډوله وحې کړي ده:

۱. د الهام او خوب په توګه وحې.

أ. الهام: لکه خرنګه چې نبي کريم ﷺ فرمایي: **«إِنَّ رُوحَ الْقَدْسِ نَفْتَ فِي رُوْعِيَّ أَنْ نَفْسًا لَنْ تَمُوتْ حَتَّى تَسْتَكْمِلْ أَجْلَهَا وَتَسْتَوْعِدْ رِزْقَهَا فَأَجْمَلُوا فِي الْطَّلَبِ وَلَا يَحْمَلُنَّ أَحَدَكُمْ اسْتِبْطَاءَ الرِّزْقِ أَنْ يَطْلُبَهُ بِعَصْيَةٍ فَإِنَّ اللَّهَ لَا يَنْالُ مَا عِنْدَهُ إِلَّا بِطَاعَتِهِ»**<sup>(١)</sup> ڇياباهه: یقيناً چې جبرايل اللَّٰهُ زما په زړه کې دا خبره الهام کړه چې هېڅ نفس تر هغه وخته نه مړ کېږي، تر خو خپله  
تاکلې نېټه پوره کړي او خپل رزق پوره تمام کړي، نو رزق له روا لارو وغواړئ او د  
رزق ورو کېدل او کموالی دې په تاسو کې هېڅ یو دې ته اړ نکړي چې په ناروا

لارو پې ولتوي، خکه هغه خه چې د الله تعالى په ويړاندې شته هغه د طاعت خخه پرته په نورو ناروا لارو نه شي تر لاسه کبدای.

ب. په خوب کې ليدل: لکه خرنګه چې الله تعالى ابراهيم العليّ ته په خوب کې وحې وکړه چې خپل زوی اسماعيل العليّ ذبحه کړي او له همدي ربنتینو خوبونو خخه پر حضرت محمد صلی اللہ علیہ وسّع نعمتہ باندې وحې پیل شوې ده.

۲. د پردي تر شا خبري کول: یعنې پدې صورت کې به د پیغمبر او الله تعالى تر منځ واسطه موجوده نه وه، بلکې پرته له واسطې به الله تعالى خپل پیغمبر ته وحې کولې لکه خرنګه چې موسى العليّ د الله تعالى خبri پرته له واسطې خخه اور بدلي دي.

۳. د ملايکې په واسطه: يا به الله تعالى خپل پیغمبر ته ملايکه لپوله، نو دي ملائکې به هغه وحې پیغمبر ته رسوله چې دا د جبرايل العليّ دنده وه.

د وحې پورتني درې ډولونه الله تعالى پدې مبارک آيت کې دا سې بيانوی: **﴿وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ أَوْ يُرِسِّلَ رَسُولًا فَيُوحِي بِإِذْنِهِ مَا يَشَاءُ إِنَّ اللَّهَ عَلَيْهِ حَكْمٌ﴾** [الشورى: ۵۱] ژباډه: هېڅ بشر دا مقام نه لري چې الله له هغه سره مخامنځ خبri وکړي يا خود هغه خبri په وحې (اشاره) سره وي يا د پردي تر شا، يا کوم پیغام راوړنکې (پربنته) لپوري او پربنته د الله په حکم سره هر خه چې هغه غواړي وحې کوي، هغه لور او د حکمت خاوند دي.

**فالیت:** زده کوونکي دي د وحې ډولونو په اړه یو له بل سره خبri وکړي.



۱. وحې لغتا او اصطلاحاً تعريف کړئ.
۲. د وحې د شتون دليلونه بيان کړئ.
۳. په وحې باندې د ایمان حکم خه دي؟
۴. د وحې ډولونه بيان کړئ.
۵. هغه مبارک آيت ذکر کړئ چې الله تعالى د وحې ډولونه په کې ذکر کړي دي.



زده کوونکي دي د وحې په اړه په خپلو کتابچو کې یوه مقاله ولیکي چې له لسو کربنو کمه نه وي.

## پر انبیاوو او رسولانو ایمان

۱. نبی او رسول چا ته ویل کپیری؟

۲. آیا نبوت او پیغمبری په کار او زیار سره ترلاسه کبدای شي؟

### ۱- د نبی او رسول تعريف

أ. نبی: چې د الله تعالی له لوري وحې ورته راغلې وي.

ب. رسول: هغه چا ته ویل کپیری چې الله تعالی خپلو بندگانو ته د خپلو احکامو د رسولو لپاره له نوي شریعت سره استولی وي.

### ۲. د نبی او رسول تر منځ توپیر

رسول هغه چا ته ویل کپیری چې الله تعالی خپلو بندگانو ته له نوي شریعت سره را استولی وي چې هغه خلکو ته ورسوی او نبی هغه دی چې الله تعالی د خپلو بندگانو د لارښوونې لپاره رالېرلی وي، برابره خبره ده که د پخوانیو انبیاوو شریعت خلکو ته رسوی، نوي شریعت ورسره نه وي او یا هم نوي شریعت ورکړل شوی وي، نو هر رسول ته نبی ویل کپیری، خو هر نبی ته رسول نه ویل کپیری.

### ۳. د انبیاوو شمېر

په قرآن کريم کې د پنځه ويشهو انبیاوو یادونه راغلې، اتلس تنه پې د الله تعالی په دي قول کې ذکر شوي: ﴿وَتَلَكَ حُجَّتُنَا آتَيْنَاهَا إِبْرَاهِيمَ عَلَىٰ قَوْمَهُ نَرْفَعُ دَرَجَاتٍ مَّنْ نَشَاءُ إِنَّ رَبَّكَ حَكِيمٌ عَلِيمٌ ﴾ وَوَهَبْنَا لَهُ إِسْحَاقَ وَيَعْقُوبَ كُلَّا هَدَيْنَا وَنُؤْحَا هَدَيْنَا مِنْ قَبْلٍ وَمِنْ ذُرَيْثَهِ دَأْوُدَ وَسُلَيْمَانَ وَأَيُّوبَ وَيُوْسِيفَ وَمُوسَى وَهَارُونَ وَكَذِيلَكَ نَجْزِي الْمُحْسِنِينَ ﴾ وَزَكَرِيَا وَيَحْيَى وَعِيسَى وَإِلْيَاسَ كُلِّا مِنَ الصَّالِحِينَ ﴾ وَإِسْمَاعِيلَ وَالْيَسَعَ وَيُوْنُسَ وَلُوطًا وَكُلَّا فَضَلَّنَا عَلَىٰ الْعَالَمِينَ﴾ (الأنعمان: ۸۳ - ۸۶)

ژیاړه: او دا زموږ دلیل دی چې ابراهیم ته مو د قوم په مقابل کې ورکړی و، چا ته چې مو خوبنې شي درجې پې لوړوو، پې شکه ستا خبنتن ډېر د حکمت او علم خاوند دی او ده ته مو اسحاق او یعقوب وربنلي وو، ټولو ته مو لاره بنودلې وه او نوح ته مو پخوا لاره بنودلې وه او د ده له اولادې خخه داود، سليمان، ایوب، یوسف، موسی او هارون

لایهَّا وَوَ مُونِرْ نِبَكْ عَمَلَه خَلَكُو تَه هَمَدَاسِي غُورَه بَدَل وَرَكَوَه او زَكْرِيَا، يَحْيَى، عِيسَى او الْيَاسَ لِلَّهِ تَوَلَّه لَه صَالَحَانُو خَخَه وَو او اسْمَاعِيلَ، الْيَسَعَ، يَوْنَسَ، لَوْطَ او نُورَ تَوَلَّه موَّه نُورَه خَلَكُو غُورَه گَرْخُولَي وَو.

او اوه تَنَه بَيْ پَه نُورَه خَيَّاينُو کَيْ ذَكَرَ شَوَّي چَيْ هَغَوَي عَبَارَت دَي لَه: آَدَمَ، إِذْرِيْسَ، هُودَ، صَالِحَ، شُعَيْبَ، ذُو الْكِفْلَ او مُحَمَّدَ حَامِمَ التَّبَّيْنَ (عَلَيْهِمْ جَمِيعًا صَلَواتُ اللَّهِ وَسَلَامُهُ).

پَه قَرَآنَ کَيْ رَاغَلِي چَيْ نُورَ پَيْغَمْبَرَانَ هَم شَتَه، اللَّهُ تَعَالَى فَرَمَاهِي: **﴿وَرُسُلًا قَدْ قَصَصْنَاهُمْ عَلَيْكَ مِنْ قَبْلٍ وَرُسُلًا لَمْ نَقْصُصْنَاهُمْ عَلَيْكَ﴾** [النَّسَاءَ: ١٦٢]

او پَه حَدِيثُونَوْ کَيْ دَانِيَاوَه شَمِيرَه بَوْ لَكَ او خَلُورُويَشَت زَرَه او دَرَسُولَانَوْ شَمِيرَه درَي<sup>(١)</sup> سَوَه او دِيَارَلِس تَنَه شَبُودَل شَوَّي، خَو عَلَمَاءَ وَايِّي چَيْ پَه دَي حَدِيثُونَوْ کَيْ ضَعَفَ دَي  
نوَد مَجْمُوعَي تَعْدَادَه پَه هَكَلَه بَيْ تَوْقُفَ غُورَه دَي.

#### ٤. پَه رَسُولَانَوْ بَانِدِي دَائِيَّه دَائِيَّه دَلِيل

الله تَعَالَى پَه خَلِيلَ كَتَابَ قَرَآنَ كَرِيمَ کَيْ فَرَمَاهِي: **﴿أَمَنَ الرَّسُولُ بِمَا أُنْزِلَ إِلَيْهِ مِنْ رَبِّهِ وَالْمُؤْمِنُونَ كُلُّ آمِنٍ بِاللَّهِ وَمَا لَتَكْتَهِ وَكُتُبِهِ وَرُسُلِهِ لَا نُفَرِّقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا غُفرَانَكَ رَبَّنَا وَإِلَيْكَ الْمَصِير﴾** [البَقْرَةَ: ١٨٥] ثَبَارَه: پَيْغَمْبَرَ پَر هَغَه هَدَيَاتِ اِيمَانِ رَاوِيَه يَدِي، چَيْ دَهَغَه دَهَربَه له خَوَه پَر هَغَه نَازِل شَوِيدَي او خَوَكَ چَيْ دَي پَيْغَمْبَرَ منَونَکَي دَي، هَغَوَي هَم دَهَربَه هَدَيَاتِ دَزِيَه پَه مَيْنَه مَنْلَى دَي. دَوَى تَوَلُّو اللَّهِ، دَهَغَه پَرْبَسَتِي، دَهَغَه كَتابَونَه او دَهَغَه پَيْغَمْبَرَانَ لِلَّهِ مَنْلَى دَي او دَهَغَوَه وَيَنَا دَه چَيْ: «مُورَدَ اللَّهِ پَه پَيْغَمْبَرَانَوْ کَيْ يَوَه بَلَه توَپَيَرَ نَه كَوَه، مُورَدَ حَكْمَ وَأَوْرَبَدَه او اطَّاعَتَه موَه مَانَه زَمُورَ خَبَنَتَه! مُورَدَ ستَه خَخَه دَگَنَه دَه بَسْنَيْ غَوْبَشَتَونَکَي يَوَه او هَمَدَ ستَه لَوَرِي تَه زَمُورَ درَتَگَ دَي.»

**فعاليت:** زَدَه كَوَونَکَي دَي پَه خَلِيلَه مَنْخُونَوْ کَيْ دَنِيَّه او رَسُولَه تَرَه مَنْخَه پَر توَپَيَرَ خَبَرَي وَكَرِي.

#### ٥. پَه اِنِيَاوَه او رَسُولَانَوْ بَانِدِي دَائِيَّه دَائِيَّه حَكْم

پَه تَوَلُّو اِنِيَاوَه او رَسُولَانَوْ عَلِيهِمُ السَّلَامَ بَانِدِي اِيمَانَ لَرَلَ فَرَضَ او دَاسْلَامِي عَقِيَّدَه لَه اِرْكَانَوَه خَخَه شَمِيرَلَه کَيْري، نَوَه يَوَه نِبَيَ او رَسُولَه خَخَه انْكَارَ دَتَوَلُو اِنِيَاوَه او رَسُولَانَوْ

١. دَابِنَ كَثِيرَ تَفْسِيرَ دَي آيَتِ لَانِدِي **﴿وَرُسُلًا لَمْ نَقْصُصْنَاهُمْ عَلَيْكَ﴾**.

خخه انکار بلل کيري، له همدي امله مسلمان د تل لپاره له خچلي عقيدي سره سم دا گواهي ورکوي چي د هېچ نبي تر منح په ايمان کې توپيرنه کوي، په ټولو رسولانو او نيانو باندي پرته له کوم توپيره يو ډول ايمان لري، حکه دوى ټول د الله تعالى له لوري را استول شوي دي.

## ٦. نبوت الهي ورکړه ده

نبوت يوه الهي ورکړه ده. هر هغه چا ته چې الله تعالى وغواړي نبوت او رسالت ورکوي، په ذوق، کوښښ او خپله خوبنې هېچا ته نه ورکول کېري، يعني دا چې په عبادت، رياضت او زيار نه تر لاسه کيري، الله تعالى د انيباوو ستانيه او توصيف په قرآن کريم کې داسي کېري دي: **﴿وَإِنَّهُمْ عِنْدَنَا لَمِنَ الْمُصْطَفَينَ الْأَحْيَار﴾** [ص: ٤٧]

ڙباره: په يقيني توګه زموږ په نزد هغوي په غوره شويو نېکو کسانو کې شمار دي له دي. آيت خخه دا خرگنده شوه چې انبیاء د الله ﷺ د لوري غوره شوي کسان دي.

**فعاليت:** زده کونکي دي په انيباوو او رسولانو باندي د ايمان د حکم په اوه يو له بل سره خبرې و کړي.

## ٧. په نيانو او رسولانو باندي د ايمان تفصيل

په انيباوو او رسولانو باندي ايمان درلودل د قرآن او ستونه په رنما کې تفصيل لري چې په لاندي کربشو کې ورته اشاره کړو:

۱. په هغو انيباوو او رسولانو باندي ايمان لرل چې الله تعالى په قرآن کريم کې ذکر کېري دی او ټول شمېر یې پنځه ويشت تنه دي، همدارنګه پدې باندي هم ايمان لرل چې الله تعالى له دي ذکر شويو پیغمبرانو خخه پرته نور پیغمران هم را استولي دي.

۲. پدې ټینګ باور او ايمان لرل چې د ټولو انيباوو د بلني محور د الله تعالى د یووالۍ منل او د هغه عبادت و.

۳. پرته له توپيره په ټولو انيباوو باندي ايمان لرل، د دوى د نبوت او رسالت تصديق کول، سره له دي پدې باور لرل چې څېنې یې له څېنې نورو خخه غوره او محمد ﷺ تر ټولو پیغمبرانو غوره دي.

۴. پدې باندي ايمان او باور لرل چې دوى تپول انسانان دي او د الوهيت هېڅ ډول خصوصيات نه لري.
۵. پدې باندي ايمان لرل چې انبیاء او رسولان له تپولو خلکو خخه د علم، عمل او اخلاقو له پلوه کامل دي، دوى خېل امانت پوره کړي او رسالت پې په پوره امانت داري سره ته رسولی دي.
۶. پدې باندي ايمان لرل چې الله تعالى د خپلو انبیا وو د تصدیق لپاره دوى ته معجزي ورکړي دي.
۷. پدې باندي ايمان لرل چې د نبوت لپې په محمد ﷺ پای ته رسپدلي او محمد ﷺ تپولو خلکو ته استول شوي دي او د ده له رحلت خخه وروسته بلنبي يا رسول د قیامت تر ورځې پوري نه راخې او د وحې لپې پای ته رسپدلي ده.

**فعاليت:** په قرآن کريم کې د خو پيغمبرانو نومونه ذکر شوي دي؟

**۸ په انبیا وو او رسولانو باندي د ايمان معنا**

الله تعالى په خېل کتاب قرآن کريم کې فرمایلي دي: «**فَوْلُوا آمَّنَّا بِاللَّهِ وَمَا أُنْزِلَ إِلَيْنَا وَمَا أُنْزِلَ إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِنْ رَبِّهِمْ لَا نُفَرَّقُ بَيْنَ أَحَدٍ مِنْهُمْ وَتَكُنْ لَهُ مُسْلِمُونَ» [آل عمران: ۱۳۶] ژباره: ووایع چې! مونږ ايمان راویدي ده الله او پر هغه هدایت چې مونږ ته راغلي دي او هغه چې ابراهيم ﷺ، اسماعيل ﷺ، اسحاق ﷺ، يعقوب او د يعقوب ﷺ خوختات ته راغلي و او هغه چې موسى ﷺ، عيسى ﷺ او نورو تپولو پيغمبرانو ته د هغو د رب له لوري ورکړي شوي و، مونږ د هغو په منځ کې هېڅ توپير نه کوو، او مونږ الله ته سر تېټونکي يو.**

په انبیا وو او رسولانو باندي ايمان او تینګ باور لرل دي ته وايي چې الله تعالى خپلو څينو بنده ګانو ته وحې کوي، تر خو خلکو ته د الله تعالى د نعمتونو زېږي ورکړي او د هغه له عذاب خخه یې ووپروي، خو دا هرڅه یوې موخيې ته د رسپدو لپاره تر سره کوي چې هغه د الله تعالى عبادت، د دین اقامت او الله تعالى په ربوبیت، الوهیت، نومونو او صفاتو کې يو ګنل دي.

لاندې پوښتې خواب کړئ:

۱. نبی او رسول تعریف کړئ.
۲. نبی او رسول خه توپیر لري؟ په لنډو تکو کې بیان کړئ.
۳. آیا نبوت په زیار او عبادت سره تر لاسه کیږي؟
۴. په انسیاوو او رسولانو باندې د ایمان د وجوه دلایل ذکر کړئ.
۵. په قرآن کریم کې د خو پیغمبرانو نومونه راغلي دي؟ کوم چې درته یاد دی وې لیکي.
۶. په انسیاوو او رسولانو باندې ایمان خه حکم لري؟

### کورنی دندہ

زده کوونکي دي دنبي او رسول په اړه په څيلو کتابچو کې یوه مقاله ولیکي چې له لسوکربنو خخه کمه نه وي.

## د انبیاوو او رسولانو علیهم السلام صفتونه

الله تعالى پیغمبران د بنو، غوره او نېکو صفتونو خاوندان گرخولی دي، تر خو په بنه توګه خلک سمې او نېکې لارې ته دعوت کري. همدارنگه الله تعالى دوى له ټولو هفو خويونو او کړنو خخه چې د نبوت له منصب سره مناسب نه دي، پاک او سپېخلي کري دي.

### د انبیاوو صفتونه

د انبیاوو علیهم السلام ئینې صفتونه په قرآن کريم کې ذکر شوي دي چې په لاندې ډول بیانیږي:

#### ۱. عصمت

د عصمت تعريف: عصمت په لغت کې حفظ او ساتلو ته وايې او د عقایدو د علم په اصطلاح کې عصمت (پاكوالی) د الله تعالى هغه لطف دی چې پیغمبر ﷺ د نېکو کارونو کولو ته هخوي او د بدوم کارونو له کولو خخه یې ساتي، له انسان خخه اختيار نه ساقطوي، تر خو د ازماينې او امتحان حقیقت باقي وي.<sup>(۱)</sup>

#### د تعريف شرح

الله تعالى خپل ټول انبیاء په خپل فضل او کرم سره له نبوت خخه مخکې او وروسته له ټولو ګناهونو خخه پاک ساتلي دي، داسې خواک یې ورکړي دی چې د نېکو کارونو کولو ته یې هخوي او د ناوړه کارونو له کولو خخه یې منع کوي، خو له دوى خخه اختيار نه ساقطوي.

#### له ګناهونو خخه د انبیاوو علیهم السلام عصمت

د بهه وضاحت لپاره د انبیاوو عصمت په لاندې ډول شرح کوو:  
أ. کبائر ګناهونه: کبیره ګناه هغې ګناه ته ويل کېږي چې یا په دنيا کې حد ورته ټاکل شوي وي او یا د جهنم په اور باندې وعده ورکړل شوي وي او یا لعنت او یا غضب ورباندې ويل شوي وي.

ب. صغائر ګناهونه: صغیره ګناه هغې ګناه ته ويل کېږي چې په دنيا کې حد ونه لري او په آخرت کې ورته عذاب نه وي ټاکل شوي.

لومړۍ: له لویو ګناهونو خخه د انبیاوو عليهم السلام عصمت (پاکي)  
ټول انبیاء کرام له بعثت خخه مخکې او وروسته له ټولو لویو ګناهونو لکه: کفر، دروغ  
ویل او داسې نورو خخه پاک او سپېڅلې دی، له دوى خخه قصدًا او یا سهواً هېڅ وخت  
لویه ګناه نه پېښیرې، بلکې له دې ټولو ګناهونو خخه معصوم دي.

### د دې عصمت دلایل

خرنګه چې د انبیاوو له ټولو ستره او مهمه دنده خلکو ته د الله ﷺ پیغام رسول دي، نو  
قرآن کریم په خرگندو ټکو کې په دې هکله د هغوي په صدق ګواهی ورکړې، الله  
تعالی فرمایلې دی: **﴿وَمَا يُنْطِقُ عَنِ الْهُوَى﴾ إِنْ هُوَ إِلَّا وَحْدَىٰ يُوحَى﴾** [النجم: ۳، ۴] ژباره: هغه  
له خپل نفسي خواهش خخه نه غږپرې، دا خو یوه وحې ده چې پر هغه نازلپرې.

همدارنګه نبې کریم ﷺ په خپل یوه مبارک حديث شریف کې فرمایي: عن أبي هريرة رضي الله عنه  
قال: قالوا: يا رسول الله إِنَّكَ تُدَاعِنَا. قال: (إِنِّي لَا أَفُولُ إِلَّا حَقًّا) <sup>(۱)</sup>

ژباره: له حضرت ابو هریره رضي الله تعالى عنه خخه روایت دی چې اصحابو کرامو  
وویل: اې د الله تعالى رسوله! ته له مور سره توکې کوي. رسول الله ﷺ و فرمایل: زه له حق  
خخه پرته بل خه نه وايم.

همدارنګه د دوى په هکله الله تعالى فرمایي: **﴿وَاجْتَبَيْنَاهُمْ وَهَدَيْنَاهُمْ إِلَى صِرَاطِ مُسْتَقِيمٍ﴾**  
(الانعام: ۸۷) ژباره: او دوى مو خوبن کړي او نېغه لاره مو ورته بنودلې ده.

دویم: له صغائرو (کوچنيو) ګناهونو خخه د انبیاوو عليهم السلام عصمت  
د امام ابو حنیفه رحمه الله په نزد پیغمبران عليهم الصلاة والسلام لکه خرنګه چې له لویو  
ګناهونو خخه پاک او معصوم دي همدارنګه له صغائرو (کوچنيو) ګناهونو خخه هم پاک  
او معصوم دي.

الله تعالى په قرآن کریم کې فرمایي: **﴿وَإِنَّهُمْ عِنْدَنَا لَمَنِ الْمُصْطَفَى إِلَّا خَيْرٌ﴾** [ص: ۴۷].

ژباره: په یقیني توګه زمور په نزد هغوي په غوره شویو نېکو کسانو کې شمار دي.  
۲. بشريت: انبیاء او رسولان ټول بشر دي، خوراک، خبناک کوي، ویده کېږي، ناروغه  
کېږي، ودې کېږي، تېري کېږي، نکاح کوي په غیبو باندې نه پوهېږي او د داسې  
نورو ټولو بشري صفتونو خاوندان دي، تر خو له خلکو سره صله رحمي و کړي، د

دوی له احساس خخه خبر وي او د مستقيمي لاري په بنودلو کې الله تعالى په دوي  
باندي قوي حجت قائم کړي، الله تعالى په دې اوه فرمایلي دي: **﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾** [التوبه: ۱۲۸]. ژباره:  
وګورئ تاسې ته يو پيغمبر راغلى دى چې په خپله له همدا تاسې خخه دى، په زيان  
کې ستاسي لوپدل پر هغه گران تماميرى، هغه ستاسي د رغښې حرصناك دى. د  
مؤمنانو لپاره هغه خواخوردی او زړه سواندي دى.

۳. تبليغ: خلکو ته د هغو احکامو رسول چې په رسولو یې مامور شوی وي تبليغ بلل کېږي،  
تر خو هغوي ته د دنيا او آخرت د نېکمرغيو لارښونه وکړي چې دا کار ټولو پيغمبرانو  
تر سره کړي او هېڅ شى یې نه دی ورڅخه پت کړي، الله تعالى پدې اوه فرمایلي دي:  
**﴿يَا أَيُّهَا الرَّسُولُ بَلَّغْ مَا أُنزِلَ إِلَيْكَ وَإِنْ كُمْ تَفْعَلْ فَمَا بَلَّغْتَ رِسَالَةً﴾** [المائدہ: ۶۷] ژباره: اې  
پيغمبره! خه چې ستا درب له لوري پر تا نازل کړي شویدي هغه خلکو ته ورسوه. که  
داسې دې ونه کړل، نو د هغه د پيغمبری حق دې ادا نه کړ.

۴. زيركتيا: هرنبي د زيركتيا او لوري فهم خخه برخمن وي، الله تعالى پدې اوه فرمایي:  
**﴿فَفَهَّمْنَاهَا سُلَيْمَانَ وَكَلَّا آتَيْنَا حُكْمًا وَعْلَمًا وَسَخَّرْنَا مَعَ ذَوْوَدَ الْجِبَالَ يُسَيِّحْنَ وَالظَّيْرَ وَكَنَّا فَأَعْلَيْنَ﴾** [الأنبياء: ۷۹] ژباره: نو په هغه وخت کې مور د فيصلې صحيح صورت  
سلیمان ته وښوده پداسې حال کې چې مور حکم او علم دواړو ته ورکړي و، له داؤد  
سره مور غرونه او الوتونکي ايل کړي وو چې پاکي یې بیانوله، د دغه کار کوونکي  
همدا مور وو.

۵. ناريتنوب: ټول علماء پدې اتفاق دي چې الله تعالى ټول انبیاء نارینه رالپولی دي هېڅ  
ښځې ته د نبوت منصب نه دی ورکړاي شوی، آن تر دې چې ځینو علمماوو په دې  
خبره اجماع هم نقل کړي ده، خکه الله تعالى فرمایلي دي: **﴿وَمَا أَرْسَلْنَا مِنْ قَبْلِكَ إِلَّا رِجَالًا نُوحِي إِلَيْهِمْ﴾** [یوسف: ۱۰۹] ژباره: اې محمده ﷺ له تا نه مخکې چې مور کوم  
پيغمبران لپولي وو هغوي هم ټول سري وو، همغو لوري ته مور وحې لپرو. په پورتنې  
آيت کې د رجل لفظ ذکر شوی دی او په عربسي ژبه کې «رجل» نارینه ته ويل  
کېږي.

۶. له عييونو خخه پاکوالۍ: پيغمبران **عليه السلام** له لاندې عييونو خخه پاک او سېپخلي دي:

أ. هر پیغمبر د بعثت په وخت کې د خپلې زمانې له ټولو خلکو خخه د خلقت له مخې غوره وي.

ب. هر نبی له داسې عیيونو خخه چې طبیعت ورڅخه کرکه او نفرت کوي، پاک او سپېخلی دی، لکه: پیس، جذام او داسې نور.

ج. نبی د داسې کسب خاوند نه وي چې عرف یې بد وګنۍ، لکه: بنکر لګول او داسې نور.

د. نبی د زړه له سختوالی خخه پاک وي، حکم که چېږي نبی بې رحمه او د سخت زړه خاوند وي. نو بیا خلک ورڅخه نفرت کوي، الله تعالی پدې اړه داسې فرمایلې دی: **«فِيمَا رَحْمَةٌ مِّنَ اللَّهِ لِنَتَّهُ لَهُمْ وَلَوْ كُنْتَ فَطَّأَ غَلِيلَ الْقُلْبِ لَانْفَضُوا مِنْ حُولَكَ»** [آل عمران: ۱۵۹] ژیاره: اې پیغمبره (ﷺ) دا د الله لوی رحمت دی چې ته د دې خلکو لپاره ډېر نرم خویه جوړ شوی یې، که داسې نه واي او ته توند خویه او سخت زړی واي، نو دا ټول به ستا له شاوخوا نه خواره شوي وو.

**فعالیت:** زده کوونکي دې د انبیاوو عليهم السلام د صفتونو په اړه یو له بل سره خبرې وکړي.



۱. عصمت تعريف کړئ.

۲. د انبیاوو د عصمت دلایل بیان کړئ.

۳. د بشريت د صفت دلایل ووایئ.

۴. د تبلیغ د صفت دلایل ووایئ.

۵. د زیرکتیا د صفت دلایل ووایئ.

۶. د نارینتوب د صفت دلایل بیان کړئ.

۷. له کومو عیيونو خخه د انبیاوو پاکوالی لازمي دی؟



زده کوونکي دې د انبیاوو د صفتونو په اړه یوه مقاله ولکي چې له لسو کربشو خخه کمه نه وي.

## اولو العزمه پیغمبران

ټول پیغمبران د الله تعالی په وړاندې معزز او د عزت خاوندان دي، ټول پیغمبران د ډېر زیات عزم، صبر او حوصلې خاوندان وو، خو ئیني پیغمبران الله تعالی په عزم سره ستایلې دی دا په دې دلالت کوي چې دوى د نورو انبیاوو عليهم السلام په پرتله د ډېر قوي عزم او د الله تعالی په وړاندې د ډېر لوړ مقام او لوړې درجې خاوندان دي.

### د عزم تعريف

عزم صبر، ثبات او د یو کار د کولو لپاره قوي هوده ته ویل کېږي.

### ولې ئینو پیغمبرانو ته اولو العزم ویل کېږي؟

ئینو پیغمبرانو ته څکه اولو العزم ویل کېږي چې دوى د دعوت او رسالت په کار کې له صبر، ډېر زغم او حوصلې خخه کار اخیستې دی، نو الله تعالی په اولو العزم صفت سره ستایلې دی او فرمایي: **﴿فَاصْبِرْ كَمَا صَبَرَ أُولُو الْعَزْمٍ مِّنَ الرُّسُلِ﴾** [الاحقاف، ۳۵] ژیاره: نو صبر کوه لکه چې همتناکو رسولانو صبر کولو.

### د اولو العزمه پیغمبرانو شمېر

د اولو العزمه پیغمبرانو د شمېر په اړه له علماوو خخه ډېر قولونه نقل شوي دي، خو د جمهورو علماوو په نزد اولو العزم پیغمبران پنځه کسان دي، حضرت نوح عليه السلام، حضرت ابراهيم عليه السلام، حضرت موسى عليه السلام، حضرت عيسى عليه السلام او حضرت محمد صلی الله علیہ وسلم.

چې الله تعالی پدې قول کې راټول کېږي دي: **﴿وَإِذَا أَخْذَنَا مِنَ النَّبِيِّينَ مِثَاقَهُمْ وَمِنْكُمْ وَمِنْ نُوحٍ وَإِبْرَاهِيمَ وَمُوسَى وَعِيسَى ابْنِ مَرْيَمَ وَأَخْذَنَا مِنْهُمْ مِثَاقًا غَلِيظًا﴾** [الأحزاب: ۷] ژیاره: او هغه مهاله چې مور له (ټولو) انبیاوو او (خصوصاً) له تا، نوح، ابراهيم، موسى او د مریمې زوی عیسي نه ژمنه واخیسته او بنه پخه ژمنه مو ترې واخیسته او همدارنګه الله تعالی په دې مبارک آیت کې هم ذکر کېږي دي: **﴿شَرَعَ لَكُمْ مِّنَ الدِّينِ مَا وَصَّى بِهِ نُوحًا وَالَّذِي أُوحِيَ إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَنْفَرُّ قُوَّا فِيهِ كَبُرَ عَلَى الْمُשْرِكِينَ مَا تَدْعُوهُمْ إِلَيْهِ﴾** [الشورى: ۱۳] ژیاره: تاسو ته یې هماغه دین تاکلی (بیان کېږي) چې په هغه سره یې نوح ته سپارښته کېږي وه او هغه چې تا ته مو وحې کېږي او په هغه سره مور ابراهيم،

موسى او عیسی ته سپارښته کړي و هېڅي (همدغه) دین تر سره کړئ او اختلاف مه پکې اچوئ. مشرکانو باندې هغه خبره ډېره درنه ده چې ته پې وربلي.

## د اولوالعزمه پیغمبرانو نومونه

۱. حضرت نوح ﷺ

۲. حضرت ابراهيم ﷺ

۳. حضرت موسى ﷺ

۴. حضرت عیسی ﷺ

۵. حضرت محمد ﷺ

فالیت: زده کوونکي دی د اولوالعزمه پیغمبرانو د شمېر په اړه په څلوا کې سره خبرې اترې وکړي.

## د اولوالعزمه پیغمبرانو فضیلت

دغه اولوالعزمه پیغمبران له نورو ټولو پیغمبرانو خخه د زیات فضیلت خاوندان دی او په دوى کې د ډېر زیات فضیلت خاوند حضرت محمد ﷺ دی.

له ابی هریره رضي الله تعالى عنه خخه روایت دی چې رسول الله ﷺ و فرمایل: «**خِجَارُ وُلْدِ آدَمَ نُوحٌ وَابْرَاهِيمُ وَعِيسَى وَمُوسَى وَمُحَمَّدٌ صَلَّى اللَّهُ عَلَيْهِ وَسَلَّمَ وَصَلَّى اللَّهُ عَلَيْهِ وَسَلَّمَ عَلَيْهِمْ**»، **ثِيَارَه:** د آدم ﷺ د اولادې تر ټولو غوره حضرت نوح ﷺ، حضرت ابراهيم ﷺ، حضرت عیسی ﷺ او حضرت موسى ﷺ دی.

همدارنګه امام بخاري له ابی هریره رضي الله تعالى عنه خخه روایت کوي چې رسول الله صلی الله عليه وسلم و فرمایل: «**أَنَا سَيِّدُ الْأَوَّلِ وَالْآخِرِ آدَمُ يَوْمُ الْقِيَامَةِ وَأَوَّلُ مَنْ يُنْشَقُ عَنْهُ الْقَبْرُ وَأَوَّلُ شَافِعٍ وَأَوَّلُ مُشَفَّعٍ**». <sup>(۱)</sup>

**زیاره:** زه د قیامت په ورځ د آدم ﷺ د اولادې سید او مشریم، لومړۍ به له ما خخه قبر شق او خېږي کېږي، زه لومړۍ شفاعت کوونکي یم او لومړۍ به زما شفاعت قبلېږي.

**فعاليت:** زده کوونکي دې د اولو العزمه پيغمبرانو نور فضيلتونه هم بيان کړي.



١. آسماني كتابونه خو او په چا نازل شوي دي؟
٢. عزمتعريف کړئ.
٣. اولو العزمه پيغمبرانو ته ولې اولو العزمه ويل کېري؟
٤. اولو العزمه پيغمبران خو دي؟
٥. د اولو العزمه پيغمبرانو د فضيلت په اړه يو حدیث شریف ووایئ.

## معجزه او سحر

### ۱. معجزه

#### د معجزي تعریف

معجزه په لغت کې له عجز شخه اخيستل شوې چې بوسې کوونکي او عاجز کوونکي ته وېل کېري او په اصطلاح کې د هغه ننگوونکي، خارق العادة کار او وينا شخه عبارت ده چې الله تعالى پې د نبوت او رسالت د دعوا لرونکو د ریبنتینولی په قصد له دوى شخه صادروي چې نور انسانان ورڅخه عاجز وي.

#### د معجزي تعریف شرحه

معجزه داسې کار او وينا ته ويل کېري چې د نبوت او رسالت له دعوا لرونکو شخه صادرپوي چې لاندې شرطونه لري:

۱. معجزه به ننگوونکي وي، که چېري ننگونه ونه لري معجزه نه بلل کېري.
۲. د رسالت او يا نبوت د دعوا د ریبنتینولی په خاطر یې بشکاره کوي که خوک خارق العادة کار تر سره کوي مګر د نبوت يا رسالت دعوا ونه لري معجزه نه بلل کېري.
۳. خارق العادة کار به له دعوا سره برابر وي.
۴. مقابل لوري به د دغه خارق العادة کار له سر ته رسولو شخه عاجز وي. که چېري مقابل لوري هم د داسې خارق العادة کار په تر سره کولو قادر وي، معجزه نه بلل کېري.

#### د معجزي ډولونه

د انیاواو او رسولانو عليهم السلام معجزي په دوه ډوله دي:

۱. محسوسې معجزي.
۲. غیر محسوسې معجزي.

لومړۍ محسوسې معجزې: له هغو معجزو شخه عبارت دي چې انسانان پې په پنځه ګونو حواسو درک کوي، لکه د صالح ﷺ په دعاء سره له غره شخه د بلاربې اوښې را ایستل، د عیسیٰ ﷺ په دعاء سره د مور زادي ړوند او د برص (برگي) ناروغه روغېدل، د موسى ﷺ امسا په مار باندې بدلهدل، او د نیل بحر دوه څایه کېدل، د پیغمبر ﷺ اسراء او

معراج، د سپورمی دوه ټوچې کېدل، د پیغمبر ﷺ له مبارکو گوتو خخه د او بو بهېدل او داسې نور.

د دويم غير محسوسې معجزې: دا هغه معجزې دی چې د عقل په وسیله درک کېږي، لکه د راتلونکو غائبو پېښو او حوادثو په اړه معلومات ورکول او پر محمد ﷺ نازل شوي کتاب (قرآن کريم) چې د محمد ﷺ تر ټولو ستړه معجزه ده.

### د معجزې حکم

د پیغمبرانو عليهم السلام پر معجزاتو ايمان درلودل فرض دي، ځکه چې د هر پیغمبر معجزه په حقیقت کې د الله تعالی وحې ده چې د پیغمبر ریښتینولي ثابتوي لکه خرنګه چې پر پیغمبر ايمان درلودل فرض دي، همدا راز د هغوي پر معجزو هم ايمان درلودل فرض دي.

**فعالیت:** زده کوونکي دې د معجزې په اړه یو له بل سره بحث وکړي.

## ۲. سحر

### د سحر تعریف

سحر په لغت کې دوکې، باريکۍ، د یوه شي شکل بدلو لو او هغه ګارته وايي چې ظاهري سبب ونه لري او په اصطلاح کې له هغه خارق العاده کار خخه عبارت دي چې د شیطانانو په مرسته له ناوړه او خبيشو نفسونو له خوا ترسره کېږي.

### د تعریف شرحه

سحر په عربي کې دوکې او هغه نازکه کېنې ته وايي چې ظاهري سبب پې په ستر ګونه بنکاري او په اصطلاح کې هغه نا آشنا کار ته ويل کېږي چې د دين خخه لېږي او د بد عمله اشخاصو له خوا ترسره کېږي، د کفری الفاظو په ويلو او د شیطانانو په ملتیا ترې صادر ېږي چې د بنوونې او زده کېږي له لارې ورته لاس رسی پیدا کوي.

که چېږي خوک داسې نا آشنا او خارق العاده کار ترسره کېږي چې په هغه کې د لاسونو او حرکاتو چالاکي او یا د خاصو دواګانو استعمال روول ولري حقيقي سحر نه بلل کېږي.

## د سحر حقيقة

د سحر حقيقة په قرآن کريم او نبوي احاديثو او د امت په اجماع سره ثابت دی چې واقعيت لري.

الله ﷺ د موسى ﷺ د ساحرانو په اړه فرمایي: **﴿قَالَ أَلْقُوا فَلَمَّا أَلْقُوا سَحَرُوكُمْ أَعْيُنُ النَّاسِ وَأَسْتَرَهُبُوكُمْ وَجَاءُوا بِسِحْرٍ عَظِيمٍ﴾** [الأعراف: ١١٦] ڇباره: موسى ﷺ ورته وویل: تاسې یې وغورخوئ کله چې هغوي (پېږي او همساګانې) واچولي او (په خپلو مترونو ويلو سره یې) د خلکو سترگې مسحوري کړي او په وپره کې یې واچول او د پې غټه سحر یې وکړ. په حدیث شریف کې راخی یوکس چې لید بن اعصم نومیده پر پیغمبر ﷺ یې سحر کړي و.

د ټول اسلامي امت په دې اجماع ده چې سحر حقيقة لري.

## د سحر زده کړه

د سحر بنوونه او زده کړه حرام کار دی او که سحر په کفری عقیده بناوي، نوبیا یې زده کړه کفر دی او زده کوونکی یې واجب القتل دي.

## د سحر او معجزي تر منځ توپير

د سحر او معجزي تر منځ ډير توپرونه شته چې خینې یې په لاندې ډول دي:

۱. سحر له شریرو او پليتو نفسونو خخه صادرپري، خو معجزه د پاکو، عزتمندو او الله ﷺ ته له ډپرو نژدي نفسونو خخه صادرپري.

۲. معجزه په ننگونې بناء وي، خو په سحر کې ننگونه نه وي.

۳. د سحر په سر ته رسولو کې د ناروا اعمالو انجامول او له شيطاناًو خخه په کې مرسته غوبنتل کېږي او معجزه د الله ﷺ په مرسته او ارادې صورت موسي.

۴. سحر د بنوونې او زده کړي له لاري ممکن وي، خو په معجزه کې پیغمبر یوازي له الله ﷺ خخه د هغې د ايجادولو غوبنتنه کوي.

۵. معجزه د شي حقیقت بدلوی، خو سحر یوازي د شي ظاهري شکل بدلوی.

۶. په معجزي سره د پیغمبر رینتنیولی ثابتپري، خو سحر لویه گناه او د خلکو د گمراه کولو او په خمکه کې له فساد خپرولو خخه پر ته بله هیڅ ګټه نلري.

۷. سحرپه خاصو شرطونو، خایونو او وختونو پوري تېلى وي، خو معجزه هېچ شرط او کوم تاکلى ئاي او وخت پوري مربوطه نه وي.

۸. د سحرمعارضه او مقابله کېدای شي، خو د معجزې مقابله محاله ده.<sup>(۱)</sup>

**فالیت:** د لوست په رنگي د ساحر او نجومي تر منځ خه توپیر معلومېري؟



۱. معجزه او سحر تعریف کړئ.

۲. د معجزې او سحر تر منځ توپیر واضح کړئ.

۳. د معجزې ډولونه بیان کړئ.

۴. د معجزې حکم بیان کړئ.

۵. د سحر د اثبات دلایل بیان کړئ.

۶. د سحر زده کړه خه حکم لري؟



زده کونکي دې د معجزې او سحر په اړه یوه مقاله ولیکي چې له اتو کربنو کمه نه وي.

١— جامع العلوم في اصطلاحات الفنون - (٢ / ١٢٠)، مذكرة التوحيد - (١ / ٦١)

## کرامت او استدراج

آيا پوهيرئ چي کرامت خه ته وايي؟  
کرامت او استدراج خه توپير لري؟

### ۱. کرامت

#### د کرامت تعريف

کرامت په لغت کې عزت او درناوي ته وايي، الله تعالى فرمایي: **﴿وَلَقَدْ كَرَمْنَا بَنِي آدَمَ﴾** [الإسراء: ۷۰] ڦياوه: بې شکه د آدم اولاد ته مې عزت ورکړي او په اصطلاح کې له هغه خارق العاده کار خخه عبارت دی چې له ولی خخه صادريري.<sup>(۱)</sup>

#### د تعريف شرح

عادتاً د ناشونې کار صادرېدل که له داسي شخص خخه سره ورسيري چې عقيده او عمل يې د اسلام په تله برابر وي کرامت بلل کېري او که د شخص عقيده يا عمل له اسلام سره برابر نه وي، نو د ده خارق العاده کار کرامت نه دي، بلکې استدراج ګټل کېري.

#### د کرامت د اثبات دليل

د اولياوو کرامت په زياتو دلايلو ثابت دي، لکه چې الله تعالى د مریم عليها السلام په هکله فرمایيلي دي: **﴿كُلَّمَا دَخَلَ عَلَيْهَا رَجُرِّيَا الْمِحْرَابَ وَجَدَ عِنْدَهَا رِزْقًا قَالَ يَا مَرْيَمُ أَنِّي لَكِ هَذَا قَاتَلْتُ هُوَ مَنْ عَنِّيَ اللَّهُ﴾** [آل عمران: ۳۷] ڦياوه: هر کله به چې زکریا عليه السلام د هغې عبادت خاني ته ورننوتلو له هغې سره به يې خه ناخه د خوراک او خبناک خه ميندل، پوشتنه به يې ترينه کوله اي مریمي! دا تا ته له کومه راخي؟ هغې به خواب ورکاوه د الله تعالى له لوري راغلي دي.

او لکه د اصحاب کهف قصه چې په قرآن کريم کې ذکر شوي ده.  
همدا رنگه د صحابه وو په دور کې له بې شمېره صحابه وو خخه چول چول کرامات صادر شوي دي چې تفصيل يې د حدیثو او تاريخ په کتابونو کې بيان شوي دي.

**فعاليت:** زده کونکي دي د اصحاب کهف قصه په وار سره بيان کړي.

١ - التعريفات - (٢٣٥)، إتحاف السائل بما في الطحاوية من مسائل - (٣٠ / ٢١)

## د کرامت حکم

د اولیاوو کرامت د هفوی د تایید، مرستې او د دین د اوچتوالی په خاطر حق او ثابت دی، خو کرامت دولی په اختیار کې نه وي، نو دا ضروري نه ده چې له هر ولی خخه دي کرامت صادر شي، ځکه چې کرامت د الله تعالى په ارادې او خوبنۍ پورې تراو لري. په کرامت باندي کوم نوي حکم نه ثابتیوري.

### ۲. استدراج

#### د استدراج تعريف

استدراج په لغت کې قدم په قدم پورته ختلوا ته وايي په اصطلاح کې هر هغه خارق العاده کار چې له کافر يا فاسق شخص خخه صادرېري استدراج بلل کيري.

#### د تعريف شرح

که چيرې کوم خارق العاده کار د کافر، فاسق، کاهن، نجومي، ساحر او یا کوهګر شخص خخه صادر شي، استدراج ورته ويل کيري.

هر خومره چې د دوى سرکشي زياتيري په هماعه اندازه ورته الله تعالى خپل نعمتونه پراخوي تر خو قدم په قدم د هلاکت لوري ته نژدي او د الله تعالى تر حجت لاندي راشي، لکه چې الله تعالى فرمایلي دي: **﴿وَالَّذِينَ كَذَّبُوا بِأَيْتَنَا سَسْتَدِرِجُهُمْ مِنْ حَيْثُ لَا يَعْلَمُونَ﴾** [الأعراف: ۱۸۲]. ژياړه: او هغه کسان چې زمونږ آيتونه یې دروغ ګنلي دي، نو هفوی به مور په داسي تدریجي ډول هلاک کړو چې هفوی به خبر هم نه وي.

**فعالیت:** زده کوونکي دي د کرامت او استدراج تر منځ پر توپیر یو له بل سره بحث وکړي.



۱. ولی چاته ويل کيري؟
۲. د کرامت د اثبات دليل وواياست.
۳. الله تعالى کرامت د خه لپاره له ولی خخه صادرولي؟
۴. استدراج خه ته وايي؟ تعريف یې کړئ.



د قرآن کريم د نصوصو په رنا کې د استدراج خو مثالونه ولیکې.

## قضاء او قدر

د ايمان له ارکانو خخه يو رکن په قضاء او قدر باندي عقيده درلودل دي.  
په قضاء او قدر ايمان درلودل هغه موضوع ده چې د مسلمان په عقيده، کرنو، افعالو او د  
ژوندانه په بنو او بدومحالاتو ژوره اغېزه لري.

### د قضاء او قدر تعريف

- أ. قضاء: په عربي ژبه کې فیصلې، پوره کولو او حتمي والي ته ويل کېري.
- ب. قدر: په عربي ژبه کې حکم، فیصلې او اندازې ته ويل کېري.  
او په اصطلاح کې قضاء او قدر له هغه تقدير او اندازې خخه عبارت دی چې الله ﷺ د  
خچل علم په بناء د کایناتو لپاره ټاکلی دی په هغه شان چې د هغه د حکمت غوبښته وه.

### د تعريف شرح

په عربي ژبه کې قضاء او قدر لفظونه د مختلفو معناګانو لپاره کارول شوي دي، خو د  
عقايدو په علم کې دواړه هغه مترادفع لفظونه دي چې له يو مقصد خخه پړي تعير  
شوي دي.

د قضاء او قدر پر موضوع د بنه پوهېدلو په خاطر د خلورو خبرو پېژندل ډير اړیس دی  
چې په لاندې توګه بیانېږي:

۱- د الله ﷺ ازلي علم: په دې خبره ايمان درلودل چې الله ﷺ د هرشي په اجمالي او  
تفصيلي، ماضي او مستقبل پر ټولو حالاتو عالم او پوه دي، لکه خرنګه چې په خلوكړنو  
پوره عالم دي، د خلوبند ګانو په کرنو او افعالو هم پوره علم لري. په تېرو او را تلونکو  
ټولو واقع کېدونکو پېښو او بدلونونو داسي علم لري چې هېڅ شی په له علم خخه پت  
ندي.

الله ﷺ فرمایلی دي: «عَالِمُ الْغَيْبِ لَا يَعْزَبُ عَنْهُ مِثْقَالُ ذَرَّةٍ فِي السَّمَاوَاتِ وَلَا فِي الْأَرْضِ وَلَا أَصْغَرُ  
مِنْ ذَلِكَ وَلَا أَكْبَرُ إِلَّا فِي كِتَابِ مُبِينٍ» [السبأ: ۳]

ژیاره: هغه (الله ﷺ) په ټولو پتو پوه دي، له هغه نه د يو بخري په اندازه کوم شی نه په  
آسمانونو کې پت دی اونه په ځمکه کې نه له بخري خخه غټه او نه له بخري کوچني،  
خو هرڅه په يو خرگند دفتر کې درج دي.

الله ﷺ د مخلوقاتو له پیداينست خخه لا چېر مخکې په دي پوره عالم و چې مخلوقات خرنګه او کله يې پیداکړي او هم د مخلوقاتو د ارزاقو، عملونو لویو، او ورو حرکتونو، خوختښونو او د هغوي پر اجلونو پوره عالم دي.

۲- په لوح محفوظ کې هر خه ليکل شوي دي: په دي هم ايمان لرل فرض دي چې الله ﷺ ټول هغه خه چې د مخلوقاتو په اړه ورته معلوم وو په لوح محفوظ کې يې ليکلي دي، او د مخلوقاتو ټول هغه تقديرونه يې کښلي چې دوى ته پېښيدونکي دي، او يا پې دوى انجاموونکي وي. الله تعالى فرمایلی دي: **﴿وَكُلُّ شَيْءٍ فَعَلُوهُ فِي الزُّبُرِ وَكُلُّ صَغِيرٍ وَكُلُّ بُشَّارٍ مُسْتَطِرٌ﴾**۔ [القمر: ۵۲، ۵۳]

ژباره: او هر خه چې دوى يې کوي په لوح محفوظ کې ليکل شوي دي او هره کوچني او لویه خبره ليکل شوې ده۔<sup>(۱)</sup>

پیغمبر ﷺ فرمایلی دي: «**كَتَبَ اللَّهُ مَقَادِيرَ الْخَلَائِقِ قَبْلَ أَنْ يَخْلُقَ السَّمَاوَاتِ وَالْأَرْضَ بِخَمْسِينَ أَلْفَ سَنَةٍ...»**<sup>(۲)</sup>

ژباره: الله تعالى د مخلوقاتو تقديرونه د آسمانونو او خمکو له پیداينست خخه پنځوس زره کاله مخکې ليکلي دي.

۳\_ د الله ﷺ خوبنه او مشیئت: په دي ايمان لرل فرض دي چې هیڅ خیز د الله ﷺ د خوبنې، ارادې، او مشیئت خخه پرته له عدم خخه وجود ته نشي را تلاي، نو خه چې الله ﷺ وغواړي هغه کېږي، او خه چې ونه غواړي، نه کېږي.

الله ﷺ فرمایي: **﴿وَرِئِنَكَ يَخْلُقُ مَا يَشَاءُ وَيَخْتَارُ﴾** [القصص: ۶۸]

ژباره: ستا رب پیدا کوي هر خه چې وغواړي او (هغه په خپله د خپل کار لپاره چاته يې چې خوبنه شي) غوره کوي يې.

همدا راز فرمایي: **﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾** [التکویر: ۲۹]

ژباره: اوستاسي په غونښته هیڅ نه کېږي ترڅو پوري چې د الله (رب العالمين) خوبنه نه وي.

۱ - تفسیر القرطبي - (۱۴۹ / ۱۷)

۲ - صحيح مسلم

٤ د الله ﷺ تخلیق: د الله ﷺ له ذات او صفاتو خخه پرته نور هر خه مخلوق او الله ﷺ یې خالق دی. الله تعالى فرمایلی دی: **﴿الله خالق كُلِّ شيء﴾** [الرعد: ١٦] ژیاره: الله ﷺ د هرشي خالق او پیداکوننکی دی. د ټولو افعالو خالق الله ﷺ دی او بندہ یې کاسب دی. د خیر او شر دواړو خالق الله تعالى دی. الله تعالى د خیر په کولو خوبنیږي، د خیر کسب کونکو سره مرسته کوي او ورسره مینه لري، بالعكس شر بد ګنې انسانان یې ورڅخه منع کړي دی او د شر کسب کونکو سره نه مرسته کوي او نه ورسره مینه لري.

### په قضاء او قدر د اثبات دليل

د قضاء او قدر موضوع په ې شمېره آيتونو او احاديثو سره ثابته ده:  
الله ﷺ فرمایي: **﴿إِنَّ كُلَّ شَيْءٍ حَلَقَنَاهُ بِقَدَرٍ﴾** [القمر: ٤٩] ژیاره: مور هر خه په اندازه او تقدیر سره پیدا کړي دي.

په بل آيت کې الله ﷺ فرمایي: **﴿وَخَلَقَ كُلَّ شَيْءٍ فَقَدَرَهُ تَقْدِيرًا﴾** [الفرقان: ٢] ژیاره: او (الله) هغه ذات دی چې ټول شياني یې پیدا کړي دي او ورته یې اندازه تاکلې ده.  
همدارنګه الله تعالى فرمایي: **﴿لِيَقْضِيَ اللَّهُ أَمْرًا كَانَ مَفْعُولًا﴾** [الأనفال: ٤٢] ژیاره: د دې لپاره چې فيصله کړي الله تعالى هغه کار چې کېدونکي و.

په حدیث شریف کې راخي: **«وَتُؤْمِنَ بِالْقَدْرِ خَيْرٍ وَشَرٍ»**<sup>(١)</sup> ژیاره: جبرائيل اللئلا پیغمبر ﷺ ته وویل: او دا چې ته ايمان ولري د خير او شر په تقدیر باندي.  
په بل حدیث شریف کې راخي: **«لَا يُؤْمِنَ عَبْدٌ حَتَّى يُؤْمِنَ بِالْقَدْرِ خَيْرٍ وَشَرٍ حَتَّى يَعْلَمَ أَنَّ مَا أَصَابَهُ لَمْ يَكُنْ لِيُحْكِمَهُ وَأَنَّ مَا أَخْطَأَهُ لَمْ يَكُنْ لِيُصِيبَهُ»**<sup>(٢)</sup>

ژیاره: هېڅکله یو بندہ د ايمان خاوند کېدای نه شي، تر خو چې د تقدیر په خير او شر ايمان ونه لري او، تر خو چې په دې ايمان ونه لري، هغه خه چې ده ته رسپدونکي دی هېڅکله نه خطا کېري او هغه خه چې ده ته رسپدونکي نه دې هېڅکله نه ورته رسپري.

١ - صحيح مسلم - (٢٨ / ١)

٢ - رواه الترمذی

## په قضاء او قدر باندې د ايمان درلودلو حکم

په قضاء او قدر ايمان درلودل فرض دي.

مور په دي تینګ باور لرو چې الله ﷺ د مخلوقاتو له پیداينست خخه مخکې د مخلوقاتو په اړه پوره علم درلود او په دي هم عقيده لرو چې الله ﷺ د تولو انسانانو پوره احوال په لوح محفوظ کې ليکلي دي او په دي هم باوري یو چې هېڅ شی د الله ﷺ له علم او ارادې خخه پرته وجود ته نه شي راتلای. همدارنګه الله ﷺ د خير او شر دواړو خالق او پيدا کونکي دي او انسان ته یې د خير او شر په کولو کې اختيار ورکړي دي. که یې خير وکړ ورسره مرسته او محبت کوي او که یې په شر لاس پورې کړ، الله ﷺ ورسره مرسته او محبت نه کوي. پېغمبر ﷺ فرمایي: «والذى نفسي بيده، لو جاءت الأمة لتنفعك بغير ما كتب الله لك ما استطاعت ذلك»<sup>(۱)</sup> زیاره: زما دي په هغه ذات قسم وي چې زما روح د ده په واک کې دي، که چېږي تول امت را تول شي د دي لپاره چې تاته ګټه ورسوي او هغه ګټه الله تعالى تاته نه وي ليکلي، نو دا کار د دوى په وس کې نه دي پوره او که چېږي دوى اراده وکړي چې تاته خه زيان ورسوي او هغه زيان الله تعالى تاته نه وي ليکلي، نو دا کار هم د دوى په توان کې نه دي پوره.



۱. قضاء او قدر تعريف کړئ.
۲. د قضاء او قدر د اثبات دلایل ووایئ
۳. په قضاء او قدر باندې د ايمان حکم واضح کړئ.
۴. که شوک له قضاء او قدر خخه منکر شي شه حکم لري؟



زده کونکي دي د قضاء او قدر په اړه یوه مقاله ولیکي چې له اتو کربنو خخه کمه نه وي.

## د بُرْزَخَ حَالَات

هر انسان له مرگ خخه وروسته د ژوند دوه مرحلې لري له مرگ خخه وروسته د قیامت تر ورځي پوري چې دې مرحلې ته د بُرْزَخَ ژوند وايي او بيا له قیامت خخه وروسته چې اوبرد او ابدی ژوند پيل شي، په دې لوست کې به د بُرْزَخَ د حالاتو په هکله معلومات لاس ته راوړئ.

### ۱. د بُرْزَخَ تعريف

برزخ په لغت کې پردي او حائل ته وايي او د عقایدو د علم په اصطلاح کې د دنيوي او اخروي ژوند تر منځ (له مرگه وروسته تر یا ژوندي کېدو پوري) مرحلې ته بُرْزَخَ ويل کېږي.

### د تعريف شرح

له نبوی احاديثو خخه دا جو تیری: انسان چې له دې نړۍ خخه سترګې پهې کړي هغه ګړي، بېرته ژوندی شي که نېکو کاره مؤمن وي، د خوبنۍ د حالاتو احساس کوي او په قبر کې هم په ډول ډول نعمتونو سره نازول کېږي او که بد کرداره او کافر وي د غم او خواشيني احساس کوي او په قبر کې په ډول ډول عذابونو سره سزا ورکول کېږي چې د قبر همدې حالاتو ته بُرْزَخَ ويل کېږي.

**فعالیت:** زده کوونکي دې د بُرْزَخَ د لغوي او اصطلاحي تعريفونو تر منځ اړیکه ووايي.

### د بُرْزَخَ د اثبات دليل

د بُرْزَخَ په او د قرآن کريم په مبارکو آيتونو او دنبي کريم په مبارکو احاديثو باندي ثابت دي.

الله تعالى د المؤمنون په سورت کې فرمایلي دي: **﴿وَمَنْ وَرَأَهُمْ بَرَزَخٌ إِلَى يَوْمِ الْبَعْثَةِ﴾** [المؤمنون: ۱۰۰] ژیاره: او په مخ کې د دوى د بُرْزَخَ (قبر) پرده ده (چې دوى نه پرېردي دنيا ته رجوع وکړي) تر هغې ورځي پوري چې هغوي په قیامت کې را پاخول کېږي.

## ۲. نکیر او منکر د نکیر او منکر پېژندە

نکیر او منکر د الله تعالى دوه ملکې دی، الله تعالى دا دوه ملکې له مړو خخه په قبر کې په پوشته کولو گمارلې دی، د نبی کریم ﷺ د حدیث له مخې یې رنګونه تور او ستر گې یې شنبې دی.

### له مړي خخه په قبر کې پوبنتې کول

کله چې مړی په قبر کې بنخ کړل شي او خلک ورڅخه بېرته و ګرځی، نو ده ته نوموري دوې ملکې راځي (مکلف مړی د الله تعالى په امر سره بېرته را ژوندي کېوي، خپل عقل او پوهه یې بېرته ورته را ګرځی) او له ده خخه درب، دین او نبی په هکله پوبنتې کوي، که چېږي مړي د دغو پوبنتو صحیح خواب ورکړ او بریالی شو، نو د الله تعالى له خوا ورته نعمتونه ورکول کېوي او وروستي پراوونه پري آسانپري او که ناکام شو، نو عذاب ورکول کېوي او وروستي پراوونه یې هم سختيري.

### په قبر کې د پوبنتو کولو د اثبات دليل

په قبر کې له مړي خخه د نکير او منکر سوال کول په قرآن کريم او د نبی کریم ﷺ په مبارکو احاديثو سره ثابت دي.

قرآن کريم: الله تعالى په دي اړه په قرآن کريم کې فرمایلي دي: **﴿يَسِّيَّتُ اللَّهُ الَّذِينَ آمَنُوا بِالْقُولِ الثَّالِتِ فِي الْحَيَاةِ الدُّنْيَا وَفِي الْآخِرَةِ﴾** [ابراهيم: ۲۷] ڇياوه: الله تعالى به مؤمنان په نژدي ژوند او په آخرت کې په ثابته (د توحید کلمه ورڅخه مراد ده) وينا کلك او ثابت قدمه کېوي. نبی کریم ﷺ خرګنده کړي ده چې دلته له آخرت خخه مراد قبر دي، خکه قبر د آخرت له منازلو خخه لوړنۍ منزل دي.

حدیث شریف: حضرت ابو هریره رضی الله تعالى عنه روایت کوي چې رسول الله ﷺ و فرمایل: «إِذَا أُقْبِرَ الْمَيِّتُ أَتَاهُ مَلَكَانِ أَسْوَادَانِ أَرْزَقَانِ يُقَالُ لِأَحَدِهِمَا الْمُنْكَرُ وَالْآخِرُ النَّكِيرُ فَيَقُولُانِ مَا كُنْتَ تَتَوَلَّ فِي هَذَا الرَّجُلِ فَيَقُولُ: هُوَ عَبْدُ اللَّهِ وَرَسُولُهُ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ فَيَقُولُانِ قَدْ كُنَّا نَعْلَمُ أَنَّكَ تَتَوَلَّ هَذَا مُّنْكَرٌ لَهُ فِي قَبْرِهِ سَبْعُونَ ذِرَاعًا فِي سَبْعِينَ مُّمَّ بَنَوَرَ لَهُ فِيهِ مُمَّ يُقَالُ لَهُ مُمَّ فَيَقُولُ أَرْجِعْ إِلَى أَهْلِي فَأَخْبِرْهُمْ فَيَقُولُانِ مُمَّ كَنْوَمَةُ الْعَرْوَسِ الَّذِي لَا يُوقَطُهُ إِلَّا أَحَبُّ أَهْلِهِ إِلَيْهِ حَتَّى يَبْعَثَهُ اللَّهُ مِنْ مَضْجِعِهِ ذَلِكَ وَإِنْ كَانَ مُنَافِقًا قَالَ سَعَفْتُ النَّاسَ يَقُولُونَ فَقُلْتُ

مِثْلَهُ لَا أَدْرِي فَيَقُولُنَّ قَدْ كُنَّا نَعْلَمُ أَنَّكَ تَقُولُ ذَلِكَ فَيُقَالُ لِلأَرْضِ التَّشْمِي عَلَيْهِ فَتَلْتَئِمُ عَلَيْهِ  
 فَتَخْتَلِفُ فِيهَا أَضْلَاغُهُ فَلَا يَرَأُلُ فِيهَا مُعَذَّبًا حَتَّى يَعْلَمَ اللَّهُ مِنْ مَضْجُعِهِ ذَلِكَ»<sup>(۱)</sup> ڙياوهه: کله چې  
 مړی په قبر کې کېښوول شي، نو دوي ملکې ورته راشي چې توري خبرې او شنبې  
 سترګې لري، یوې ته نکير او بلې ته منکر ويل کېږي، هغوي به پونسته وکړي: تا ددي  
 سپري په شان کې خه ويل؟ نو هغه به څواب ورکړي، دا د الله تعالى بنده او د هغه رسول  
 دی. زه شاهدي وايم چې له الله تعالى نه پرته بل بر حق معبد نشه او شاهدي وايم په دي  
 چې محمد ﷺ د هغه بنده او د هغه رسول دي، نو پرښتې به ووايي مور پوهېدو چې ته به  
 همدا وايې. له هغه وروسته به د هغه قبر اويا گزه په اويا گزو کې پراخه او ورته رنا کړاي  
 شي، بيا به ورته ووايي چې ويده شه، نو دي به ووايي زه خم خچلي کورني ته چې د خپل  
 حال زېږي ورکړم، نو پرښتې به ورته ووايي: ته د هغې ناوي غونډې ويده شه چې د  
 خچلي کورني د چېر گران فرد نه پرته بل خوک یې نه شي ويښوالي. (د دغه مړي به  
 همدغسي حالت وي) تر هغه وخته چې الله تعالى یې له دغه آرامخي خخه پاخوي او که  
 دا مړي منافق وي نو په څواب کې به وايي چې له خلکو مې اورېدل چې هغوي ويل ما  
 هم همغسي ويل. نه پوهېدم چې خوک دي، نو پرښتې به وايي مور پوهېدو چې ته به  
 همداسي وايې. بيا به څمکې ته وویل شي پر ده باندې را تنګه او راجوخته شه. نو داسي  
 به پري راتنګه شي چې د ده پښتې به سره تېري بېري شي، په همدي عذاب کې به تر  
 هغې پوري اخته وي چې الله تعالى یې له دغه استو ګنجي نه را پاخوي.

### ۳. د قبر نعمتونه او عذاب

#### د قبر پېژندنه

سره له دي چې قبر په مشهوره اصطلاح کې د څمکې هغې برخې ته ويل کېږي چې مړي  
 پکې بسخ شوي وي، خود نعمتونو او عذابونو د اثبات په بحث کې قبر له مرګ خخه  
 وروسته د مړي د شتون خای ته ويل کېږي، که هغه رېښتنۍ قبر وي او که بل خای وي،  
 لکه چې خوک په اوبو کې مړ شي او او به ېې یوسې او یا خوک له مرګه وروسته خناور  
 و خوري، یا ېې خوک و سوځوي او داسي نور.

الله تعالى فرمایی: **﴿وَأَنَّ اللَّهَ يَبْعَثُ مَنْ في الْقُبُوْرِ﴾** [الحج: ٧] ڇیاره: او الله تعالى د قبرونو والا خامخا راپاخوی.

په دې آیت کې له قبرونو خخه عامه معنا مراد ده، په دې توگه چې الله تعالى مړي هرو مرو راپاخوی که هغه په ځمکه کې بنخ وي، که سوچبدلي وي او که څناورو خوبلي وي.

## د قبر د نعمتونو او عذابونو د اثبات دليل

د قبر نعمتونه د قرآن کريم په مبارکو آيتونو او د نبی کريم ﷺ په مبارکو احاديثو باندي ثابت شوي دي.

۱- الله تعالى په قرآن کريم کې د قبر د نعمتونو په اړه فرمایلی دي: **﴿يُشَتَّتِ اللَّهُ الَّذِينَ آمَنُوا بِالْقُوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ﴾** [إبراہیم: ۲۷] ڇیاره: الله تعالى به مؤمنان په نژدې ژوند او په آخرت کې په ثابته وينا کلک او ثابت قدمه کړي.

۲- نبی کريم ﷺ د قبر په اړه فرمایلی دي: **«إِنَّمَا الْقَبْرُ رَوْضَةٌ مِّنْ رِيَاضِ الْجَنَّةِ، أَوْ حُفْرَةٌ مِّنْ حَفَّرَهُ الَّتَّارِ»**<sup>(۱)</sup> ڇیاره: په یقیني توگه قبر يا د جنت له باڳچو خخه یوه باڳچه ده او یا د دوزخ له کندو خخه یوه کنده ده.

۳- نبی کريم ﷺ په دوو قبرونو تېرپده، نو وې فرمایل: **«إِنَّهُمَا لَيَعْذَبَانِ وَمَا يُعَذَّبَانِ فِي كَبِيرٍ أَمَا أَحْذَمُهُمَا فَكَانَ لَا يَسْتَرِّ مِنَ الْبَوْلِ وَأَمَا الْآخَرُ فَكَانَ يَمْشِي بِالْتَّسِيمَةِ»**<sup>(۲)</sup> ڇیاره: دغه دواړه (مړي) په عذاب کې دي د داسې لوې ګاه له امله ورته عذاب نه ورکول کېږي؛ یوه به د خپلو تشو متيازو (له خاڅکو) خخه خان نه ساته او بل به چغلې کوله.

په بربزخ، نکیر او منکر او د قبر په نعمتونو او عذاب د ایمان حکم په بربزخ او ټولو هغو شیانو چې په بربزخ کې واقع کېږي او نبی کريم ﷺ مورد پرې خبر کړي یو لکه په قبر کې د نکیر او منکر له خوا له مړي خخه پوښتې کول، د قبر عذاب او نعمتونه په دې ټولو ایمان راوړل فرض دي.

۱ - رواه الترمذی.

۲ - صحيح البخاري ت - (۱) / ۲۲۹

۱. بربز خ تعريف کړئ.
۲. د بربز خ د اثبات لپاره دلایل ذکر کړئ.
۳. په قبر کې د پښتنې کوونکو ملايکو نومونه خه دي؟
۴. له مړي خخه په قبر کې ملايکې د خه شي پښتنې کوي؟
۵. د قبر د سوال په هکله یو نقلی دلیل بیان کړئ.
۶. قبر تعريف کړئ.
۷. د قبر د نعمتونو په هکله یو نقلی دلیل ووایئ.
۸. د قبر د عذاب په هکله یو نقلی دلیل ووایئ.
۹. په پورتنيو موضوعاتو د ايمان حکم بیان کړئ.

زده کوونکي دې په خپلو کتابچو کې د بربز خ د حالاتو په اړه یوه مقاله ولیکي چې له لسو کربنسو کمه نه وي.

## بعث او حشر

مسلمانان ټول په دې ڪلک ايمان لري، هغه غيبي حالات چې الله ﷺ په قرآن کريم کې او پيغمبر ﷺ په احاديثو کې بيان کړي حق دي، لکه: بعث، حشر، د اعمالو تلل، جنت، دوزخ او داسې نور.

### ۱. بعث

د بعث تعريف: په لغت کې ليولو، راپاخولو او ژوندي کولو ته وايي او په شرع کې جسدونو ته د ارواحو بېرته راګرڅولو او له قبرونو خخه انسانان راپاخولو ته بعث ويل کېوري.

### د تعريف شرح

بعث، نشور، نشأة ثانية او معاد متراافق الفاظ دي چې د یوه حالت لپاره په قرآن کريم کې ذکر شوي او هغه پس له مرگه د مړو را ژوندي کېدل دي، ټول مړي به د الله ﷺ په امر له قبرونو خخه راولابېري او ارواح به یې له خپلو جسدونو سره بیا یو خای کېري چې له دغه حالت خخه په قرآن کريم او احاديثو کې کله د بعث، کله د نشر او نشور او کله هم ورخخه د نشأة ثانية (دویم خل ژوندون) په لفظ تعیير شوي دي.

### د بعث د اثبات دليل

الله ﷺ فرمائي: «إِنَّكُمْ يَوْمَ الْقِيَامَةِ تُبَعَّثُونَ» [المؤمنون: ۱۶] ژباوه: بیا به تاسې د قیامت په ورخ راپاخول شئ.

په بل آيت کې الله ﷺ فرمائي: «وَإِنَّ اللَّهَ يَبْعَثُ مَنْ فِي الْقُبُوْرِ» [الحج: ۷] ژباوه: او بېشكه الله ﷺ راپاخوي هغه خلک چې په قبرونو کې دي.

### په بعث ايمان درلودل

په بعث ايمان درلودل د ايمان ااسي رکن دي، نو له مرگ خخه وروسته په بیا ژوندي کيدو ايمان درلودل فرض دي، هر خوک چې له بعث خخه منکر وي کافر دي.

## ۲. حشر

د حشر تعريف: حشر په لغت کې د قیامت په ورخ د فیصلې او حساب لپاره د انسانانو راتولېدلو ته ویل کېږي.

### د تعريف شرح

د قیامت په ورخ د انسانانو موقف او د محشر میدان ته راتولولو او راجمع کولو ته حشر ویل کېږي، انسانان به ټول د محشر په میدان کې د دې لپاره راجمع کېږي، تر خوله دوى سره د دوى د اعمالو حساب وشي، د نېکانو نیکي و تلل شي او د بدانو بدی او هغوي ته خېلې عملنامې په بشي یا کین لاس کې ورکول شي.  
د دوى تر منځ به د دې فیصله او پريکړه وشي چې خوک د جنت مستحق دي او خوک د جهنم چې دې ته لوی حشر هم ویل کېږي.

### د حشر د اثبات دليل

د قیامت په ورخ حشر په بې شمېره دلايلو ثابت دي.

الله ﷺ فرمایي: **«وَاعْلَمُوا أَنَّكُمْ إِلَيْهِ تُحْشَرُونَ»** [البقرة: ۲۰۳] ژباره: او بشه پوه شئ بېشكه تاسې به د الله ﷺ حضور ته راتولېږي.

په بل آيت کې فرمایي: **«وَهُوَ الَّذِي ذَرَأَكُمْ فِي الْأَرْضِ وَإِلَيْهِ تُحْشَرُونَ»** [المؤمنون: ۷۹]  
ژباره: او الله ﷺ هغه ذات دی چې تاسې بې په ئمکه کې خواره واره پيدا کړي یاسته،  
بیا به همده ته راجمع کېږي.  
رسول الله ﷺ په خپل یو مبارڪ حدیث کې فرمایلي دي: **«يَا أَيُّهَا النَّاسُ إِنَّكُمْ مُحْشَرُونَ إِلَى اللَّهِ خَفَّةً عَرَّاجَةً غُرَلَّا»**<sup>(۱)</sup> ژباره: اې خلکو بېشكه تاسې به په داسې حال کې چې پښې به مو لوڅي وي، په بدن باندې به مو کالۍ نه وي، سنت شوي به نه یاست الله تعالى ته به راتولېږي.

### حشر به د چا کېږي؟

حشر به له انسانانو، پیريانو او له ټولو ژونديو مخلوقاتو سره سر ته رسپېري، کله چې خاروي او نور ژوي یو له بل خخه د خپلو ظلمونو غچ واخلي، نو دوى به بیا مړه شي او یوازې انسانان به په محشر کې پاتې شي لکه چې الله ﷺ فرمایي: **«وَإِذَا الْوُحُوشُ حُشِرتُ»** [التکویر: ۵] ژباره: او (یاد کړه هغه ورخ) کله چې وحشی ژوي راجمع کړل شي. په بل آيت کې فرمایي: **«وَمَا مِنْ ذَابَةٍ فِي الْأَرْضِ وَلَا طَائِرٍ يَطِيرُ بِجَنَاحَيْهِ إِلَّا أَمْمَ أَمْثَالُكُمْ مَا فَرَّطْنَا فِي**

**الْكِتَابِ مِنْ شَيْءٍ ثُمَّ إِلَى رَبِّهِمْ يُحْشَرُونَ** ﴿الأنعام: ٣٨﴾ ژیاوه: په حمکه کې خوچدونکي کوم ساکن او په هوا کې په وزرونو سره الوتونکي کوم مرغه ته و گورئ، دا ټول همدا ستاسي په خبر انواع او ډولونه دي، مور د هغو د تقدير په لیکنه کې خه نيمگړتیا نده پري ايښې. بيا به دا ټول د خپل رب لوري ته راغوند پوري.

حدیث: په حدیث شریف کې راخی: د ابو ذر رضی الله عنہ خخه روایت دی چې پیغمبر ﷺ دوه پسونه ولیدل چې یو بل ېې په بنکرو ووهل. پیغمبر ﷺ و فرمایل: اې أبو ذره ته پوهیرې په چې دوی ولې یو بل په بنکرو وهی؟ ما وویل نه پوهیرم. پیغمبر ﷺ و فرمایل: خو الله ﷺ پوهیرې چې ولې دوی یو بل په بنکرونو وهی او نژدې ده چې د دوی تر منځ فيصله و کړي.<sup>(۱)</sup> په بل حدیث کې د هغه چا په حق کې راخی چې د خپلو خارويو خخه زکات نه ورکوي: اوښان به خپل مالکان د پښو لاندې کوي او وزې به خپل مالکان په پښو او بنکرو باندې وهی.<sup>(۲)</sup> په بل روایت کې راخی: کله چې الله ﷺ و حشی حیوانات راتبول کړي او دوی یو له بل خخه خپلې بدلي او غچ واخلي بيا به ورته الله تعالى امر وکړي چې خاورې شي، هغوي به خاورې شي، نو په دغه وخت کې به کافر د دې ارمان وکړي چې کاش زه هم خاورې شوي واي.<sup>(۳)</sup>



۱. د بعث تعريف کړئ.
۲. د حشر تعريف کړئ.
۳. د بعث او حشر د اثبات دليلونه ووایئ.
۴. د بعث او حشر تر منځ توپیر واضح کړئ.
۵. الله تعالى به د قیامت په ورځ خوک حشر کوي؟



زده کونکي دې د بعث او حشر په اړه له قرآن کريم خخه نور دلایل ووایي چې په کتاب کې نه دي ذکر شوي.

۱ - مسنند احمد.

۲ - متفق عليه.

۳ - تفسیر بحر العلوم د ابواللیث السمرقندی. کتاب ۱ / ۴۶۷ تفسیر طبری.

## د پیغمبر ﷺ شفاعت

آيا پوهېرئ چې شفاعت خه ته وايي؟ او شفاعت په خو ډوله دي؟ او پیغمبر ﷺ به شفاعت خه وخت او د چا لپاره کوي؟

د دي لپاره چې په پورتنيو مطلبوونو بنه پوه شو، لاندي لوست لولو.

### د شفاعت تعريف

شفاعت په لغت کې له چا خخه د بل لپاره د نېکي کولو او جرم او خطا د بینلو غوبنتلو ته وايي.  
او د عقايدو د علم په اصطلاح کې له الله تعالى خخه د قیامت په ورخ غوبنتنه ده، خو د یوه چا له خطاوو خخه تېر شي او ببننه ورته وکړي

په دي خای کې له شفاعت خخه مرا د زمورد خور پیغمبر حضرت محمد ﷺ شفاعت مراد دی چې د قیامت په ورخ به پې د ټولو خلکو لپاره په عامه توګه او د خپلو امتیانو لپاره په خاصه توګه د الله تعالى په دربار کې تر سره کوي او الله تعالى به د خپلې مهربانی له مخې او د پیغمبر ﷺ د اعزاز په موخه د هغه سفارش قبلوي.

### د شفاعت د اثبات دليل

د پیغمبر ﷺ شفاعت په قرآن کريم، نبوي احاديثو او د امت په اجماع سره ثابت دي.  
الله ﷺ فرمایي: «عَسَى أَن يَبْعَثَنَا رَبُّكَ مَقَامًا خَمُودًا» [الإسراء: ٧٩] ژیاره: نژدې د چې ستا خښتن به تا ستایل شوې خای ته ورسوي.

حضرت عبدالله بن مسعود، حذيفة بن اليمان، عبدالله بن عمر، سلمان فارسي او جابر بن عبد الله رضي الله عنهم ويلي چې له ((مقام محمود)) خخه د پیغمبر ﷺ شفاعت کبری مراد دي.  
د پیغمبر ﷺ د شفاعت په باره کې دومره زیات احاديث راغلي چې د تواتر اندازې ته رسيري، لکه چې پیغمبر ﷺ فرمایلي دي: «أَنَا سَيِّدُ وَلَدِ آدَمَ يَوْمَ الْقِيَامَةِ وَأَوَّلُ مَنْ يَنْشَقُ عَنْهُ الْقُبْرُ وَأَوَّلُ شَافِعٍ وَأَوَّلُ مُشَفِّعٍ». <sup>(۱)</sup>

ژیاره: زه به د قیامت په ورخ د آدم ﷺ په اولاده کې سردار یم او زه به لومړۍ هغه خوکې یم چې له قبر خخه راپا خیري <sup>(۲)</sup> او زه به لومړۍ هغه خوک یم چې شفاعت به کوم او لومړۍ هغه خوک به یم چې شفاعت پې قبليري.

۱ - صحيح مسلم - ۵۹ / ۷

۲ - تفسير زاد المسير للإمام ابن الجوزي رح - (۵ / ۷۶) و تفسير النكث والعيون للإمام الماوردي البصري (۳ / ۲۶۵)

## د پیغمبر ﷺ د شفاعت چولونه

الله تعالیٰ حضرت محمد ﷺ ته د دوه چوله شفاعتونو اعزاز ور په برخه کړي دی:

۱. شفاعت کبری.
۲. شفاعت صغري.

### ۱. شفاعت کبری

کله چې ټول انسانان د محشر په میدان کې د خپلو اعمالو د حساب لپاره راتمول شي، په دي انتظار کې وي چې کله به الله تعالیٰ له دوى سره د اعمالو محاسبه شروع کوي او له ډيرې ويږي او هیبت خخه به په ډير لوی مشقت او غم کې پراته وي، آن تر دي چې د دوى انتظار به تر خلوبېنتو کلونو پورې وختلول شي، دوى به په دي هڅه کې شي چې خوک داسې پیداکړي چې الله تعالیٰ ته د دوى په هکله شفاعت وکړي، نوله نورو ټولو هڅو وروسته به انسانان د پیغمبر ﷺ حضور ته راشي او ورڅخه به وغواړي خو له الله تعالیٰ خخه غوبښته وکړي چې له دوى سره محاسبه شروع کړي، بیا به پیغمبر ﷺ الله تعالیٰ ته په سجده پرېوځي او الله تعالیٰ ته به دومره عذر او زاري وکړي چې الله تعالیٰ به ووایي: اې محمده! سر را پورته کړه هر خه چې غواړې درته به درکړل شي او شفاعت به دې قبول کړل شي. پیغمبر ﷺ به الله تعالیٰ ته له انسانانو سره د حساب کولو شفاعت وکړي او الله تعالیٰ به ېې قبول کړي.

**فعالیت:** آيا امتونه به له نورو پیغمبرانو خخه هم د شفاعت کولو غوبښته کوي؟ په دي هکله مو خه اور پدلي، په نوبت سره ېې بيان کړئ.

### ۲. شفاعت صغري

له شفاعت صغري خخه مراد د پیغمبر ﷺ هغه شفاعت دي چې د نورو بیلا بیلو خلکو لپاره به ېې کوي چې خینې ېې په لاندې چول دي:

۱. د ټولو مؤمنانو لپاره جنت ته د تللو په هکله شفاعت.
۲. د هغه چا لپاره شفاعت چې نېکۍ او بدې ېې برابري وي، نو د دوى په هکله به شفاعت کوي، تر خو جنت ته داخل کړل شي.
۳. د خپل امت د گناهکارو لپاره شفاعت، تر خو الله تعالیٰ ېې گناهونه وروبښي او له دوزخ خخه ېې راویاسي او جنت ته ېې داخل کړي.

٤. د نیکانو د درجو او مرتبو د لا او چتولو لپاره د پیغمبر ﷺ شفاعت.
٥. د پیغمبر ﷺ شفاعت د حینو خلکو لپاره، تر خو بې له محسابې جنت ته وردنه شي.
٦. د عذاب له مستحقينو خخه د عذاب د تحفيف لپاره شفاعت.<sup>(١)</sup>

### د پیغمبر ﷺ د شفاعت شرطونه

د پیغمبر ﷺ د شفاعت لپاره د دريو شرطونو وجود لازمي دى:

١. د قيامت ورخ: پیغمبر ﷺ به شفاعت دقيامت په ورخ کې کوي، هغه خوک چې د دنيا په چاروکې د پیغمبر ﷺ د شفاعت غوبنتنه کوي هغه په خطا دي.
٢. د الله تعالى اجازت: د شفاعت لپاره ضروري ده چې الله ﷺ به د شفاعت کولو اجازت ورکړي، لکه چې الله تعالى فرمایي: **«مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ»** [البقرة: ٢٥٥]. ریاضه: خوک دی چې د هغه په وړاندې د هغه له اجازې پرته شفاعت وکړاي شي؟ په یو بل آيت کې الله تعالى فرمایي: **«وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ»** [سبأ: ٢٣]. ریاضه: او د الله تعالى په حضور کې هېڅ شفاعت د چا لپاره ګټور ثابتیداишی، خو دا چې الله تعالى چاته د شفاعت اجازه ورکړي.
٣. د الله تعالى رضامندي له هغه چا خخه چې په اړه یې خانګړي شفاعت کېوي: خوکه له چا خخه الله تعالى تل ناراضه وي د هغه لپاره د پیغمبر ﷺ خانګړي شفاعت نشه. البته شفاعت کبری چې د ټولو انسانونو حساب کتاب په هغه سره پیلپري، دا شفاعت عام دي.



١. شفاعت تعريف کړئ.
٢. د پیغمبر ﷺ د شفاعت ډولونه وواياست.
٣. د پیغمبر ﷺ په شفاعت به کوم اشخاص له دوزخ خخه راوخي؟
٤. د شفاعت شرطونه خو دي؟ بيان یې کړئ.



زده کونکي دې د احاديثو کتابونو ته مراجعه وکړي او د پیغمبر ﷺ د شفاعت کبری قصه دې پوره ولیکي.

د حدیثو  
برخه



## غیبت لویه گناه ۵۵

عَنْ أَبِي هُرَيْرَةَ قَالَ: أَنَّ رَسُولَ اللَّهِ قَالَ: {أَتَدْرُونَ مَا الْغَيْبَةُ؟}. قَالُوا: اللَّهُ وَرَسُولُهُ أَعْلَمُ. قَالَ: {ذِكْرُكُ أَخَاكَ إِمَّا يَكُرْهُ}. قِيلَ: أَفَرَأَيْتَ إِنْ كَانَ فِي أَخِي مَا أَقُولُ؟ قَالَ {إِنْ كَانَ فِيهِ مَا تَقُولُ فَقَدِ اخْتَبَتْهُ وَإِنْ لَمْ يَكُنْ فِيهِ فَقَدْ بَهَتْهُ}. (رواه مسلم).

د راوي لنده پېژندنه

د حدیث شریف راوي حضرت ابو هریره دی چې نوم یې عبد الرحمن، د پلاں نوم یې صخر، د دوس له قبیلې سره یې تراو درلود، په کنيه (ابوهریره) سره یې شهرت درلود، د هجرت په اووم کال یې اسلام منلى دی. چېر احادیث یې له رسول الله خخه یاد او روایت کړي دي، تر دي چې د حدیث امام ورته ویل کېږي. د هجرت په اوه پنځوسم کال کې یې له فاني دنيا خخه ستړګې پټې کړې.

د څینو کلمو معناوې

أَتَدْرُونَ: آيا تاسې پوهېرئ ؟

الْغَيْبَةُ: د یوه چا یادونه په کمی سره د هغه په غیاب کې.

إِمَّا يَكُرْهُ: په هغه خه سره چې هغه یې بد ګنې.

أَفَرَأَيْتَ: خبر راکړه.

بَهَتَهُ: تور او تهمت دي پري ولګاوه.

د حدیث شریف ڦیاره

له حضرت ابی هریره رضی الله عنہ خخه روایت دی چې رسول الله له خپلو اصحابو خخه و پښتل: آيا تاسو پوهېرئ چې غیبت خه ته وايي؟ هغوي په ځواب کې وویل: الله جل جلاله او د هغه رسول بنه پوهېری. رسول الله وویل: خپل مسلمان ورور په هغه خه سره یادول چې بد یې ګنې غیبت بلل کېږي. له پیغمبر خخه پښتنه وشوه: که چېږي زما په ورور کې هغه خه شتون ولري چې زه یې یادونه کوم؟ پیغمبر وویل: که چېږي په هغه کې هغه خه وي چې ته یې یادونه کوې، بې له شکه تا یې غیبت وکړ او که چېږي په هغه کې هغه خه نه وي چې ته یې یادونه کوې، نو یقیناً تا هغه پوري تور وتاړه.

## د حديث شريف حكمت

په دې حديث کې پيغمبر ﷺ خپل امت ته لارښونه کوي چې په خپلو منځونو کې يو د بل عزت او پت ته په ټينګه پاملنې وکړي او په څانګړې توګه هر مسلمان باید خپله ژبه د خپل مسلمان ورور د نيمګړتیاوو او کميو له خرګندولو خخه وژغوري او په خاصه توګه مسلمان باید له غييت کولو خخه خان وساتي، څکه غييت داسې مرض دي چې په ټولنه کې د خلکو ترمنځ اختلاف راپیدا کوي او د مسلماني ټولني وحدت او یووالی ته زيان رسوي، په دې اساس زمود پيغمبر ﷺ له داسې عمل خخه منعه کړي ده او مسلمانان یې دې ته متوجه کړي دي چې په مسلمانه ټولنه کې باید خوک د چا د سپکاوي په فکر کې نه وي، بلکې د اخلاص او صمييمت په فضا کې به ژوند تېروي، نو ټولنه به د ټولو هغو ناخوالو خخه پاکه او په امن کې وي چې د اختلاف او شخزو لامل ګرئي او همدا د اسلام غوبښته ده.

## د حديث شريف ګڼي

### ۱ - د اسلام سمه زده کړه

اصحابو کرامو به تل زيار ايسته چې، ترڅو په سمه توګه دين زده کړي، له دې کبله یې له پيغمبر ﷺ خخه وغوبښتل چې د غييت په معنا سم خان پوه کړي او ورڅخه یې وغوبښتل چې دوى ته مسئله روښانه کړي، نو په هر مسلمان باندي لازم دي، تر خو د دين احکام په سمه توګه زده کړي.

### ۲ - له نارواوو خخه خان خبرول

مسلمان باید د دين له اوامر او نواهيو دواړو خخه خان خبر کړي، ترڅو په اوامر و عمل وکړي او له ناروا چارو خخه خان وساتي.

۳ - د غييت معنا: د مسلمان ورور په غياب کې هغه نيمګړتیاوي په ګوته کول چې هغه پې بدې ګڼي او پري خپه کېږي، دې ته غييت ويل کېږي.

### ۴ - غييت ناروا عمل دي

غييت کول د مر مسلمان ورور د غوبښې خورلو په خپر دي، لکه چې په حجرات سورت کې الله تعالى فرمائي: «وَلَا يَغْنِبُ بَعْضُكُمْ بَعْضًا أَيْحُبُّ أَحَدُكُمْ أَنْ يَأْكُلَ حَمَّ أَخِيهِ مَيْتًا فَكَرْهُتُمُوهُ

وَأَتَقْوَا اللَّهَ إِنَّ اللَّهَ تَوَّابُ رَحِيمٌ» [الحجرات: ۱۲]

ژیاوه: او یو د بل غیبت مه کوئ آیا یو له تاسو خخه د خپل مړ ورور غوبشه خوړل خوبنوي؟ نو (نه) بلکې بد پې ګنه او له الله تعالى خخه ووپریوئ، یقیناً الله تعالى به تو به قبلونکی مهربان ذات دی.

## ۵ - مسلمانان سره ورونه دي

یو مسلمان د بل مسلمان ورور دي، لکه خرنګه چې په حجرات سورت کې الله فرمایي:

﴿إِنَّمَا الْمُؤْمِنُونَ إِخْوَةٌ فَاصْلِحُوا بَيْنَ أَخْوَيْكُمْ وَاتَّقُوا اللَّهَ لَعَلَّكُمْ تُرْجَمَوْنَ﴾ [الحجرات: ۱۰]

ژیاوه: مؤمنان سره ورونه دي، نو تاسې د خپلو ورونهو ترمنځ صلحه راولىء او له الله تعالى خخه ووپریوئ چې تر خو پر تاسې رحم وشي.

مؤمنان تل د ديني ورورئ پر اساس په خپلو منځو کې مينه او لوريښه لري او یو بل ته د بنیکنې رسولو په فکر کې وي او هر یو د خپل مسلمان ورور سره مرسته کوي او د زيان ور رسولو خخه یې خان ساتي.

## ۶ - تهمت (تور) لګول لویه ګناه ده

تهمت: د مسلمان په هکله هغه نا وړه خرگندونه ده چې په هغه کې دغه نيمګړتیا نه وي او ورپورې تپل کېږي داسې خرگندونه تهمت بلل کېږي.

تهمت لویه ګناه ده او په پورتنې حدیث کې له غیبت کولو خخه پې وبابل زیات بنودل شوی دي.

خینې خرگندونې غیبت نه بلل کېږي  
د دین علماء د دلايلو په رزا کې لاندې خرگندونې غیبت نه بولي:

## ۱ - له ظالم خخه د مظلوم شکایت

کله چې مظلوم له ظالم خخه شکایت کوي، د هغه د تپري خرگندونه هغه چا ته کوي چې ورسره مرسته کولای شي غیبت نه بلل کېږي.

## ۲ - د نارواوو د مخنيوي په موخه يادونه

تر خو دغه نا مشروع کار له منځه لاجر شي او په کې اخته خلک تربنې منعه شي.

### ۳ - د فتوی غوبنتنه

په يوه مسئله کې يو خوک له عالم خخه پوبنتنه کوي، ترخو پري پوه شي، د مثال په توګه وايي: چې دغه کس پر ما تېرى کوي او حق مې خوري او ظالم دی، د خلاصون لار راته وبنایه.

۴ - د مشورې غوبنتې پر اساس د چا په هکله حقیقت وېل چا ته د يوه کس په اړه د حقیقت ويلو په ترڅ کې د هغه نیمگړ تیاوې په ګوته کول چې اهليت لري او که نه او یا د اعتماد وردی او که نه، غیبت نه بلل کېږي.

### ۵ - د يوه کس بې دینې خرګندول:

تر خود هغه له ناسمو اعمالو خخه مسلمانان خبر شي او خان ورڅخه وژغوري.

۶ - په هغه صفت او نښې سره د يوه کس یادونه چې پري شهرت لري که چیرې خوک په کوم صفت سره شهرت ولري او پري پیشندل کېږي او له یادونې خخه یې د هغه سپکاوی هدف نه وي، بلکې پیشندنې یې هدف وي چې له نورو خخه یې توپير وشي، لکه هغه فلانۍ چې ګوډ دي.



۱ - د غیبت معنا ووايast.

۲ - د غیبت او تهمت ترمنځ توپير ووايast.

۳ - غیبت کول په قرآن کريم کې له خه سره تشییه شوی دي؟

۴ - په کومو حالاتو کې د چا په هکله خرګندونې غیبت نه بلل کېږي؟



پورتنی حدیث له ژبایې سره په خپلو کتابچو کې وليکي.

## مسلمان د مسلمان هنداره ٥٥

حدیث: عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ أَحَدَكُمْ مِرْأَةً أَخِيهِ، فَإِنْ رَأَى بِهِ أَذَى فَلْيُمْطِهِ عَنْهُ. رواه الترمذی.

### د کلمو معناوی

مِرْأَةً: هنداره (آینه)

أَذَى: عیب (نیمگړ تیا)

فَلْيُمْطِهِ عَنْهُ: لپري دې کړي له هغه خخه

### د حدیث شریف ژیاړه

له ابو هریره رضی الله عنہ خخه روایت دی چې رسول الله ﷺ فرمایلی دي: تاسې هر یو د خپل مسلمان ورور هنداره یاست، که چا په خپل مسلمان ورور کې خه عیب ولید، ورخخه دې لپري کړي.

### د حدیث حکمت

انسان په عامه توګه کمزوری مخلوق دی، له نیمگړ تیاوو خخه خالي نه وي، پرهمندې اساس په پورتني حدیث کې مسلمان ته لارښونه کېږي چې خپل خان ته متوجه وي او خان د دین له لاري کمال ته ورسوی او هغه داسې کېدای شي چې په خپل مسلمان ورور باور ولري او د هغه نصایحو ته غور کيردي او ويې مني چې په ځینو حالاتو کې دده د کمزوری، اصلاح د نورو په مرسته کېږي او همدا راز د بل مسلمان ديني دنده ده چې کله په مسلمان کې خه کمزوری و ګوري باید ور په ګوته یې کړي، تر خو مسلمانه ټولنه له نارواوو اعمالو خخه پاکه او ژوند یې هوسا وي.

### د حدیث شریف ګتني

#### ۱ - مسلمان د مسلمان هنداره ده

مسلمانان په خپلو منئو کې یوبل ته اړتیا لري، څکه چې هغه عیيونه چې یو مسلمان یې لري او پري نه پوهېږي، بل مسلمان ورور یې ورته اصلاح کوي، لکه خرنګه چې انسان خپل خان هنداري ته په کټلوسره په خپله سموي، نو مسلمان خپل مسلمان ورورته هغه خه

غواړي چې پر خپل خان ېې لورپوري او خپله دنده ګنۍ چې د بل مسلمان نيمګړتیاوې ور په ګوته کړي، په دې حدیث کې هر مسلمان ته لارښونه کېږي چې د بل مسلمان نصیحتونو منلوته تیار وي، همداراز هر مسلمان باید له بل مسلمان خخه غوبښته وکړي چې دده نيمګړتیا او کمۍ ورپه ګوته کړي، څکه دا زمونږ د ښکو خلکو تګ لاره ده، حضرت عمر فاروق به په منبر باندي خپلوا ملګرو ته اعلان کاوه چې دده نيمګړتیا او کمزوری ور وښي.

## ۲ - مسلمان د مسلمان وروردي

هر مسلمان باید د خپل مسلمان ورور په هکله خير وغواړي او یو پر بل پوره باور ولري چې خه وړاندیز کوي اساس ېې بنیګنه او اصلاح ده نور خه مادي ګټې او یا ده ته زيان رسول نه دي.

## ۳ - د منکر له منځه وړل

د هر مسلمان ديني دنده ده چې په حکمت او بصیرت سره د ناروا کارونو په له منځه وړلوا کې پوره برخه ولري، څکه د مسلمان بریالتیوب په همدي پورې تړلی دي، او په یوازې خان اصلاح کولو باندي خوک نشي کاميابیدلی، ترڅو چې نور خلک ېې د دين لوري ته دعوت او له بدومارونو خخه منعه کړي نه وي، لکه چې الله تعالى په العصر سورت کې فرمائي: **(وَتَوَاصُوا بِالْحُقْقِ وَتَوَاصُوا بِالصَّبْرِ)** [العصر: ۳] ژیاره: او (له زيان خخه ژغورل شوي هغه کسان دي) چې یو بل ته په حق او صبر سره نصیحت کوي.

## ۴ - مسلمان د هندارې په خپر پاک دي

کامل مسلمان خپل سيرت د هندارې په خپر پاک ساتي، هر وګړي د هغه په هکله باور لري چې د ټولو خلکو خير غوبښتونکي دي او هېڅکله د چا په تاوان نه خوبښيري، نو پدې اساس هر وګړي د ده نظر د سر په سترګو مني، څکه هغه عملاً په خپل ژوند کې خلکو ته خپل اخلاق او خير غوبښته بنودلې ده.

## ۵ - مسلمان د خپل مسلمان ورور عزت غواړي

د هندارې سره د مسلمان تشبيه همدا معنا لري چې د مسلمان اصلاح به په داسې توګه کوي لکه هنداره چې د هغه رسووا کول به ېې هدف نه وي چې په خلکو کې ذليل شي، بلکې په راز ساتلو سره به د هغه اصلاح راولي، خرنګه چې انسان خپله خپره په هنداره کې ګوري خپلوا نيمګړتیاوو ته متوجه کيږي، هنداره د ده خپره بل چاته نه رسووا کوي.

## خینې زرینې ويناوې

يوه ورئ عمر بن عبد العزيز رحمة الله عليه ته وویل شول چې په خپل رعيت کې مشر ته د پلار په سترګه و گوره اوکشـر ته د زوى نظر و کـره او خـوان ته د خـپل ورور په حـيث و گـوره، ټـول رـعيـت به دـې خـپـلـ شـيـ.

يـحيـيـ بنـ مـعاـذـ رـازـيـ رـحـمـةـ اللهـ عـلـيـهـ واـيـيـ: يـوـ مـسـلـمـانـ پـرـ بـلـ مـسـلـمـانـ حـقـ لـرـيـ کـهـ چـيرـېـ مرـسـتـهـ وـرـسـرـهـ نـشـيـ کـوـلاـيـ، بـاـيـدـ ضـرـرـ وـرـتـهـ وـنـهـ رـسـوـيـ اوـ کـهـ چـيرـېـ خـوـشـحـالـيـ نـشـيـ وـرـکـوـلاـيـ، غـمـ خـوـ وـرـ وـنـهـ رـسـوـيـ اوـ کـهـ چـيرـېـ يـېـ سـتـايـلـيـ نـشـيـ بـدـيـ خـوـ يـېـ هـمـ وـنـهـ واـيـيـ.



۱- لـانـديـ کـلـمـېـ معـناـ کـړـئـ:

مـرأـةـ :

اذـئـ :

فـائـمـطـهـ :

۲- دـ حـدـيـثـ گـتـېـ پـهـ خـپـلـ عـبـارتـ کـېـ وـوـایـاستـ.

۳- خـرـنـګـ کـیدـاـيـ شـيـ چـېـ مـسـلـمـانـ دـ مـسـلـمـانـ لـپـارـهـ هـنـدـارـهـ اوـسـيـ؟ـ وـاـضـحـ يـېـ کـړـئـ.



دـ لـوـسـتـ مـهـمـ تـکـيـ پـهـ پـامـ کـېـ نـيـوـلـوـسـرـهـ (مـسـلـمـانـ دـ مـسـلـمـانـ لـپـارـهـ هـنـدـارـهـ دـهـ)ـ تـرـ سـرـلـيـكـ لـانـديـ يـوـهـ مـقـالـهـ وـليـکـيـ.

## د مشورې اهمیت

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ: {الْمُسْتَشَارُ مُؤْتَمِنٌ} .

[رواه الترمذی.]

د کلمو معنا

**الْمُسْتَشَارُ :** هغه کس ته ویل کپري چې له هغه خخه د مشورې غوبښته کپري.

**مُؤْتَمِنٌ :** هغه خوک چې امين گرڅول شوي وي.

د حديث شريف ژیاره

له ابو هریره رضي الله عنه خخه روایت دی چې رسول الله ﷺ فرمایلی دي: هغه کس چې

د مشورې غوبښته ورڅخه کپري داسې دی لکه چې امانت ورسه اینېودل شوي وي.

د حديث شريف حکمت

په اسلام کې شورا خورا مهم اصل بلل کپري، له مسلمانانو خخه په کلکه غوبښته شوي

چې په خپل ژوند کې يې پلې کپري او په دې حديث کې مسلمانانو ته لارښوونه شوې

چې د مشورې ورکول يو امانت دی، نو لازمه ده چې هر مسلمان په دې اړه پوره متوجه

اوسي او خپل مسلمان ورورته هسي مشوره ورکپري چې د هغه پکې ګټه او خير وي،

همداراز د هر مسلمان ديني دنه ده چې په خپل ژوند کې د شورا قانون پر خپل ځان

عملی کپري، سالم نظر ته غاړه کپردي، ځکه دا جوته ده چې له مشورې نه وروسته هر

کار معقول او نتيجه يې مثبته وي.

د حديث شريف ګټې

۱- د مشورې ورکولو اهمیت

مشوره ورکونکي د یوه امين حیثیت لري چې د امانت په ساتنه کې پوره زیار باسي،

ترڅو ورڅخه ضایع نشي، همداراز مسلمان چې کله خپل ورور ته مشوره ورکوي په پوره

غور او فکر سره يې ورکوي، د دې لپاره چې په ګټه يې خوشحالپوري او په تاوان يې خپه

کپري، ځکه مسلمان خپل ورور ته هغه خه خوبنوي چې د ځان لپاره يې خوبنوي.

## ۲ - د امانت ساتنه

د امانت ساتنه د مسلمانی له بنکاره نبنو خخه يوه نبنه شمبول کېري، خيانت د منافقت او تېگى له نبنو خخه يوه نبنه ده چې مسلمان ورخخه چده کوي، خکه د امانت خيانتول د الله تعالى له حکم خخه سرغرونه بلل کېري، الله تعالى فرمایي: **﴿إِنَّ اللَّهَ يَأْمُرُكُمْ أَنْ تُؤْدُوا الْأَمَانَاتِ إِلَىٰ أَهْلِهَا﴾** [النساء: ۱۲]

ژياړه: بې له شکه الله تعالى تاسو ته امر کوي چې امانتونه د هغو خاوندانو ته وسپارئ. له همدي امله مسلمان يو چاته مشوره ورکول خپل لوی مسئولیت ګهني او پوره غور پکې کوي.

## ۳ - مشوره اخيستل د مسلمان صفت دي

مسلمانان د دين او دنيا په کارونو کې په خپلو منځو کې تل مشوره کوي، الله تعالى په قرآن کريم کې مؤمنان داسي ستايلي دي: **﴿وَأَمْرُهُمْ شُورَىٰ بَيْتَهُمْ﴾** [الشورى : ۳۸]

ژياړه: د مسلمانانو کارونه په خپلو منځو کې په مشوره دي.  
همداراز الله تعالى خپل پیغمبر ته لارښوونه کوي چې په چارو کې له خپلو ملګرو سره مشوره وکړي: **﴿وَشَاوِرُهُمْ فِي الْأُمْرِ﴾** [آل عمران : ۱۵۹]  
خپلو ملګرو (اصحابو) سره په کارونو کې مشوره وکړه.

د دې آيت حکم ټولو مسلمانانو ته متوجه دي او د هر مسلمان مکلفيت ګڼل کېري.  
له حضرت ابوهریره رض خخه روایت دي چې فرمایي: رسول الله صلی الله علیه و آله و سلم به له هر چا خخه زیات په مشوره عمل کاوه او له اصحابو خخه یې مشوره غښتله.

## ۴ - په مشوري سره کار سر ته رسول نېکمرغې ده

موږ مسلمانان په دې پوره باور لرو چې مشوره د ژوند په کارونو کې د بریاليتوب لوی لامل دي لکه چې پیغمبر صلی الله علیه و آله و سلم فرمایلي دي: **«مَا حَابَ مَنِ اسْتَخَارَ، وَلَا نَعِمَّ مَنِ اسْتَشَارَ، وَلَا عَالَ مَنِ افْتَصَدَ»**<sup>۱</sup>. ژياړه: خوک چې استخاره کوي هېڅکله نه ناکامېږي او خوک چې کارونه

<sup>۱</sup> الرواى:أنس بن مالك المحدث: الطبراني المصدر: المعجم الأوسط الجزء أو الصفحة .۶/۳۶۵

په مشوره کوي هېڅکله نه پښيمانه کېږي او خوک چې په ژوند کې ميانه روی اختيار کړي نه خوارېږي، یعنې له اسراف او بې خایه امساک (بخيلۍ) خخه ډډه کوي.  
مشوره باید له چا خخه واخیستل شي؟

هغه خوک با يد د مشورې اخیستلو لپاره غوره کړا شی چې باوري، په نظر ورکولوکې صادق وي او په هغه کار کې چې مشوره ورڅخه غوبنتل کېږي پوره معلومات ولري او مشوره غوبنټونکی ېې له دیانت خخه ډاډمن وي.



- ۱ - مشوره په چارو کې خه اهمیت لري؟
- ۲ - له چا خخه باید مشوره واخیستل شي؟
- ۳ - په حدیث کې مشوره ورکونکی له چا سره تشییه شوی دی؟



د لوست مهم تکي په خپلو کتابچوکې وليکئ.

## د بېوژلو سره مرسته

عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ {السَّاعِي عَلَى الْأَرْمَلَةِ وَالْمِسْكِينِ كَالْمُجَاهِدِ فِي سَبِيلِ اللَّهِ}. وَأَخْسِبَهُ قَالَ: {كَالْقَائِمِ لَا يَفْتَرُ وَكَالصَّائِمِ لَا يُفْطِرُ}. [متفق عليه]

د راوي پېژندنه په تېر لوست کې شوي ده.

### د کلمو معناوی

السَّاعِي: پالونکي او مرسته کوونکي

الْأَرْمَلَةِ: کونله

كَالْقَائِمِ: په شپه کې عبادت (تهجد) کوونکي

لَا يَفْتَرُ: نه ستومانه کپوري

لَا يُفْطِرُ: پرله پسې روزه نيسې

د حدیث شریف ڦیاړه

له ابو هریره رضي الله عنه خخه روایت دی چې رسول الله ﷺ فرمایلي دي: د کونله پي او مسکین پالونکي د الله تعالى په لار کې د مجاهد په خبر دی او راوي وايي چې گومان کوم: پیغمبر ﷺ وویل: اجر یې د هغه نه ستومانه کیدونکي مسلمان په خبر دی چې تل شپه د الله تعالى په عبادت کې په ولاړه تېروي او د هغه تل روزه نیونکي په خبر ثواب لري چې هېڅکله روزه نه ماتوي (د ورځې ټول عمر روزه نيسې).

د حدیث شریف حکمت

د اسلام دین د نېکمرغنى دین دي، د انسان د دنيا او آخرت بریاليتوب ورپورې تېلى دي او ټول انسانيت ته د سمې لاري بنونه کوي، یعنې په سمه توګه د خپل رب پېژندنه، د هغه د مخلوق سره د مرستې او خواخورى دين دي. خرنګه چې د متعال رب عبادت کول لازم دي، همدارنګه په انسانانو باندي زړه سوي کول هم ضروري دي، په پورتنې حدیث کې پیغمبر ﷺ، د کمزورو او اړو خلکو سره مرسته او پالنه د هغه سختو عباداتو سره برابره کړې چې مسلمان یې په چېږي سختي سره سرته رسولاي شي، دا د دي بنکارندوى دي،

یوازینی دین چې د انسانانو ترمنځ یې یو والى راوستي دی او توپیروننه او فاصلې یې له منځه وړي دي، هغه د اسلام مبارک دين دي.

**فعالیت:** زده کوونکی دې په ډله یېزه توګه له اړو خلکو سره د مرستې یېلګې په ګوته کړي.

### د حدیث شریف ګټې

#### ۱ - د اړو خلکو د پالنې ثواب

له حدیث شریف خخه دا خرګندېږي چې که خوک د کفایي جهاد کولو خخه عاجز وي او غواړي د مجاهد ثواب تر لاسه کړي، له کونډو او اړو خلکو سره دې مرسته وکړي، پرته له دې چې د جهاد په لاره کې ستونزې او کړاوونه وګالي، دا ټهول په دې دلالت کوي چې کونډې او بې اسرې خلک الله تعالى ته نژدي خلک دی چې له هغوي سره د مرستې په پایله کې مرسته کوونکو ته لوړ مقام ورکوي.

#### ۲ - له مخلوق سره بشیگنه عبادت دی

په پورتنې حدیث شریف کې له کونډو او بېوزلو خلکو سره مرسته په شپه کې پرله پسې ټول عمر عبادت کولو او تل تله روژه نیولو سره برابره بنوولې شوې ده. له عمر رضي الله عنه خخه روایت دی چې پیغمبر ﷺ فرمایلی دی: له غوره عملونو خخه یو دادی چې مؤمن خوشحاله وساتي، په جامو یې پت کړي، لوره یې ختمه کړي او اړتیا یې پوره کړي.<sup>(۱)</sup>

#### ۳ - له اړو او کمزورو خلکو سره مرسته کول کامیابي ده:

هر مسلمان چې د مسکینانو او اړو خلکو سره مرسته کوي هغه به په خپل ژوند کې تل خوشحاله او نېکمرغه وي، خکه له ده سره د الله مرسته مل وي، لکه چې رسول الله ﷺ فرمایي: «**هَلْ تُنْصَرُونَ وَتُرْزَقُونَ إِلَّا بِضُعْفَائِكُمْ**»<sup>(۲)</sup> ژبابه: ستاسو رزق او کامیابي د کمزورو (دعا) پوري تړلې ده.

۱ - طبراني

۲ - رواه البخاري

نو کله چې انسان د کونډو، یتیمانو، او مسکینانو په پالنه کې بوخت وي الله تعالیٰ یې په ژوند او کار کې برکت اچوي.



۱- لاندې ګلمې معنا کړئ:

السَّاعِي:

الْأَرْمَلَةُ:

لَا يَفْتُرُ:

لَا يُفْطِرُ:

۲ - د حدیث شریف معنا ووایاست.



له بېزولو سره د مرستې تر سرليک لاندې یوه مقاله ولیکی.

## د لوپو پالنه او روزنه

عَنْ أَنَسِ بْنِ مَالِكٍ قَالَ: قَالَ رَسُولُ اللَّهِ: «مَنْ عَالَ جَارِيَتِينَ حَتَّىٰ تَبْلُغَا جَاءَ يَوْمَ الْقِيَامَةِ أَنَا وَهُوَ» وَضَمَّ أَصَابِعَهُ. [رواه مسلم]

د راوی پیژندنه

انس د مالک زوي د نصر لمسی، کنيه یې ابو حمزه، د انصارو د خزرج له قبيلې خخه و، لس کاله یې د رسول الله په خدمت کې تېر کړي دي. رسول الله ورته په عمر او مال کې د برکت دعا کړي وه او په وړوکوالۍ کې یې د بدرا په غزا کې ګډون وکړ. په لمانځه کې یې له رسول الله سره چير ورته والي درلود. یو له هغه صحابه وو خخه دي چې زيات شمېر احاديث یې روایت کړي دي. د پیغمبر له مړینې خخه وروسته د جهاد او فتوحاتو په لړ کې عراق ته ولاړ او په بصره کې مېشت شو. هغه وروستی صحابي و چې د سلوکلونو په عمر په بصره کې وفات شو.

د کلمو معناوې

۱ - عال: پالنه وکړه

۲ - جارِيتین: دوه کوچنی لورگانې

۳ - تَبْلُغَة: دواړه بلوغ ته ورسپيري

۴ - ضَمَّ: نژدي او یو خای کړي

۵ - أَصَابِعَهُ: خپلې ګوتې

د حدیث شریف ڇیاړه

له انس خخه روایت دی چې رسول الله وویل: خوک چې د دوو لورگانو پالنه او روزنه تر بلوغه پوري وکړي، د قیامت په ورڅ به زه او هغه (پالونکی) سره یو خای یو او خپلې (دوه) مبارکې ګوتې یې سره نژدي کړي.

يعني د دوو لوپونکي او پيغمبر ﷺ به په جنت کې سره نژدي اوسي او دا نژدي کيدل پې د دوو گوتولو ترمنځ له فاصلې سره تشبيه کول.  
 د حديث شريف حکمت

دا يو خرگند حقیقت دی چې اسلام نه يوازې د انسان د ژوند ساتنه کوي، بلکې د ټولو مخلوقاتو حقوق پکې خوندي دي، په دي حديث کې د کوچنيانو د حقوقو په هکله مسلمانانو ته لارښوونه شوې ده چې په خانګري توګه د نجونو پالنه او روزنه ډېره د پام وړ ده، د دوى تربې او ساتني ته يې د هلکانو په پرتله غوره والي ورکړي دي، آن تردي چې پيغمبر ﷺ د دوى پالونکي له خان سره نژدي بللي دي او د نجونو شتون يې په کور کې نېکمرغې بنوولي ده.

او دا خکه چې بنجې له پيل خخه تر واده پوري له خطر سره مخ وي، اسلام د دوى د مسئونيت په موخه پلار او مور ته دنده سپاري چې تر واده پوري ورته پوره پاملنې وکړي، ترڅو په ټولنه کې د بدومړو خلکو بنکار او په ټولنه کې د تجارت د سامان په توګه استعمال نشي.

### د حديث شريف ګنجي ۱ - د لورګانو د پالني اجر

د لوپون او خويندو پالنه، روزنه او د هغوي اړتیاوې پوره کول د دي لامل ګرځي چې پالونکي يې د آخرت له عذاب خخه خلاص او هغه غوبښته تر لاسه کوي چې هر مسلمان ورته ليوال دي چې هغه جنت ته تلل دي، دا د دوى د روزني په اهمیت باندي دلالت کوي.

دا اجر يوازې پلار ته نه دي خانګري شوې، بلکې مور هم له دي اجر خخه برخمنه ده، دعايشې رضى الله عنها روایت چې وروسته راخي پر دي دلالت کوي.  
۲ - پر پلار باندي د لورګانو حقوق

لور په پلار او خور په ورور باندي حق لري چې د هغو پالنه او روزنه وکړي، دا مسؤوليت تر خوانۍ محدود نه دي، بلکې وروسته له بلوغه هم دوام لري چې حق يې په نکاح ورکولو سره ساقطپري، له هغه خخه يې وروسته ساتنه او پالنه په خاوند باندي لازميږي.

### ۳ - د لورگانو سره بنيگنه

که خه هم په حديث کې د لورگانو يادونه شوي ده، خو علماء د نورو روایاتو په رنما کې وايي دغه ثواب د لورگانو په هکله خانګړي نه دی، بلکې هغه خوک چې د خويندو او ترور ګانو سره بنيگنه او پالنه یې کوي هم له دغه ثواب خخه برخمن دي.

### ۴ - د دوو لورگانو شمېر ضروري نه دی

په دي حديث کې د دوو لورگانو يادونه شوي ده، خو د یوې لورپاله او روزنه هم همداراز ثواب لري، له حضرت عايشې رضي الله عنها خخه روایت دی وايي: یوه ورخ زما کور ته یوه مسکينه بنځه راغله، دوه لوښې ورسره وي، له ما خخه یې د مرستې غوبښته وکړه، ماورته درې داني خرما ورکړې، یوه یوه یې هري لورته ورکړه، دريمه یې غوبښتل چې په خله یې وختوري، خو هغه یې هم په منځ کې دوه خایه کړه او په لورگانو یې ووېشله، ما دغه کيسه پیغمبر ﷺ ته وکړه هغه وفرمایل: «مِنْ ابْنَلَيْ مِنْ هَذِهِ الْبَنَاتِ إِشَّيْ فَأَخْسَنَ إِلَيْهِنَّ، كُنَّ لَهُ سِترًا مِنَ النَّارِ». <sup>(۱)</sup>

ژباره: خوک که د داسې لوښو په هکله خه قدرې په امتحان کې واقع شو او له هغوي سره یې بنيگنه وکړه، وي به دغه لوښې د پالونکي لپاره د دوزخ له اور خخه د نجات پرده.

### ۵ - د بنځو ژوند ته د اسلام پاملننه

د جاهليت په زمانه کې لور او خور په کورنۍ کې عيب بلل کېدہ، کله به چې په کورکې نجلۍ وزپريده خلکو به د خوشحالی پر خای ماتم کاوه، فرقان کريم دغه واقعيت داسې بيان کړي دی: **«وَإِذَا بُشِّرَ أَحَدُهُمْ بِالْأُنْتَيِ ظَلَّ وَجْهُهُ مُسْوَدًا وَهُوَ كَظِيمٌ»** [النحل : ۵۸]

ژباره: کله به چې له دوى خخه یوه تن ته د نجلۍ د زپريدو خبر ورکړاي شو، د مخ رنګ به یې تور و ګرڅيده او هغه به له غوسې ډک شو.

د اسلام په برکت سره خلک د دغه ناوړه عمل خخه وړغورل شول، ورته لار بنوونه وشهو چې بنځه په کور کې سعادت دی، پالنه یې د دنيا او آخرت نېکمرغې ده.

<sup>۱</sup> - مُتَفَقُ عَلَيْهِ

۶ - په دین باندې سم پوهول

پیغمبر ﷺ د دې لپاره چې خلک سم پوه شي، خپلې گوتې يې نژدې کړي، تر خو  
مسلمانان د لوپو پالني او روزنې ته پوره توجه وکړي او په دې وسیله په جنت کې له

پیغمبر ﷺ سره د یو ئای کيدو لور مقام وګتني.



۱ - لاندې کلمې معنا کړئ:

- عالَ:

- جاريَّةُنْ:

- تَبْلِغَا:

- ضَمَّ:

- أَصَابَعَةُ:

۲ - د لورگانو پالنه خه اهمیت لري؟

۳ - آيا د خويندو روزنه هم د لورگانو په خېر ثواب لري؟

۴ - د جاهليت په دوره کې د نجونو ژوند خرنګه و؟



د لوست د مهمو مطالبو په پام کې نیولو سره د بنخود حقوقو په هکله یوه مقاله ولیکي.

## د حلالې روزى گټل

عَنْ الْمِقْدَامِ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: "مَا أَكَلَ أَحَدٌ طَعَامًا قَطُّ خَيْرًا مِنْ أَنْ يَأْكُلَ مِنْ عَمَلٍ يَدِهِ وَإِنَّ نَبِيَّ اللَّهِ دَاؤُدَ عَلَيْهِ السَّلَامُ كَانَ يَأْكُلُ مِنْ عَمَلٍ يَدِهِ". (رواه البخاري)

### د روای پېژندنه

مقدام د معدیکرب زوی، کنيه يې ابو کريمه الکندي د کندي قبلي سره تراو لري چې شمېر يې کم، د رسول الله ﷺ نزدي ملګري و، له یمن خخه په داسي حال کې راغى چې ویدوکى و، د رسول الله ﷺ سره يې په ټولو غزاګانوکې ګډون کړي و، وروسته بیا په شام کې مېشت شو او د هجرت په (۹۱) کالو په عمر په همدي خاوره کې وفات شو.

### د کلمو معناوي

۱ - **قط:** هیڅکله او هېڅ وخت

۲ - **يأکل:** خوري يې

۳ - **مِنْ عَمَلٍ يَدِهِ:** د خپل لاس له کارخخه

### د حدیث شریف ژیاړه

له مقدام رضي الله عنه خخه روایت دی چې رسول الله ﷺ فرمایي دي: هغه خوراک چې د خپل لاس د کار (ګټې) خخه وي، له هغه خخه بل غوره خوراک چا خوریلی نه دی او د الله ﷺ د پیغمبر داود ﷺ روزی د خپل لاس له ګټې خخه و.

### د حدیث شریف حکمت

په پورنې حدیث کې پیغمبر ﷺ هغه بنده غوره بنودلی چې خپل خان ته روزي په خپل زیبار، په حلاله توګه ګټې او دا د غوره انسانانو کړنلاره ده، داود ﷺ همداسي ژوند درلود او الله تعالى د انسان په خپل لاس رزق گټل ستایلي او مسلمانان يې کار کولو ته هڅولي دي، بېکاري ډیرې ناخواړې زېرو وي او د وزگار انسان ژوند تل د ستونزو سره مخ

وي، په دې اساس د پیغمبر ﷺ پورتنی وينا په مسلمانانو کې حركت پیدا کوي، ئىكە كار او زيار د نېکو او پياورو خلکو نبنه ده، نو په مسلمانه ټولنە کې هر وگرى د ئان لپاره د بوختىا په لپە کې وي، ترڅو په ئان کې د بهترینو خلکو صفت پیدا کړي او پر چا پېقى نه اوسي.

### د حدیث شریف گتې

#### ۱ - په خپل لاس گتې روzi

په حدیث شریف کې د خپلی خوارى او زيار په نتيجه کې لاس ته راوړي روzi له ټولو غوره روzi بلل شوي ده، ئىكە دا د غوره خلکو کړنە او د الله تعالى د نېکو بندگانو سنت ده.

#### ۲ - روzi گتل ستایل شوی عمل دی

د روzi لاس ته راوړلو په موخه کسب او كار كول عيب نه دی، بلکې د پياورو خلکو کړنە ده، لکه چې پیغمبر ﷺ په بل حدیث کې فرمایي: «وَالَّذِي نُفْسِي بِيَدِهِ لَانْ يَأْخُذَ أَحَدُكُمْ حَبْلَةً فَيَخْتَطِبَ عَلَىٰ طَهْرَهِ حَيْرٌ لَهُ مِنْ أَنْ يَأْتِيَ رَجُلًا فَيَسْأَلُهُ أَعْطَاهُ أَوْ مَنْعَهُ»<sup>(۱)</sup> ژياوه: قسم په هغه ذات چې زما روح دهغه په لاس کې دی، يوله تاسو خخه چې خپله رسی رواخلي او په خپله شا لرگي بار راوړي، له دې لاري خخه خپل ئان ته حلاله رزق و گتې، دهغه کس له هغه کس خخه غوره دی چې سؤال کوي او خوک ورتە خه ورکړي يا نه.

#### ۳ - د داود اللئلا يادونه

په دې حدیث کې د داود اللئلا د يادونې ئانګړتیا داده چې هغه سره له دې چې د وخت واکمن و او کسب ته یې اړتیا نه درلوده، خو یا هم هغه دا غوره ګنه چې په خپل لاس گتلی رزق و خوري، كار او کسب یې د ئان لپاره عزت ګانه.

#### ۴ - د کسب زده کړه

د کسب زده کړه بنه صفت دی، د الله تعالى غوره بندگانو د کسب له لاري خپل ئان ته رزق پیدا کاوه، په مستدرک کې له ابن عباس رض خخه روایت دی چې: د الله ﷺ پیغمبر داود اللئلا زغري جورولي او آدم اللئلا کښت کاوه، او زکريا اللئلا تر کان و.

## ۵ - کار کول د توکل منا في نه دی

بې لە شىكە چې مسلمان پە خپل رب باندى پە ژوند كې توکل لري، خو د توکل معنا دا نە دە چې لە اسبابو تيارولو پرته له الله تعالى خخە د ارتيا پوره كولو پە اره غوبىتنە وشى، بلكې لە داسې عمل خخە شريعت منعه كې دە، ئىكە انبىاء عليهم السلام د توکل پە معنا لە هر چا خخە بىنە پوهىپىل، هغۇرى د توکل معنا د اسبابو تيارول او وروستە پر هغۇ باندى نىتىجە مرتب كىدل الله تعالى تە پېپىنۇدلى بىندولى دى.

## ۶ - د صنعت فضيلت

پە قرآن كريم كې صنعت ستايىل شوي دى او الله تعالى خپل پيغمبر ﷺ تە پە دې اره داسې فرمایىلى دى: **«وَعَلَّمَنَا صَنْعَةً لَّيْسٌ لَّكُمْ لِتُخْصِنُكُمْ مِّنْ بِأْسِكُنْ فَهُلْ أَنْتُمْ شَاكِرُونَ»** [الأنبياء: ۸۰]

زىبارە: (الله تعالى فرمایى): او مونبۇر داوداللە ئە، ستاسې د گېتى لپارە د زغري د جوپولو صنعت وربىندىلى و، ترڅو چې تاسې يو د بل له گوزار نه وژغورى، نو آيا تاسې شكر ويستۇونكى ياست؟ پە پورتىي آيت كې الله تعالى كسب يادول د انسان كمال بىللە دى.



لاندى كلمى معنا كېئ:

ا - قەڭ:

ب - يائىڭ:

ج - مۇن عَمَلَ يَدِهِ:

۲ - داوداللە خە خانگىر تىيا درلۇدە؟

۳ - پە خپل لاس گېتىلى رزق خە اهمىت لرى؟

۴ - د پورتىي حدىث خو گېتى ووايىست.



د لوست حدىث لە زىبارې سره پە خپلۇ كتابچو كې ولىكى.

## په دين کي آسانتيا

عَنْ سَعِيدِ بْنِ أَبِي بُرْدَةَ عَنْ أَبِيهِ عَنْ جَدِّهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَ مَعَادًا وَأَبَا مُوسَى إِلَى الْيَمَنِ قَالَ يَسِّرْ رَبَّكَ وَلَا تُعَسِّرْ رَبَّكَ وَلَا تُنَقِّرْ رَبَّكَ وَلَا تَطَاوِعْ رَبَّكَ وَلَا تَخْتَلِفْ رَبَّكَ . [رواه البخاري]

### د راوي پېژندنه

سعید چې د معتمدو تابعینو خخه شمیرل کیري، د پلار نوم یې عامر چې په کنېپې (ابوربدة) سره یې شهرت درلود، په کوفه کې قاضي پاتې شوي دي، د نیکه نوم یې ابوموسى عبدالله بن قيس الاشعري ﷺ چې مشهور صحابي دي، نومويدي (سعید) په (۱۶۸) هجري کې له دنيا خخه رحلت وکړ.

### د کلمو معناوي

يَسِّرَ: آسانی و کړئ.

وَلَا تُعَسِّرَ: سختي مه کوي.

وَسَهِّرَ: زيری ورکړئ.

وَطَاؤَعَ: په خپلو منځو کې دوستي ولرئ او یو د بل منونکي اوسي.

### د حدیث شریف ژیاره

سعید د خپل پلار په ذريعه له نیکه خخه روایت کوي چې: رسول الله ﷺ معاذ او ابو موسى رضي الله عنهمما یمن ته استازي ولپيل او ورته یې وویل: له خلکوسره آسانتيا غوره کړئ، سختي مه کوي، خلکو ته د خوشحالی زيری ورکړئ، نفرت مه خوروئ، یو د بل منونکي اوسي او له اختلاف خخه خان ورځغورئ.

## د حدیث شریف حکمت

د اسلام دین د انسان له سلیم فطرت سره سم راغلی دی، هیچ داسپی کوم حکم نلري چې په کولوپی انسان ونه توانيپوري، يا د فطرت د غونښتنې پر خلاف وي، دا خکه چې زمور د دین اساس پر آسانتياور ولار دی، په هر وخت او هر خای کې چې مسلمان له ستونزو سره مخ کېږي او نشي کولاۍ چې هغه پر خای کړي، اسلام ورڅخه د هغه عمل سرته رسول ساقط کړي او یا یې په کې آسانی راوستې ده، دا یوازې د اسلام خانګړتیا او وړتیا ده چې د دې بنکارندوی دی چې په هر خای او هر وخت کې د نېټ د خلکو لپاره سمه لار بنوونه وکړي.

## د حدیث شریف ګتې

### ۱ - په دین کې آسانتیا

په اسلام کې سختي نشته، خکه الله تعالى خپل بندګان په داسپی کوم عمل کولو باندي نه دي مکلف کړي چې د هغوي له توان خخه اوچت وي او دا یې په دین کې لوی اصل اينې، الله تعالى فرمایي: **«لَا يَكْلُفُ اللَّهُ نَفْسًا إِلَّا وُسْعَهَا»** [البقرة : ۲۸۶]

ژباړه: الله تعالى هېڅ یو نفس نه دی مکلف کړي، خو د هغه د توان په اندازه.

پېغمبر ﷺ به په دوو کارونو کې آسان غوره کاوه که چېږي به یې ګناه نه درلوډه.

همداراز رسول الله فرمایي: **«إِنَّ الدِّينَ يُسْرٌ، وَلَنْ يُشَادَّ الدِّينُ أَحَدٌ إِلَّا غَلَبَهُ..»** <sup>(۱)</sup>

ژباړه: یې له شکه د اسلام دین د آسانی دین دی او خوک چې په خپل خان باندي دین سخت کړي ارومره مغلوبېږي او نشي کولاۍ چې بیا ورته ادامه ورکړي.

### ۲ - په دعوت کې له نرمی خخه کار اخیستل

په حدیث شریف کې مسلمانانو ته لارښونه کېږي چې له خلکو سره په نرمی چلنده وکړئ چې دا د تولو انياواو تګ لاره ده، الله تعالى موسى او هارون عليهما السلام ته لارښونه کوي:

**«أَذْهَبَا إِلَى فِرْعَوْنَ إِنَّهُ طَغَى فَقُولَا لَهُ قَوْلًا لَعَلَّهُ يَتَذَكَّرُ أَوْ يَخْشَى»** [الطه : ۴۳ - ۴۴]

ڙيابهه: دواړه فرعون ته ورشئ، يقیناً هغه طغیان غوره کړئ او ورته په نرمی سره وينا وکړئ، بنایي چې نصحيت قبول کړي او يا له عذاب خخه ووپریوي.

د ژوند په هر اړخ کې بايد دي دستور ته پاملننه وشي، هغه که دعوت وي، زده کړه وي، اصلاح راوستل وي او که له خلکو سره خبرې اترې وي.

### ٣ - له کر کې خپرولو خخه ډډه کول

د اسلام دين د رحمت دين دي، د کر کې او تنفر دين نه دي، له همدي امله پیغمبر ﷺ خپلو استازو ته لارښونه کړې چې خلک د دين لوري ته وهخوي او له دين خخه ېږي متنفر نه کړي، په یو بل حدیث کې راخې پیغمبر ﷺ فرمایي: «إِنَّ اللَّهَ لَمْ يَعْتَنِي مَعْنَى وَلَا مَعْنَى، وَلَكِنْ بَعْثَنِي مَعْلَمًا مَبِيسَرًا». <sup>(۱)</sup>

ڙيابهه: رسول الله ﷺ فرمایي: الله تعالى زه په خلکو او په خپل خان سختي راوړونکي نه یم رالپرلی، بلکې بسوونکي او د آسانی راوستونکي ېې رالپرلی یم.

### ٤ - زیری ورکول

د مسلمان دعوړنگر لپاره دا بنایي چې خلکوته د اسلام دنیوي او اخروي بنېګنې په مخ کې کېردي، د اعمالو فضيلونه ورته بيان کړي، خرنګه چې په ربستيا هم د اسلام مبارڪ دين د انسان د دواړو جهانو د نېکمراغي لپاره راغلي، د هغه ګټې خلکو ته وبنيي او کومې بدېختي چې په نورو لاروکې دي، له هغو سره د اسلام د لارښوونو پرتله وکړي، ترڅو خلک په ذوق او رغبت هغه پلي کړي.

### ٥ - له اختلاف خخه ډډه کول

په پورتني حدیث کې له اختلاف خخه د ډډې کولو حکم شوي دي، ځکه اختلاف دېنمني، بعض او کينه رامنځته کوي د ټولنې اړیکې تخریبوی او ناخوالې رامنځ ته کوي، الله تعالى فرمایي: «وَلَا تَنَازَعُوا فَتَنَفَّشُوا وَتَذَهَّبُ رِيحُكُمْ» [الأنفال : ٤٦]

ڙيابهه: او اختلاف مه کوي چې بیا کمزوري کېږي او قوت موله منځه خي.

په پورتنی حديث شریف کې له اختلاف خخه د منعې معنا دا ده چې که چیرې په يوه مسئله کې نظریات مختلف وي، باید د مسلمانانو تر منع د دبمنی او بې اتفاقی لامل ونه گرئي، د عمل په میدان کې ټول سره په اتفاق ژوند تېر کړي، يو د بل د نظر احترام وکړي او په پای کې په يوه نظر راټول شي.



۱ - لاندي کلمې معنا کړئ:

يَسِّرَا:

وَلَا تُعَسِّرَا:

وَسَّرَا:

وَتَطَوَّعَا:

۲ - په دین کې آسانې خه معنا لري؟ واضح بې کړئ.

۳ - د اختلاف زيانونه ووايast.

۴ - له نفرت خخه خرنګه چده کيداي شي؟



د لوست خخه په استفادې د يووالې په هکله يوه مقاله ولیکي.

## لعت (بنپرا) و بل

عَنْ أَبِي هُرَيْرَةَ قَالَ: قِيلَ: يَا رَسُولَ اللَّهِ ادْعُ عَلَى الْمُشْرِكِينَ. قَالَ: { إِنِّي لَمْ أُبَعِّثْ لَعَانًا، وَإِنَّمَا بَعْثُتْ رَحْمَةً } . [رواه مسلم]

د خینو کلمو معناوی

۱ - لَعَانًا: چېر لعت و یونکی او بنپرا کوونکی

۲ - بَعْثَتْ: رالپرل شوی یم.

د حديث شریف ژیاړه

له ابو هریره ﷺ خخه روایت دی چې رسول الله ﷺ ته وویل شول: اې د الله رسوله!،  
بشرکینو ته بنپرې و کړه: د الله رسول څواب ورکړ: زه لعت و یونکی(بنپرا کوونکی) نه  
یم رالپرل شوی، بلکې زه رحمت رالپرل شوی یم.

د حديث شریف حکمت

زمونږ د پیغمبر ﷺ راوړی پیغام (اسلام) د رحمت پیغام دی چې په عامه توګه د ټولو  
مخلوقاتو د ترحم او شفقت ذریعه و ګرځید، ځکه اسلام د ټولو مخلوقاتو د ساتې ضامن،  
د هر چا حق پکې تاکل شوی او له تپري خخه ېي خلک منعه کړي دي، د انسانانو د دنيا  
او آخرت د برياليتوب یوازيني لاره ده او یوازيني دين دی چې د نړۍ خلک پرې له  
ناخوالو خخه ژغورل کېږي مومي.

د حديث شریف ګتني

۱ - لعت ویل لویه ګناه ده

لعت ویل ګناه ده، له ویلو خخه ېي اسلام منعه کړیده، د پیغمبر ﷺ په وړاندې یو صحابي  
په باد(هاو) باندې لعت وویل. پیغمبر ﷺ ورته و فرمایل: په هوا لعت مه وايه، ځکه د الله  
تعالی لخوا ورته امر شوی دی، خوک چې پر چا پې خایه لعت وايی، د لعت ویل یې  
بېرته و یونکی ته را ګرځي. <sup>(۱)</sup>

په یوه بل روایت کې پیغمبر ﷺ فرمایي: «لَا تَدْعُوا عَلَى أَنفُسِكُمْ، وَلَا تَدْعُوا عَلَى أَوْلَادِكُمْ، وَلَا  
تَدْعُوا عَلَى خَدَائِكُمْ، وَلَا تَدْعُوا عَلَى أَمْوَالِكُمْ، لَا تُوَافِقُوا مِنَ اللَّهِ عَزَّ وَجَلَّ سَاعَةً نَيْلٍ، فِيهَا عَطَاءٌ،  
فَبَسْتَجِيبَ لَكُمْ» <sup>(۲)</sup>

۱ - سنن ابو داود.

۲ - سنن ابو داود.

ڇيابه: خپلو ځانونو ته بنېري مه کوي، همداراز خپلو بچو، مزدورانو او مالونو ته بنېري  
مه کوي، داسي نشي چې تاسي بنېري په داسي وخت کې وکړئ چې الله تعالى سوالونه  
قبليوي ستاسي بنېري به قبولي کړي.

(۱) په بل حدیث شریف کې رائي چې پر مسلمان لعنت ويل د مسلمان د قتل په خبر دي.

## ۲ - بنېري کول لعنت بلل کېږي

له پورتني حدیث خخه خرگندېري چې سپکې، سپوري، او بنېري هم لعنت بلل کېږي،  
مسلمان باید خپله ژبه له بدو ویناواو خخه وړغوري، څکه مسلمان د خپلو ویناواو په  
وړاندې مسؤول ګنل کېږي، نو له همدي کبله اسلام مسلمان د بدو ویناواو، سپکو،  
او کنخلو خخه منعه کوي، رسول الله ﷺ فرمایي: «**لَيْسَ الْمُؤْمِنُ بِالطَّعَانِ وَلَا اللَّعَانِ وَلَا الْفَاحِشِ**  
**وَلَا الْبَذِيءُ**». (۲)

ڇيابه: مسلمان چا پوري تور نه تري او نه لعنت ويونکي دی او نه بي حيا چې سپکې او  
سپوري خبرې کوي.

## ۳ - د رسول الله راتگ رحمت دي

بي له شکه د پيغمبر ﷺ رسالت د هげ باران په خبر دي چې مړي ځمکې ژونلۍ کوي او  
ژوند ته بنياست وربني، نو همدارنګه د پيغمبر ﷺ په راتگ سره مړ زرونه د اسلام په نور  
ژوندي اورو بشانه شول، پندي سترګې بینا شوي او کنو غورونو اوريدل پيل کړل، بلکې  
الله تعالى د پيغمبر ﷺ په رالیړلو سره دنيا رينا کړه، د مينې او محبت وړانګې يې خوري  
کړي، ظلم او ناپوهي يې په علم او عدل بدل کړ، او د دې صفت په درلودو سره د نړۍ  
خلک پرې راټول شول، لکه خرنګه چې الله تعالى فرمایي: «**فَإِمَّا رَحْمَةً مِنَ اللَّهِ لِئَلَّا هُمْ وَلُوْ**  
**كُنْتَ فَظَّا غَلِيظَ الْقُلُبِ لَأَنْفَضُوا مِنْ حَوْلِكِ...**» [آل عمران : ۱۵۹]

ڇيابه: نو د الله تعالى د رحمت په سبب دوي ته نرم شولي او که چيرې سخت زړي او  
توند خويه واي، نو خلک به له تا خخه خواره شوي واي.

په ځینوځایونو کې د ګناه کولو له کبله لعنت ويل شوي دی

په شريعت کې د ځینو ناورو اعمالو سرته رسونکي ملعون (د الله تعالى له رحمت خخه  
لپري) بلل شوي چې يليلکې يې په لاندې توګه بيانېري:

۱ - هげ بنېخه چې په مړي ویر کوي او چېغې پري وهي او د شريعت خلاف ناروا وپنا  
کوي، په حدیث نکې رائي: «**لَعْنَ رَسُولِ اللَّهِ التَّائِحَةُ وَالْمُسْتَمِعَةُ لَهُ...**» (۳)

۱ - صحيح مسلم

۲ - مسنند احمد

۳ - سنن ابو داود.

**ڦباره:** رسول اللہ ﷺ هجه بنحه چې په مړي باندي چيغې وهي او هجه بنحه چې ورته غوره باسي لعنت ويلى دي.

۲ - هجه بنحه چې خالونه لڳوي، هجه بنحه چې د خال لڳولو غوبنتنه کوي، هجه بنحه چې وروخې او کاري او هجه بنحه چې د ويستلو غوبنتنه یې کوي، په حدیث کې رائي رسول اللہ ﷺ فرمایي: «لَعْنَ اللَّهِ الْوَاثِقَاتِ وَالْمُؤَشِّمَاتِ وَالنَّامِصَاتِ وَالْمُنَنِّمَصَاتِ»<sup>(۱)</sup>

په خال لڳونکو بنھو او هجه بنحه چې لڳول یې غواري او هجه بنحه چې وروخې وکاري او هجه بنحه چې د ويستلو یې غوبنتنه کوي، د الله تعالي له لوري پر دوي لعنت دی.

### ۳ - د سود خورل

په حدیث کې رائي چې سود خورونکي او سود ورکوونکي او د سود سند ليكونکي او شاهدان یې لعنتي او د الله له رحمت خخه لپري دي.<sup>(۲)</sup>



لومړۍ پوبنتنه:

۱ - د حدیث راوي خوک دی؟ معرفي یې کړئ.

۲ - لعنت خه ته وېل کېږي؟

۳ - پرکومو کسانو باندي د څيلو ناروا کړنو له کبله لعنت ويں شوی دی؟

دويمه پوبنتنه:

لاندې کلمې معنا کړئ:

۱ - لَعَانًا:

۲ - بُعْثُتُ:

۳ - لَعَانًا:



د لوستل شوي حدیث په پام کې نیولوسره (زمور پیغمبر رحمت دی) تر سرليک لاندې یوه مقاله ولکي.

۱ - صحيح مسلم

۲ - صحيح مسلم

## په چارو کې منځنی حالت غوره کول

عن جابر بن عبد الله عن النبي ﷺ أَنَّهُ قَالَ: «إِنَّ هَذَا الدِّينَ مَتِينٌ فَأَوْغُلْ فِيهِ بِرْفِقٍ، وَلَا تُبَغْضُ إِلَى نَفْسِكَ عِبَادَةَ اللَّهِ، فَإِنَّ الْمُنْبَتَ لَا أَرْضًا قَطَعَ، وَلَا ظَهَرًا أَبْنَى». [رواه البهقي]

د راوی پېژندنه

حضرت جابر جليل القدر صحابي دی، د پلار نوم یې عبد الله، نیکه یې عمرو بن حرام، د عمر د کموالي له کبله یې د بدر او اُحد په غزاګانو کې گډون نه درلود، د اُحد له غزا خخه وروسته یې خپل ژوند د رسول الله ﷺ خدمت ته وقف کړ، په کور او سفر کې به د پیغمبر ﷺ ملګری و، له دې کبله یې زیات شمېر احادیث له پیغمبر ﷺ خخه روایت کړي دی، په خپل وروستني عمر کې شام ته ولاړ او د خه مودې لپاره هلتہ مېشت شو او د هجرت په ۷۴ کال د ۹۴ کلونو په عمرې له فاني دنيا خخه رحلت وکړ او په (جنت البقع) کې خاوروته وسپارل شو.

د کلمو معناوي

متین: دیر سخت او ګلک

فَأَوْغُلْ فِيهِ: ورنوځۍ، تګ لاره غوره کړئ

بِرْفِقٍ: په آسانی سره

الْمُنْبَتَ: هغه خوک چې خپله سورلى د تېز څغلولو له کبله له کاره ویاسي.

وَلَا تُبَغْضُ: خان لپاره یې بد مه ګرڅو

لَا أَرْضًا قَطَعَ: نه یې سفر پوره کړ

وَلَا ظَهَرًا أَبْنَى: او نه یې سورلى روغه پر پښوده

د حدیث شریف ژیاره

حضرت جابر بن عبد الله ﷺ د رسول الله ﷺ خخه روایت کوي چې فرمایلي یې دی: بې له شکه دغه دین ډېر قوي دین دی، په آسانی سره پکې ورداخل شه، خپل څان ته د الله تعالى په عبادت کولو کې کرکه مه راپیدا کوهه (په څان باندي د وس نه پورته عبادت کول مه لازموه)، ئکه تېز څغلونکي مسافر نه خپل سفر پوره کړي دی او نه یې سپرلى روغه پریښې ده.

## د حدیث حکمت

په پورتني حدیث کې د اسلام د مهم اصل یادونه شوې ده، هغه د دین او دنیا په چاروکې منځنی حالت غوره کول دي، دي اصل ته پام کول د مسلمان لپاره خورا مهم دي، څکه چې د دي اصل په رعایت سره د مسلمان ژوند له افراط او تفریط خخه لپري کيږي، د تل لپاره یې هر اقدام په دليل او معقوليت باندي ولاپ وي، خپلې ديني چاري داسې عياروي چې په هغه لاره تلل د تل لپاره ورته ممکن وي.

او دا راز متوسط حالت غوره کول د کاميابي راز دي او کله چې مسلمان په خپلو ديني مکلفيونو کې متوسط حالت غوره کړي، هېڅکله پکې پاتې نه رائي، خوکه چېږي په عباداتو کې یې افراط وکړ، یو وخت به ارومرو داسې رائي چې دي به ستړي کيږي او عبادت به ورڅخه پاتې کيږي.

### د حدیث شریف ګټې

#### ۱ - د اسلام دین قوت لري

د اسلام دین غښتلي احکام لري چې مسلمان یې د خپل وس په تناسب سره په سرته رسولو مکلف دي او په ځینو حالاتو کې د شرعی عذر له کبله اجازه ورکړل شوې ده چې یوازې د فرض په ادا کولو باندي اكتفا وکړي، لکه په سفر کې فرضي لمونځ کول، ترڅو پر مسلمان عبادت سخت تمام نه شي، نو د دین ټول نوافل لکه تل روزه نیول، له حد نه زیات تل نفلي لمونځونه کول، تل ترتله په تلاوت او ذکر کې مشغولیدل او داسې نور، دا ټول سره له دي چې ديني اعمال دي، خو هغو ته په یوڅل غير ورکول انسان ستړي کوي او بیا یې له نور پرمختګ خخه غورځوي.

#### ۲ - په دین کې ميانه روی او تدریج

امام غزالی وايي: هر هغه خوک چې د دین په مرتبوکې له دمې اخيستلو پرته منډې وهی، حتماً په ده باندي د دین احکام سخت پريوځي، باید مسلمان د فرایضو نه وروسته په تدریج سره په خپل نفلي عبادت کې وړاندې لار شي، ترڅو نفلي عبادت پري دروند تمام نشي.

#### ۳ - هغه عبادت غوره دی چې هميشه وي

د اسلام دین مسلمانان دي ته هڅولي دي چې تل پاتې عبادت باندي څان عادت کړي او هغه عبادت چې د شه وخت لپاره یې په زياته اندازه وکړي او بیا یې پرېږدي، نه دي ستایل شوي.

د مسلمان لر نېک عمل چې تل يې کوي، له هغه نېک عمل خخه غوره دی چې د خو ورخو لپاره وي او بيا پې پريوردي، په دي اړه رسول الله ﷺ داسي فرمایلي دي: د خپل وس په اندازه نېک عملونه کوي او غوره هغه عمل دی چې تل وي، که خه هم هغه لبر وي.<sup>(۱)</sup>

#### ۴ - اسلام د ميانه روی دين دی

د اسلام دين د مسلمان لپاره ټاکلی حد اينې دی او ورته يې خپل فرایض بنودلي دي چې پرته له کومه عذره يې سرته ورسوي، پر دي سر بيره مسلمان ته يې د ميانه روی غوره کولو لارښونه کړي د، ترڅو په ده باندې دروند تمام نشي، پیغمبر ﷺ مسلمانانو ته عامه لارښونه کوي چې: په چارو کې غوره حالت منځني حالت دی،<sup>(۲)</sup> څکه چې دا د اعتدال حالت له کمي او زياتي خخه لپري دي.

پاملننه

په اعمالو کې د منځني حالت له غوره کولو خخه مراد نفلي اعمال دي، په فرضي چارو کې لاره ټاکل شوي ده، خوک پکې د پرپنودو واک نه لري.



۱- لاندې کلمې معنا کړئ:

متین:

فاؤوغل:

برفق:

المُنْبَتَ:

۲ - اسلام مسلمانان د کوم حالت غوره کولوته هڅولي دي؟

۳ - آيا په اسلام کې سختي شته؟ واضح يې کړئ.



د راوي له پېژندنې سره د پورتنې حدیث ژباره په خپلو کتابچو کې ولیکۍ.

۱ - مسند احمد

۲ - رواه البیهقی

## په څواني کې د الله ﷺ بندہ گي

«عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ سَبْعَةُ يُظِلُّهُمُ اللَّهُ تَعَالَى فِي ظِلِّهِ يَوْمَ لَا ظِلَّ إِلَّا ظِلُّهُ إِمَامٌ عَدْلٌ وَشَابٌ نَشَأٌ فِي عِبَادَةِ اللَّهِ وَرَجُلٌ قَلْبُهُ مُعَلَّقٌ فِي الْمَسَاجِدِ وَرَجُلٌ تَحَبَّاً فِي اللَّهِ اجْتَمَعَا عَلَيْهِ وَتَفَرَّقَا عَلَيْهِ وَرَجُلٌ دَعَنْهُ امْرَأَةٌ ذَاتٌ مَنْصِبٍ وَجَمَالٌ فَقَالَ إِنِّي أَخَافُ اللَّهَ وَرَجُلٌ تَصَدَّقَ بِصَدَقَةٍ فَأَخْفَاهَا حَتَّى لَا تَعْلَمُ شَمَالُهُ مَا تُنْفِقُ يَمِينُهُ وَرَجُلٌ ذَكَرَ اللَّهَ خَالِيًّا فَفَاضَتْ عَيْنَاهُ» [متفق عليه]

### د څینو کلمو معناوی

- ۱- سَبْعَةٌ: اووه.
- ۲- فِي ظِلِّهِ: ظل سیوري ته وايی دله د الله ﷺ له سیوري خخه د هغه د عرش سیوري مراد دي.
- ۳- يَوْمَ لَا ظِلَّ إِلَّا ظِلُّهُ: له دي ورځي خخه مراد د قیامت ورځ ده. (هغه ورځ چې د الله له سیوري خخه پرته بل سیوري نه وي).
- ۴- إِمَامٌ: هرهجه خوک چې د مسلمانانو د چارو سرپرستي پر غایره لري.
- ۵- شَابٌ: خوان
- ۶- نَشَأٌ فِي عِبَادَةِ اللَّهِ: چې د الله ﷺ په بندہ گي کې لوی شوي وي.
- ۷- مُعَلَّقٌ فِي الْمَسَاجِدِ: پر مسجدونو پورې ېې (زړه) تېلى وي.
- ۸- تَحَبَّاً فِي اللَّهِ: د الله ﷺ د رضا لپاره يو له بل سره محبت ساتي.
- ۹- اجْتَمَعَا عَلَيْهِ: د الله ﷺ د رضا لپاره يو له بل سره یوځای شي.
- ۱۰- وَتَفَرَّقَا عَلَيْهِ: د الله ﷺ د رضا لپاره يو له بل خخه جلا شي.
- ۱۱- دَعَنْهُ: بلنه ورته ورکري.
- ۱۲- ذَاتٌ مَنْصِبٍ وَجَمَالٌ: د عزت او بنایست خښته.
- ۱۳- فَفَاضَتْ عَيْنَاهُ: له ستر ګو خخه اوښکې توی شي.

## د حديث ڇياده

له حضرت ابو هريره ﷺ شخه روایت دی چې، پیغمبر ﷺ فرمایلی دی: اووه کسان دي چې الله ﷺ به پې په هغه ورخ د عرش ترسیوری لاندې ساتي چې بل هېڅ سیوری به نه وي خو یوازې دده د عرش سیوری به وي: یو عادل پاچا، بل هغه څوان چې د الله ﷺ په عبادت کې لوی شوي وي، بل هغه څوک چې زړه پې په مسجدونو پوري ترلی وي، بل هغه دوه کسان چې یو د بل سره د الله ﷺ په خاطر منه کوي، کله چې یو خای کپري هم د الله ﷺ د رضا لپاره یو خای کپري او چې کله یو له بل شخه جلا کپري هم د الله ﷺ د رضا په خاطر یو له بل شخه بېپوري - یعنې یو د بل سره ناسته او ولاړه پې یوازې د الله ﷺ د رضا په خاطر وي نه د کوم بل دنیوی غرض په موخته بل هغه کس چې له هغه شخه داسې بنجھه د بدکاري غوشتنه وکړي چې په خلکو کې د مقام خاونده او سنايسته وي او دی ورته په څواب کې ووایي: زه له الله ﷺ شخه وپریم. بل هغه څوک چې کله د الله ﷺ په لاره کې مال خيرات کوي، نو داسې په پته پې ورکوي چې کین لاس په دې نه پوهیري چې بنې لاس خه شی خيرات کړل، بل هغه څوک چې کله د الله ﷺ يادونه په یوازيتوب کې کوي، نو له ستر گو شخه پې او بنکې بهپوري.

## د حديث حکمت

الله ﷺ د خپلې مهربانی له مخې د ځینو نېکو اعمالو د سرته رسولو ډیرې زیاتې بنېګنې ذکر کړي دي، تر خو د داسې خصلتونو او عملونو خاوندانو ته له یوې خوا د ډیر خير زبری ورکړي او له بل پلوه، د داسې اشخاصو او د نورو تر منځ توپير په ګوته کړي، دا په حقیقت کې د الله ﷺ له لوري خلک نیکيو ته رابلل او هڅول دي په همدي غرض پیغمبر ﷺ په دې حديث کې د هغو اوو کسانو ستاینه کړي چې د ډیرو غوره اعمالو خښستان دي، که خه هم دغه مقام په نورو احاديثو کې د نورو کسانو لپاره هم ذکر شوي دي، لکه د الله ﷺ د لارې غازۍ، پورپوري ته مهلت ورکونکي، له پور پوري سره مرسته کونکي، مسجد ته زیات پل و هونکي او داسې نور.

## د حديث شريف ګټې

### ۱- د عادل امام فضيلت

په اسلامي شريعت کې عدل او انصاف ډېر لوې فضيلت لري، د اسلام مقدس دين عدل پر هر چا لازم کړي دي، که هغه مشر دي او که د مسلمانانو د کارونو نور واکمنان، لکه:

قاضیان، وزیران، والیان او داسې نور، آن تردى چې مسلمان باید په کورنۍ کې هم له عدل خخه کار و اخلي، لکه د خپلو بچو تر منځ مساوات، د خپلو بیبيانو تر منځ عدالت. دا چې د عادل پاچا د عدل لمنه ډپره پراخه وي او پر ټول رعيت د زړه سوي او ترحم سیوری وي، او ټول و ګړي ورڅخه ګټه اخلي، همدارنګه د ده د ظلم په صورت کې ټول خلک متضرر وي، خکه نو عادل پاچا له دومره لوړې مرتبې خخه برخمن دي.

## ۲- په څوانې کې بنده ګې

د څوانې وخت د ژوند ډیره ارزښتناکه مرحله ده. د بنده ټول جسمی، ذهنی، عقلی او فکري قوتونه وده کوي، نو په کار ده چې څوان دغه قوتونه د الله ځیله په بنده ګې او عبادت کې مصرف کړي. خوک چې خدای ورکړي قوتونه د خپلو خواهشاتو پر خای د الله ځیله په عبادت کې مصرفوي د ډیر لوی فضیلت او ستاینې وړ دي.

## ۳- له مسجدونو سره زیاته علاقه

جوماتونه د الله ځیله کورونه دي. په دي معنا چې د فرضي او نفلي عبادتونو، د الله ځیله د تسبیح، ذکر، د تعلیم او تعلم او د نورو غوره کارونو خایونه دي، نو د هر چا اړیکه چې د الله ځیله له کورونو سره زیاته وي، هغه الله ځیله ته ډیر نژدي او د لوی مقام خښن دي، خکه چې له مسجدونو سره مینه انسان د منکراتو او هر ډول بدیو خخه لپري ساتي.

## ۴- د الله ځیله لپاره مینه

د خلکو تر منځ اړیکې زیاتره به مادي، جنسی، او د خپلولی پر بنستونو ولاړي وي، مګر په اسلام کې غوره اړیکې هغه دي چې د الله ځیله پرمخت ولاړي وي او د اړیکو لامل د الله ځیله اطاعت وي یعنې ده چا سره دوستي او ملګرتیا کول چې د الله ځیله خخه ویره لري او هغه ته نژدي وي. خوک چې یوازې الله ځیله ته د قرب او نژدیوالی پر بنسته یو له بل سره ناسته ولاړه کوي داسې کسان الله ځیله ته ډیر خوبن وي.

## ۵- تقوی او پرهیز ګاري

هر انسان یو لپه غوبښې او رغبتونه لري چې د اسلام مبارک دين د دغه غوبښتو لپاره معلومې لارې چارې په ګوته کړي دي، خو شیطان تل د دي هڅه کوي چې انسان د خپلو نفسی خواهشاتو په لومه کې راګیر کړي او له همدي لارې خخه ېې په ګمراهی کې اخته کړي.

بوله هغه وخت زیات وي چې کله بنځه بنايسته وي او لوړې کورنۍ ته منسوبيه وي، میلان هغه وخت زیات وي چې کله بنځه بنايسته وي او لوړې کورنۍ ته منسوبيه وي، هر کله چې داسې بنځه د مسلمان خخه د بدکارۍ غوبښنه وکړي او مسلمان د داسې فتنې او ابتلاء پر مهال د الله ځیله خخه ویره اختيار کړي او له قدرت سره ورڅخه ډډه

وکړي الله ﷺ به پې په خپل رحمت کې ونځاري. همدارنګه که چېږي سخنه د داسې حالت سره مخ شي چې بنایسته څوان چې مال هم زیات لري دي ته د زنا دعوت ورکړي او هغه ورڅخه انکار وکړي او ورته ووايي چې زه له الله ﷺ خڅه وېږم، پې له شکه دغې شیئې هم دا لوړ مقام ترلاسه کړ.

۶- په پته خیرات ورکول

صدقه او خیرات ورکول لوی فضیلت لري. خیرات ورکول داسې عبادت دی چې گناهونه رژوی، د مسلمان اجرونه زیاتوی، مسلمان له اور خڅه ژغوري او د الله ﷺ د رضامندي سبب ګرځي. صدقه ورکول په پته اوښکاره په دواړو حالتونو کې غوره کار دی، خو اجر او غوره والي پې هله زیات وي چې په پته ورکړل شي، آن تر دي چې کین لاس په دي پوه نه شي چې بنې لاس په خیرات کې خه ورکړل مګر دا چې په بنکاره ورکولوکې پې کوم شرعی مصلحت وي.

#### ۷- د الله ﷺ له ویرې ثول

د الله تعالى ذکر او یا د هغه ستر نیک عمل دی چې د هر چا په هر وخت کې لاس ورته رسپوی. خه ځانګړي شرطونه نه لري، په ناسته، ولاړه، په اوډاسه او بې اوډسه د الله ياد اجر لري، خو که یو خوک له نورو خڅه ګوښه د الله تعالى لوبيي راياده کړي او خپل تقصیر او بې پروايي ته متوجه شي، خان ملامت کړي او په ستر ګو کې پې له وېږي خڅه اوښکې راشي، دا د ده د پوره ايمان او اخلاقن خرګندونه کوي او له همدې کبله الله تعالى ورته د ستر مقام وعده ورکړي.



۱- لاندې کلمې معنا کړئ:

ا. مَعْلُقٌ فِي الْمَسَاجِدِ:

ب . تَحَابَّا فِي اللَّهِ:

ج . فَفَاضَتْ عَيْنَاهُ:

۲- خالي خایونه په مناسبو کلمو سره ډک کړئ:

- د اسلام مقدس دين.....په هر چا لازم کړي دي.

- د صدقې او خیرات اجر هله زیات وي چې په..... ورکړل شي.

۳- په اسلام کې د غوره اړیکو اساس په خه ولاړدي؟



حدیث په یادو زده کړئ.

## په لار کې د کېنیاستلو آداب

«عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ أَنَّ النَّبِيَّ ﷺ قَالَ: {إِيَّاكُمْ وَاجْلُوْسَ بِالطُّرُقَاتِ}. فَقَالُوا: يَا رَسُولَ اللَّهِ مَا لَنَا مِنْ مَجَالِسِنَا بُدُّ نَتَحَدَّثُ فِيهَا. فَقَالَ رَسُولُ اللَّهِ ﷺ: {إِذَا أَبَيْتُمْ إِلَّا الْمَجَلسَ فَأَعْطُوهُ الطَّرِيقَ حَفَّهُ}. قَالُوا: وَمَا حَقُّ الطَّرِيقِ؟ قَالَ: {غَصُّ الْبَصَرِ وَكَفُّ الْأَذَى وَرَدُّ السَّلَامِ وَالْأَمْرُ بِالْمَعْرُوفِ وَالنَّهُيُّ عَنِ الْمُنْكَرِ» [رواه البخاري]

د راوی پیژندنه

ابو سعيد چې نوم یې سعد د پلار نوم یې مالک نیکه یې سنان، د مدینې د الخدری قبیلې اصلی اوسيدونکی، کنيه یې ابوسعید چې په همدي سره یې شهرت درلود، له مشهورو اصحابو خخه دی چې په زياتو غزاگانو کې یې ګډون کړي، یو له هغو اصحابو خخه شمېرل کېږي چې په فقه او اجتهاد کې یې شهرت درلوده، په ۷۴ هجري کال کې یې له فاني دنيا خخه سترګې پټي کړي.

د ځینو ګلمو معناوي

إِيَّاكُمْ: لري اوسي

الطُّرُقَاتِ: لاري

أَبَيْتُمْ: نه یې منئ

غَصُّ الْبَصَرِ: د ستر ګو پټول (ساتل)

وَكَفُّ الْأَذَى: له ضرر رسولو نه خان ساتل

د حدیث شریف ڈیاره

له ابو سعيد الخدری رضی الله عنه خخه روایت دی چې نبی کریم ﷺ فرمایلی دي: په لارو کې کیناستلو خخه ډډه وکړئ. اصحابو وویل: اې د الله رسوله! په لارو کې له کیناستلو خخه زموږ چاره نشه، مورد په کې خپلې خبرې کوو. نبی کریم ﷺ و فرمایل: هو کې! چې داسې نشي کولای، باید لاري ته د هغې حق ورکړئ (دلاري آداب په پام کې ونسیئ) اصحابو وویل: دلاري حق کوم یو دي؟ نبی کریم ﷺ و فرمایل: د ستر ګو

کښته کول، خلکو ته له ضرر رسولو خخه چدھه کول، د سلام خواب ورکول، په نیکو چارو امر کول او له بدیو خخه خلک منعه کول د لارې حقونه دي.

### د حدیث شریف حکمت

څرنګه چې په لارو او عامو سرکونو کې د خلکو تگ کېږي او په خپل ورخنې ژوند کې ورته ډیره اړتیا لري، نو په دې اساس په حدیث کې پې له اړتیا په لارو کې له ناستې خخه منعه شوي ده، ځکه اکثراً داسې پیښېروي چې په لاره تلونکي خلک د ناستو خلکو له اړخه څورول کېږي او د اسلام دین له ضرر رسولو خخه منعه کېږي ده، که چېږي په ځینې وختونو کې مسلمانان په لاره کې نا سته اړينه ګوري، باید ټول هغه آداب په پام کې ونيسي چې ورسره د تېریدونکو احترام او عزت وسا تل شي او له هر هغه عمل خخه څان ژغوري چې د تېریدونکو د څوریدلو لامل ګرځي.

### د حدیث شریف ګڼې

#### ۱- په لار کې له کښېناستلو خخه چدھه کول

په پورتني حدیث کې له اړتیا پرته په لارو کې له ناستې خخه منعه شوي ده، ځکه مسلمان د تل لپاره خلکو ته د ګڼې او بنیګڼې رسولو په فکر کې وي، له ضرر رسولو خخه پې څان ژغوري او زیار باسي چې د ده له ژې، نظر او لاس خخه څوک زیانمن نشي او که چېږي په لار کې نا سې ته اړکېږي، بیا به ټول حقوق په پام کې نيسۍ، ترڅو د د دکښېناستلو له کبله څوک زیانمن نشي.

#### ۲ - د ناروا کتلوا(نظر) خخه څان ساتل

مسلمان باید د حرام نظر(کتلوا) خخه څان وساتي، هغه که په هر څای کې وي، ځکه د ناروا او په لورې کتل انسان په ګناه کې سکيلوي، په اخلاقې فساد یې اخته کوي او دا حکم مسلمان سري او مسلمانې بسنجي دواړو ته متوجه دی په قرآن کريم کې پدې اړه روښانه لارښوونه شوي ده: **«فُلِّ الْمُؤْمِنِينَ يَغْضُضُوا مِنْ أَبْصَارِهِمْ.....»** - **«وَفُلِّ الْمُؤْمِنَاتِ يَغْضُضُنَّ مِنْ أَبْصَارِهِنَّ»** [النور: ۲۹ - ۳۰]

ژیاړه: نارینه وو مؤمنانو ته وواړه چې خپلې سترګې کښته وساتي او مسلمانو بسنجو ته وواړه چې خپلې سترګې کښته کېږي.

### ٣ - له ضررسولو خخه خان ژغورل

كله چې په لار کې ناسته اوينه وي، په داسې حالت کې بايد لازمي لارښونې په پام کې ونيول شي، خينې پې دا دي چې د مجلس له کبله په لارويو لار تنگه نشي، مجلس بايد د خلکو د سپکا وي لامل ونه گرخې، ځکه مسلمان هغه چا ته ويبل کېږي چې د هغه له لاس او ژې خخه مسلمانان په امن وي، په ځانګړې توګه د بنځو د ځورونو سبب نشي او همدا راز مجلس د تجسس لپاره نه وي.

### ٤ - د سلام څواب ورکول

سلام داسې سنت عمل دی چې له خان سره د امن او محبت پیغام لري او ډاد ورکوي چې په ډاډه توګه ژوند وکړئ، له دې کبله سلام اچول د ايمان نښه بلل کېږي او څواب پې واجب دی، بايد د سلام څواب په بنه توګه ورکړای شي، دا د فرقان کريم لارښونه ده. الله تعالى فرمایلې دی: **﴿وَإِذَا حُسِّنَتْ حَسِّنْيَةٌ فَحَيِّوْا بِأَحْسَنَ مِنْهَا أَوْ رُدُّوهَا﴾** [النساء: ٨٦]

ژیاره: اوڅوک چې په درناوی سره تاسې ته سلام واچوي، نو هغه ته له هغې نه په بنه توګه څواب ورکړئ او یا لېر تر لړه همغه شان.

### ٥ - د بنو کارونو په لوري بلنه او له بدیو خخه منعه کول

قرآن کريم له مسلمان خخه دا غوبښته کوي چې په هر حال کې په خپله نېټک اوسي، نور خلک د نېټکی لوري ته را بلي، الله تعالى فرمایي: **﴿وَلَنَكُنْ مِنْكُمْ أُمَّةً يَذْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ﴾** [آل عمران : ٤٠]

ژیاره: په تاسې کې دې خلک ارومرو داسې وي چې د نېټکی لوري ته بلنه وکړي، په بنو امر وکړي، او له بدومنه وکړي، کوم خلک چې دا کار وکړي هغوي به بریالي شي.

په زیاتو احاديثو کې د بنوکارونو په لور، د بلنې او د بدیو د مخنيوي په هکله يادونه شوې ده، دا د هر مسلمان مسؤوليت دی چې د امر بالمعروف او نهې عن المنکر دنده سرته ورسوي، رسول الله ﷺ فرمایي: **«مَنْ رَأَى مُنْكَرًا فَلِيُعْرِيْهُ بِيَدِهِ فَإِنْ لَمْ يَسْتَطِعْ فَلِسَانِهِ فَإِنْ لَمْ يَسْتَطِعْ فَيَقْلِبْهُ وَذَلِكَ أَضْعَافُ الإِيمَانِ».**<sup>(۱)</sup>

۱ - صحيح مسلم.

ژیاوه: تاسو نه چې خوک ناروا و گوري، سم د لاسه دي هغه په لاس سره منعه کړي، که چيرې یې وس نه وي، په ژبه دي منعه کړي او که چيرې په ژبه یې نشي منعه کولای، په زده کې دي ورسه کينه ولري او دا کمزوری ايمان دي.

د سبو چارو په لور بلنه او له نارواوو خخه منعه ډيره ضروري ده، ځکه په دنيا کې د خلکو ژوند په بېړي کې د ناستو خلکو په خبر دي، که چيرې یوکس یېړي سوری کړي ټول سپاره خلک ورسه چوښۍ، نو د بدیو مخنيوی د خپل څان او د ټولنې دسانې معنا لري.



۱ - د حديث راوي په لنډه توګه معرفي کړئ.

۲ - لاندي کلمې معنا کړئ:

إِيَّاكُمْ:

الطُّرُقَاتِ:

أَبَيْتُمْ:

غَصُّ الْبَصَرِ:

كَفُّ الْأَدَى:

۳ - د نېکيو په لور بلنه او د بدیو مخنيوی خه اهمیت لري؟



له لوست خخه په استفادې سره په لارکې د کښېناستلو د آدابو په هکله یوه مقاله ولیکئ.

د فقهي  
بر خه



## کورنی

کورنی خه ته وايي؟

بنخې، بچو او نسيي خپلوانو ته کورنی وييل کېرى.

د کورنی بنیاد بنخې او خاوند بىرى، اولاد ترې پىدا کېرى چې بىا پە ټولنه کې د ژوند پېاو پىلوى.

د کورنی جوړولو بنست

کورنی د دوو عمدہ موخو پە بنیاد جوړ بىرى.

لومېرى: واده کول انسانى فطرت ته ليك وييل دي: د اسلامي شريعت د خرگندو ارزښتونو خخه يو دا دى چې د خان گوبنه کولو له اصل سره يې مبارزه کېرى، انسانى فطرت او بشري غربىزو ته يې مثبت خواب ويلى، پە حديث شريف کې چې طبراني او بيهقى روایت کېرى رسول الله ﷺ فرمایي: "خوک چې مال ولرى، عمر يې د واده عمر ته ورسپۇرى او واده ونكىرى زما له ډلي خخه نه دى" پە بل حديث کې راغلى، هغه درې تنه چې د رسول الله ﷺ د عبادت خخه خبر شول او خپل عبادت ورتە هيچ بىكاره شو، نو د خان سره يې ووييل: مونې رسول الله ﷺ ته نشو رسپدای، ده ته ټول وړاندېنى او وروستنى گناهونه بېبل شوي، ددىپ درې واپو خخه يو د خان سره هوچ وکړ چې ټوله شې به پە لمانخه سبا کوي، دويم ووييل: ټول کال به روزه نىسم، درېم ووييل: زه به خان د بنخو خخه گوبنه کوم او هيچ واده به نه کوم، کله چې رسول الله ﷺ د دوى پە تصميم خبر شو وې فرمایيل: "قسم پە الله چې زه ستاسې پە پرتلە د پاك پروردگار نه ډپر ويرپرم، ولى سره له دې لمونځ هم کوم او ويدىرم هم، روزه نىسم او کله يې نه نىسم او د بنخو سره نکاح هم کوم، پس هر خوک چې زما د عمل خلاف عمل کوي زما له ډلي خخه ندى".

د پورتنيو نصوصو خخه خرگندپېرى چې واده کول پە اسلام کې خانګرۍ ارزښت لري، تر خو مسلمان انسان د اولادونو د روزنې هغه امانت او لوئى مسئولىت چې د دده پە غاپه دى پېخلو اوورو واخلي.

دويم: پە واده باندې ټولنېزې شېڭنې تر لاسه کېرى:

روبنانه د چې شرعی واده عامې تولنیزې بنیگنې لري چې مهمې به يې په لاندې  
کربنوكې بیان کړو:

### الف: د انساني نسل ساتنه

په واده کولو سره انساني نسل زیاتیري چې دا لپری په واده دوام مومي، پاک الله ﷺ دا  
تولنیز او انساني مصلحت ستایي او فرمایي: «وَاللَّهُ جَعَلَ لَكُمْ مِنْ أَنفُسِكُمْ أَرْوَاحًا وَجَعَلَ لَكُمْ مِنْ  
أَرْوَاحِكُمْ بَنِينَ وَحَفَّةً» [النحل ٧٢] الله ﷺ تاسو ته ستاسو له جنس خخه جوره در کړه، بیا يې  
د دې جوره چخه زامن او لمسي در کړل. په بل څای کې فرمایي: «يَا أَيُّهَا النَّاسُ إِذْ  
رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً» «اې  
خلکو! د هغه خدای ﷺ خخه وویریږئ چې تاسو يې له یوه نفس خخه وزیروولئ او له  
همدي نفس خخه يې د هغه جوره پیدا کړه، بیا يې دواړو خخه ډېر سري او بشخې خواره  
واره کړل»

ب - د نسب ساتل: په مشروع واده سره پیدا شوي اولادونه په فخر خپلو پلرونو ته خانونه  
منسوبوي چې دا وياب او لادونو ته د ذهنني آرامي، په ځان باوري کېدلو او انساني کرامت  
لامل ګرخي. که چېږي په تولنه کې شرعی ودونه نه وي، تولنه به دداسي وګرو خخه  
جوره شي چې نه به انساني کرامت او احترام لري او نه به خپل نسب پېژني چې په پاي  
کې به تولنه د فساد په چپو کې ډوبه شي.

ج: د اخلاقي بې لاريو خخه داسلامي تولنې خوندي والي: په شرعی واده سره تولنه او د  
تولنې و ګپري د اخلاقي فساد خخه ژغورل کېږي، هر کله چې شهوانۍ غریزه په حلاله لار  
مېږري تول امت -څه فرد او خه ډله - په غوره اخلاقو سمباليپري، خپل مسؤوليت به داسي  
ترسره کوي چې خنګه خدای ﷺ غښتي وي، د همدي لويو اخلاقي بنېګهو او تولنیزو  
حکمتونو له کبله رسول الله ﷺ خوانانو ته توصيه کوي، فرمایي: "اې خوانانو! هر خوک  
چې له تاسو خخه د نکاح کولو قدرت لري باید چې نکاح و کېږي، خکه چې دا د سترګو  
د تیټولو (د شهوت خخه د سترګو مړولو) او د شرمگاه د ساتلو لپاره غوره لاره ده، خوک  
چې د نکاح طاقت نلري، په دوى لازم دي چې روژه و نيسې، تر خو په ده کې د شهوت  
لمبه سره کړي"

د- د ناروغيو خخه د ټولنې روغولي: شرعىي واده هغه لاره د چې ټولنه د ساري وژونکو ناروغيو لکه ايلىز، سوزاك او نورو له شره ژغوري، دا ډول ناروغي د زنا، فحشا او نا مشروعه تراوونو زيرنده ده او په نکاح سره ددي مخنيوي کيري.

### ه- روحى او ذهنى آرامى

په شرعىي واده سره د بىشچى او خاوند ترمنځ د محبت، دوستي او رحمت حس رامنځته کيري. ګله چې خاوند د ورڅې په پاي کې له کار خخه وزگار او ګور ته ستړي ستومانه ولاړ شي، خپلې بىشچى او ماشومانو سره کېښې، ټول هغه غمونه چې د ورڅنى کار په لپى کې ورته پيدا شوي هېږي. په همدى توګه بىشچه او خاوند د یو بل په خنګ کې د آرام او نېکمرغه ژوند خخه خوند اخلي. چې الله ﷺ ورڅه په خپل کلام کې په ډېر بشكلي تعېر داسې يادونه کوي، فرمایي: «وَمِنْ آيَاتِهِ أَنْ خَلَقَ لَكُمْ مِنْ أَنفُسِكُمْ أَرْوَاحًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ» [روم ۲۱] د الله ﷺ د حکمت او قدرت له دلایلو خخه یو دا دی چې تاسې لپاره پې ستاسو له جنس خخه جوړه پيدا کړه، تر خود هغه په خنګ کې) سکون تر لاسه کړئ، بیا پې ستاسې ترمنځ دوستي او لورپنه پيدا کړه، په یقين سره دې کې د الله ﷺ د قدرت او حکمت دلایل د هغه چا لپاره دي چې فکر کوي.

و- بىشچه او خاوند ددي لپاره یو له بل سره مرستندويه دی چې یوه نيكمرغه کورني جوړه او صالح اولادونه وروزي: د واده تر سیوري لاندې بىشچه او خاوند دواړه د کورني په جوړولو او مسؤوليت ته په اوږد ورکولو کې یو له بل سره مرسته کوي، پدې معنا چې لومړي د دويم کار پوره کوي. بىشچه هغه کارونه کوي چې د عهدي خخه پې وتلاي شي، لکه د ګور کارونه او د ګور دنه اولادونو ته پاملنونه او دې ته ورته نور. سړي هغه کارونه کوي چې توان پې لري او له طبیعت سره پې برابر وي، لکه د مالي امکاناتو برابرول، د دېمنانو خخه د ګورنۍ حمایت او د ورڅنى مصیتونو خخه د دوى ژغورل. د مرستندويه انسانانو تر سیوري لاندې صالح، مؤمن، فداکار او با مسؤوليته نسل رامنځ ته کيري چې بیا به ټولې کورنۍ د محبت، صلحې، آرامى او سوکالى په فضا کې ژوند تېروي.

ز- پلنی او مورنی عاطفه را پارپوري  
د واده په اغېز د بنځې او خاوند په منځ، کې د عاطفې او مسؤوليت روح راتېوکېري، بیا  
دې ته اړ کېري چې د خپلو ماشومانو د آرام او استقرار لپاره ډېر زيار وباسي بې خوبۍ  
او ستونزې. و ګالي، تر خو اولادونه ېې سالمه روزنه تر لاسه کړي.

### فعالیت

زده کوونکي دې د واده د موخو، ګټو او ټولنیزو مثبتو مسؤولتونو په اه په خپل منځ کې  
خبرې وکړي.



- ۱- کورنی خه ته وايي؟
- ۲- د کورنی جوړښت په کوم بنسټه ولاړ دی؟
- ۳- د دې اصل د ثبوت لپاره چې واده د فطرت غږ ته ليک ويل دي، یو حدیث  
وواياست.
- ۴- دا خنګه ثابتوي چې په واده سره انساني نسل ساتل کېري؟
- ۵- په دې باندي خه دليل لرئ چې په واده سره ټولنه د اخلاقې ناولتیا خخه ژغورل  
کېري.
- ۶- واده د روح د آرامي سبب ګرځي، په دې هکله د قرآن کريم خخه دليل راورد.
- ۷- د بنه اولاد د روزنې لپاره بنځې او خاوند ته خه کول پکار دي؟
- ۸- په واده سره بنځې او خاوند ته کومه روحيه پیدا کېري؟

## نكاح

مخکپی مو وویل چې الله تعالی په انسان کې جنسی غریزه اینې ده، تر خود انسانی نسل د پایبنت سبب شي، دي مقصد د لاس ته راولو لپاره اسلامي شريعت د نر او بنځۍ د یو خای ژوند کولو روا لاره نکاح ګرځولي ده.

### د نکاح تعريف

په لغت کې: نکاح یو خای کولو ته وايبي.

### په شرعی اصطلاح کې

۱. نکاح هغه عقد ته ویل کیري چې نارینه او بنځۍ ته له یو بل خخه جنسی گته اخیستل روا کړي.

### د نکاح حکم

د نکاح حکم د نکاح کوونکي له حالت سره بدلييري:

أ- سنت مؤکد نکاح: د اعتدال په حالت کې نکاح سنت مؤکد ده، د اعتدال حال دا دی چې د جماع، مهر، نفقې وس ولري او په زنا کې د لويدلو ويره ونه لري. رسول الله ﷺ فرمایي: «النِّكَاحُ مِنْ سُنَّتِي فَمَنْ لَمْ يَعْمَلْ بِسُنَّتِي فَلَيْسَ مِنِّي»<sup>(۱)</sup> «نکاح زما له سنتو خخه ده او خوک چې زما په سنتو عمل نه کوي له ما خخه نه دی»

نو که له حرامو خخه د خان ساتې لپاره نکاح وکړي، الله تعالی ثواب ورکوي.

ب- واجب نکاح: د هغه چا لپاره نکاح کول واجب دي چې د ډيرې اشتها سره د مهر او نفقې وس هم ولري او د نکاح د نه کولو په صورت کې په زنا کې د لوپدو وپره ولري. له واجب خخه مراد لازم والي دی، نو عملي فرضو او واجبو دواړو ته شامليري.

ج- مکروه<sup>(۲)</sup> نکاح: د هغه چا لپاره چې ويره ولري که نکاح وکړم، نو د نفقې د نشتوالي په وجه به ورڅخه ظلم او خورونه وشي، يعني د زوجيت مادي او معنوی حقوق به

۱ - مسند الصحابة في الكتب السنّة.

۲ - له مکروه خخه تحریمي مکروه مراد ده.

مراعات نه شي کړای، نو د ده لپاره نکاح کول مکروه دي، خکه نکاح د ثواب حاصلولو او د پاک لمنی لپاره روا شوي ده، نه د ظلم او خورونې په خاطر، خکه د حرامو کول ورڅخه ترسره کېږي او د نکاح مصلحتونه په کې له منځه ئې.

### د نکاح خنډول

که نکاح د معقول مقصد لپاره وختنډول شي، لکه د تحصيل پوره کول، د مناسب کسب او کار تر لاسه کول او یا د ضروري شيانيو لکه د اوسيدو خای او د واده مصارف تأمينول، دا خه باک نه لري لکه په ياد شوي حديث کې چې لارښوونه شوي (يا معاشر الشباب....) نو خوانان دي دا حالت په زغم سره تحمل کړي او که دا لاملونه نه وي یا د نکاح خنډول په کار نه دي، خکه په نکاح کې ډېرې بشپړني دي چې هغه په مجرد ژوند کې په لاس نه راخي.

### فالیت

زده کوونکي دي د نکاح کولو گټي او ډولونه په خپل وار سره په ګوته کړي.



۱. نکاح تعريف کړئ.
۲. د نکاح د مشروعیت (رواتوب) حکمتونه بیان کړئ.
۳. د نکاح حکم خه دي؟ تفصیل ورکړئ.
۴. آیا د نکاح خنډول پکار دي؟



زده کوونکي دي د نکاح د حکمتونو په هکله یوه مقاله ولیکي چې له لسو کربنو خخه کمه نه وي.

## د نکاح مقدمات

له پخوا خخه د خلکو دا عادت و چې له واده خخه د مخه به د هلك د کورني لخوا د نجلی کورني ته يو خوک د خواستگاری (غوبښتني) لپاره ور استول کيده، همدغه عادت د شريعت له خوا هم د منلو وړ و ګرڅيد چې په عربي کې ورته خطبه ويل کيږي.

### د خطبي تعريف

په لغت کې: خطبه د خاء په کسرې (زير) د نکاح غوبښتني ته وايي.  
په اصطلاح کې: له يوې تاکلي بشخي سره د واده کولو رغبت بنکاره کولو ته خطبه ويل کيږي، برابره ده د هغه يادونه بشخي ته وکړي او يا د هغې ولې ته.  
د خطبي حکم: خطبه د نکاح لپاره يوه وسیله ده چې فقهاء کرامو رحمهم الله مستحب ګڼلې ده.

په يوې بشخي مرکه کول چې شرعی ایجاد او قبول پکې نه وي د وعدې په معنا ده او رښتنۍ عقد نه دي، خکه د نکاح عقد د ایجاد او منلو له لاري تر سره کيږي.

### د بشخي غوره کول

د اسلامي شريعت له مخې په دي کې شک نشته چې نېکمرغه واده د سري لخوا د بشخي په تاکلو او همدا شان د بشخي لخوا د مناسب سري په خوبنولو پوري اړه لري او د بشخي اختيارول هغه دي چې لاندي خبرې په پام کې ونيول شي:  
۱- دينداري

سري ته پکار ده چې دينداره او د بنو اخلاقو خښتنه بشخه غوره کري، خکه دينداري بشخه دي ته اړباسې چې د خپل خاوند اطاعت وکړي، د هغه د نېکمرغى او هوساینې لپاره کار وکړي، د خپل پت او عزت په ساتلو د مېړه پت او عزت وساتي، د خپلې تقوا، رښتنولی او اخلاقن خخه یې هر وخت خوبن او ډاډمن و ګرڅوي، که بشخي د خان لپاره د سري د غوره کولو په هکله د دينداري صفت په نظر کې ونيسي، نو د روښانه راتلونکي په لور به یې ګام اينسي وي.

په يوه حديث کې رسول الله ﷺ فرمایي: «تُنكحُ الْمُرَأةُ لِأَرْبَعٍ لِمَا لَهَا وَلِسَيْئَاتِهَا وَجَمَالِهَا وَلِدِينِهَا  
فَاظْفُرْ بِذَاتِ الدِّينِ تَرِبَّثْ يَدَكَ»<sup>(۱)</sup>

د حديث ژیاره: خلک له بنځی سره د خلورو خصلتونو لپاره نکاح کوي:  
د هغې د مال لپاره، د هغې د نسب (د اهمیت) لپاره، د هغې د بنایست لپاره او د هغې د  
دینداری لپاره او ته په دیندارې پسې و ګرځه، که داسې دې ونکړل لاسونه دې سپره شه.

۲- پیغله

غوره دا ده چې پیغله په نکاح شي، څکه په هغې کې د مینې دوه اړخیزې اړیکې  
تینګیری او د ګډه تفاهم او د بچیانو د تولد لپاره مناسبه وړتیا لري. له حضرت جابر  
څخه روایت شوی دی چې رسول الله ﷺ ما ته وفرمایل: (اې جابره! له پېغلي سره دې واده  
کړی او که له کونډې سره؟ هغه وویل: له کونډې سره. هغه ﷺ وفرمایل: ولې دې له  
پېغلي سره واده نه کاوه چې دواړو به مینه او لوړې سره کولې). خو که د يوه چا ظروف  
دا غوبښته و کړي چې کونډه یا پخه بنځه بايد په نکاح و اخلي، لکه چې سړۍ په عمر  
پوخ وي، یا د خپلو اولادونو لپاره په کور کې سرپرست لټول وغواړي یا نورې ګڼې په  
نظر کې ونيسي، نو د پخې بنځې سره نکاح کول ورته غوره دي.

۳- مینه ناكې او اولاد راوبرونکې: سړۍ ته پکار ده چې مینه ناكه او اولاد راوبرونکې بنځه  
خوبنه کړي، څکه همداسې بنځه له خپل سړۍ سره مینه او بنه چلنډ کوي، له دواړو  
خواوو څخه د مینې کول د زوجیت د ژوندانه د پایښت، خوشحالی او د بنو اولادونو لپاره  
ډير اغیزمن دي، رسول الله ﷺ فرمایي: (تاسو له مینه ناكو او اولاد راوبرونکو بنځو سره  
ودونه و کړئ، زه د قیامت په ورڅه ستاسو په ډير والي و یا په کوم)<sup>(۲)</sup>

۴- عزتمنه کورنې: سړۍ ته مستحب ده چې بنځه له عزتمنې کورنې څخه خان ته غوره  
کړي هغه چې د کورنې غږي بي په نېکو اخلاقو او بنو خویونو پیژندل شوي وي، تر خو  
ددوى اولادونه ورڅخه دغه څینې صفتونه او یا ټول خپل کړي، دا طبیعي او علمي خبره  
ده چې د پلرونو او میندو ډير صفتونه اولادونو ته په میراث نقلېږي، په دې خبره ډير  
احادیث دلالت کوي، له عایشې رضى الله عنها څخه روایت دی چې وايې رسول الله ﷺ

۱- متفق عليه.

۲- سنن أبي داود.

و فرمایل: «تَعَيِّنُوا لِنُطْفَكُمْ فَإِنَّ النِّسَاءَ يَلْدُنَ أَشْبَاهَ إِخْرَاجِهِنَّ وَأَخْوَاهُنَّ»<sup>(١)</sup>. ”تاسو د خپلو نطفو لپاره بشه خایونه غوره کړئ، ځکه بنځې خپلو ورونو او خویندو ته ورته زیرو وي.“

۵- په نسب کې لپري والي: غوره داده چې بنځه له لپري نسب خخه وي، له نژدي خپلوانو خخه نه وي، ځکه په نسب کې لپري بنځه غښتلی او صحمند اولادونه زېرو وي، ويل شوي دي چې: ”له لپري کورنيو خخه بنځې وکړئ خو مو اولادونه کمزوري نه وي“.

علمی تحقیقاتو دا منلي چې نژدي خپلوانو سره واده کول په ماشومانو کې د ارشی ناروغيو د خرگندیدو لامل ګرخي.

### د خاطب غوره کول

لكه سپري ته چې لازم دي چې نېکه بنځه خوبنه کړي، همدا شان د بنځې کورني ته هم پکارده چې د سپري او خوان په هکله بنه انتخاب وکړي او خپلي پېغلي ته مناسب سپري غوره کړي، هغه چې لاندې صفتونه ولري:

۱- دينداري: پکار ده چې خطبه کوونکي سپري دينداره، د بنو اخلاقو او مېړاني خښتن وي، دا د صالح زوج له مهمو صفتونو خخه شمېرل کيري، نو که سپري پرهيز ګاره وي د الله ﷺ ويره یې په بنځه له ظلم کولو خخه را ګرخوي، د بشه ژوندانه او د بنځې د حقوقو د تأمین خواته یې راکابري، رسول الله ﷺ له دينداره او د بنو اخلاقو له خښتن سره د نکاح کولو امر کوي ولو که مسکين هم وي، فرمائي: ”إِذَا جَاءَكُمْ مَنْ تَرْضَوْنَ دِينَهُ وَخُلُقُهُ فَرِّجُوهُ، إِلَّا تَفْعُلُوا تَكُنْ فِتْنَةً فِي الْأَرْضِ، وَفَسَادًا عَرِيضًا“<sup>(٢)</sup>. ”کله چې تاسو ته داسې خوک راغي چې دين او اخلاق یې غوره ګئي، نو د واده کولو غوبښته یې ومني او که دا کار ونکړئ، نو په خمکه کې به فتنې او پراخه فساد رامنځ ته شي.“

په ربنتيا هم که دينداره سپري ته نجلی په نکاح ورنه کړل شي، د غريبې په وجه خالي لاس ولاړ شي، نو ددي ويره ده چې پارونې به یې په زړه کې پريوزي او په فتنو کې به ولوپري، همدا شان که بنځه بې دينه او بد اخلاقو ته په نکاح ورکړل شي، يا د مالدار سپري په انتظار کې پربنودله شي، نو ددي ويره ده چې په فساد، ناوړه او فاحشو کړو وړو

۱ - سنن ابن ماجه.

۲ - مستند الصحابة في الكتب السنّة.

به اخته شي او په دې کار سره په د نجلی پلار له خپلی لور سره چې دده په لاس کې د الله ﷺ امانت دی خيانت کوي او په خپل لاس به خپله لور د قول ژوند لپاره په عذاب او په ډيرو خطرونو کې اچوي.

۲- د خاطب او مخطوبې تر منځ د عمر نژديوالی: مناسب ده له نجلی سره د سړي عمر نژدي وي او دا بنه کار نه دی چې داسې چاته نجلی په نکاح ورکړل شي چې په عمر کې ېې ډير توپير وي په داسې ډول چې د هغه عمر د هغې د پلار او نیکه سره برابر وي، ځکه نېکمرغه واده هغه دی چې د مینې او محبت په اساس ولاړ وي او د عمر نژدي والي یو له هغو اسبابو څخه دی چې د بنځې او خاوند تر منځ د مینې او محبت اړیکې په ځای کوي.

دا په دې معنا نه ده چې د ډير عمر لرونکي سره د نجلی نکاح جواز نه لري، بلکې عرف او مصلحت ته په کتو سره مناسب داده چې د عمر نژدي والي په نظر کې ونيول شي، ترڅو واده نېکمرغه او سوکاله شي.

### مخطوبې ته کتل

خاطب ته شريعت دا رواکړي ده چې مخکې له نکاح څخه مخطوبه وويني، په دې کې حکمت دادی چې خاطب د بنځې په هکله چې دده په نکاح کې راتلونکې ده او دده د ژوند شرييکه جوريدونکې ده معلومات ولري.

کله چې خوک وغواړي له کومې بنځې سره واده وکړي تر واده کولو د مخه ورته کتل جواز لري.نبي اکرم ﷺ فرمایي: «ابصرها فإنه احرى أن يؤدم بينكما»<sup>(۱)</sup> " وي ګوره دا ستاسي تر منځ د مینې پیدا کېدو غوره لاره ده".

د یوه چا په مرکه کې د بل چا له لوري مرکه

کله چې کومه نجلی یو چا وغونته او د پلار يا کورنۍ له لوري ورته کوم څواب ونه ويل شو بل چا ته دا نه ده روا چې په دې نجلی باندي جرګه وکړي، ځکهنبي اکرم ﷺ ورڅخه منع کړي ده، خو که چېږي د نجلی د کورنۍ له لوري څواب شوي وو، یا بل چا ته روا ده چې مرکه پرې وکړي.

## د مخطوطې بسنجي د نه غوبنتلو حکمت

په دې کې شک نه شته چې یوه بسنجه یو چا غوبنتې وي او د څواب په انتظار وي، بل خوک مداخله کوي او ځان ته پې نکاح کول وغواړي دا د لوړۍ خاطب لپاره زیان دی کله داسې هم پیښېرې چې همدا کار د کینې، دېښمیو او شخو ولامل شي، په داسې حال کې اسلام د ټولو هغو اسبابو څخه مخنيوی کوي چې هغه د اختلافاتو او دېښمیو سبب گرځي.

### فعاليت

۱. د غوبنتلو رواجونه بيان او له شريعت سره پې پرتله کړئ.
۲. بنوونکي دې زده کونونکي په دريو ډلو ووېشي چې د نکاح د خطې په تعريف، مقدماتو، د مخطوطې او خاطب په بنیګنو خبرې وکړي.



۱. د خطې تعريف خه دي؟
۲. د خطې حکم بيان کړئ.
۳. د بسنجي په غوره کولو کې کومې خبرې په پام کې نیول پکار دي؟
۴. د خاطب په غوره کولو کې کوم صفات لرل پکار دي؟
۵. آيا د خاطب او مخطوطې تر منځ د عمر نژدېوالی ضروري دي؟
۶. آيا مخطوطې ته کتل روا دي؟

## د نکاح ارکان او شرطونه

د نکاح د عقد د صحت لپاره ارکان او خه شرطونه اينبودل شوي دي چې د هغو په پام  
کې نيوں اړین دي، په دي لوست کې یې مور بیانوو.

### د نکاح ارکان

دنکاح عقد په دوو ارکانو ولاړ دي:

۱. ايجاب

۲. او قبول.

**ايجاب:** ايجاب هغه لوړنۍ لفظ او خبره ده چې له عاقدینو<sup>(۱)</sup> خخه د یوه له خوا وویله  
شي که هغه د زوج او یا دهغه د وکيل يا ولی لخوا، یا د زوجې یا د هغې د وکيل يا ولی  
لخوا وویله شي.

**قبول:** قبول، هغه دويم لفظ او خبره ده چې له ايجاب خخه وروسته د عاقدینو، له دويم  
امراخ خخه صادره شي.

لكه اول لوري چې ووایي: ما خپله لور په نکاح درکړه او دويم لوري ووایي ما په نکاح  
کړه، یا ما قبوله کړه.

### د نکاح الفاظ

په هر هغه لفظ چې د شيانو ت مليک ورباندي پ رائي په هغې باندي نکاح هم تړل کېږي.  
لكه د نکاح، تزویج، هېږي، صدقې او عطيې (ورکړې) الفاظ، په دي شرط چې نيت یې د  
نکاح وي او شاهدان هم دده په مقصد پوه شي.

### د نکاح د الفاظو خرنګوالی

- ۱- نکاح به په داسي الفاظو تړي چې په تېره زمانه دلالت کوي، لکه یو سېږي د نجلی  
پلار ته ووایي: ما ستا لور په نکاح کړې ووه، هغه ورته په خواب کې ووایي: مادرکړې ووه.
- ۲- که چيرې یو لفظ ماضۍ او بل مضارع وي بیا هم نکاح صحيح ده، لکه د نجلی پلار  
سېږي ته ووایي: ما لور درکړه سېږي ورته په خواب کې ووایي: ما په شرعی نکاح قبوله

۱ - عاقدین: (د تړون دواړه اړخونه).

کړې وه، یا داسې: هلک د نجلی پلار ته ووايی: ماته دي لور په نکاح راکړه، د نجلی پلار ورته په خواب کې ووايی، ما درکړې ده.

### مسایل

• په لیک سره هم نکاح تړل کېږي په دې شرط چې غائب وي، همدا راز د استازې په استولو هم صحیح ده.

• د ګونګي نکاح په لیک او اشارې سره تړل کېږي.

• له عربی خخه پرته په نورو ژبو د نکاح تړل په هغه الفاظو چې په نکاح دلالت کوي جواز لري، ځکه په عقدونو کې معانيو ته اعتبار ورکول کېږي او کله چې د عربی له ويلو عاجز وي، نو هغه ورڅخه ساقطېږي لکه د ګونګي په لیک او اشاره چې نکاح تړل کېږي.

### د نکاح شرطونه

د نکاح د تړلو د صحت لپاره مهم شرطونه په لاندې ډول بیانیري:

۱. ایجاد او قبول به په یوه مجلس کې ترسره کېږي یعنې د عقد په مجلس کې به وي.  
۲. ایجاد او قبول به په لور غږ سره کوي چې یو بل بې واوري، تر خو رضایت بشکاره شي.

۳. د ایجاد او قبول الفاظ به دائمي وي او په مؤقت وخت پورې به تړلي نه وي، لکه میاشت، کال او داسې نور، تر خو د متعې نکاح ورڅخه ووځي، د متعې نکاح په خلورو مذاہبو حرامه او باطله ده.

۴. عقد کوونکي به دواړه د عقل خاوندان وي، نو د ليونې او غير مميز ماشوم نکاح صحیح نه ده.

۵. عقد کوونکي به بالغ او آزاد وي، دا دواړه د نکاح د نفاذ له شرایطو خخه دي.

۶. شاهدان: شاهدي د نکاح د صحت د شرطونو له جملې خخه ده، د شاهدانو له حضور خخه پرته نکاح نه تړل کېږي. نکاح د دوه نارينه شاهدانو او یا د یو نارينه او دوه بنئينه شاهدانو په شته والي او مخ کې تړل کېږي.

د شاهدانو لپاره پنځه شرطونه دي

• عقل، نو د ليونې په شاهدي د نکاح تړل صحیح نه دي.

- بلوغ، نو د ماشوم په شاهدی باندې د نکاح تړل صحيح نه دي.
  - آزادي، نو د غلام په شاهدی باندې د نکاح تړل صحيح نه دي.
  - اسلام، د مسلمانانو په نکاح باندې د ذميانو شاهدي صحيح نه ده.
  - شاهدانو به د دواړو عاقدینو خبره اوريدلې وي، یعنې د خوب وړو شاهدي صحيح نه ده.
- ۶- د بنجې رضایت: په نکاح کې د بنجې رضایت او خوبنې شرط ده که هغه پیغله وي او که کونډه، ولې ته دا حق نشته چې هغه په نکاح کولو مجبوره کړي.
- ۷- زوج او زوجه به معلوم وي، نو که یو خوک چې دوه لونې ولري او یوه چاته ووایي چې ما یوه لور په نکاح درکړه، دا صحې نه ده، خکه معلومه نه شوه چې کومه یې مراد ده.



۱. نکاح خو رکنه لري؟ بيان پې کړئ.
۲. نکاح په کومو الفاظو تړل کيري؟ خرنګوالی پې بيان کړئ.
۳. آيا له عربي ژبې خڅه پرته په نورو ژبو نکاح تړل جواز لري؟
۴. په ليک سره د نکاح تړل خه حکم لري؟
۵. د نکاح شرطونه خو او کوم دي؟
۶. د شاهدانو شرطونه بيان کړئ.

## ولایت

### د ولایت تعريف

ولایت په لغت کې: قرابت، مرستې او واک ته ویل کېږي.

ولې په لغت کې: د دېښمن خلاف دی.

د فقهې په اصطلاح کې: ولې هغه بالغ، عاقل او میراث وړونکي شخص ته ویل کېږي چې په یوه کارکې د تصرف کولو واک او اختيار ورسره وي.

د فقهې په اصطلاح کې: د چا له اجازې پرته د هغه په کار کې تصرف، قدرت او واک لرلو ته ولایت وايي او دې متصرف شخص ته ولې وايي.

### د ولایت ډولونه

ولایت په درې ډوله دی: ۱- د نفس ولایت. ۲- د مال ولایت. ۳- د نفس او مال ولایت.

زمور دبحث موضوع د نفس ولایت دی.

### د نفس ولایت په دوه ډوله دی

۱- د إجبار ولایت: په بل چا د خبرې د قبلوو واک لرل.

د اجبار د ولایت سبیونه درې دی: ۱- وروکوالی. ۲- لیونتوب. ۳- معتوه(د عقل کم والی).

۲- د اختيار ولایت: د بندې په نکاح ورکولو کې د ولې حق دی چې د هغې د خوبنې او رضا په اساس وي.

### په نکاح کې د ولې اختيار

د امام ابوحنیفه او امام ابو یوسف رحمهمما الله تعالی په وړاندې عاقله، بالغه او ازاده بندې د ولې له اجازت خخه پرته خپل خان په نکاح ورکولای شي، همداشان کولای شي د خپلې نکاح اختيار وکیل ته ورکړي او یا که چا په نکاح ورکړي وي دا ورته اجازه وکړي، خو د هغې لپاره دا مستحب ده چې د خپلې نکاح اختيار ولې ته ورکړي، خو د نیکو عاداتو او آدابو چې اسلام د هغوغونتنه کوي مراعات وشي او که بې له گفء او سیال خخه پرته له بل چا سره نکاح وکړه، نو ولې بیا اعتراض کولای شي.

په حدیث کې راخي چې رسول الله ﷺ و فرمایل: «الْأَئِمَّةُ أَحَقُّ بِنَفْسِهَا مِنْ وَلِيَّهَا وَالْبِكْرُ ثُسَّأْدَنُ فِي نَفْسِهَا وَإِذْنُهَا صُمَاثَهَا»<sup>(۱)</sup> کومه بنخه چې مېړه یې مړ شوی وي او یا طلاقه شوې وي، هغه تر ولی د خپل خان چیره حقداره ده (چې خاوند خان ته غوره کړي)، له پیغلي خخه به د هغې د نکاح اجازه اخیستله کېږي او د هغې اجازه د هغې سکوت او چوپتیا ده

### پیغله د خوبني خلاف نکاح ته نه شي مجبورېداي

بالغه نجلی او بالغ هلك نکاح کولو ته نشي مجبورېداي، یعنې د هغې له رضایت خخه پرته د ولی په نکاح ورکول نافذ او عملی نه دي، دا سنت ده چې ولی له پیغلي خخه د هغې د نکاح کولو خخه د مخه د هغې خوبنه واخلي او ورته ووايې چې فلاڼي سړۍ له تا سره نکاح کول غواړي، نو که یې چوپتیا غوره کړه دا یې خوبنه بلل کېږي او که د هغې خوبنه وانخلي، نو د سنت خلاف کار یې وکړ او نکاح به بیا هم ددي تر اجازې پوري موقعه وي، خو د کونډې بنځې او د خوان هلك سکوت د هغوی موافقه نه شمېرل کېږي، بلکه هغوی به خپله خوبني او ناخوبني په خبره خرګندوي.

### د ولې شرطونه

۱. بشپړ اهلیت به لري چې هغه بلوغ، عقل او حریت دی، نو د ماشوم، لیونی او معتوه (کم عقله) لپاره ولايت نشه.
۲. ولې او د مولی علیه دین به سره یو وي، نو د غیر مسلم لپاره په مسلمان ولايت نشه. الله تعالیٰ ﷺ فرمایي: «وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سِيلًا» [النساء: ۱۴۱] «الله د کافرانو لپاره پر مسلمانانو د بر لاس کیدو هېڅ کومه لاره نه ده جوړه کړي.»

### د اولیاوه ترتیب

- ۱- زوى، د زوى زوى، همداسي بنکته.
- ۲- پلار، نیکه، همداسي پورته.
- ۳- سکه ورور، دهجه زامن، همداسي بنکته.

۴- سکه تره، د هغه زامن.

۵- د پلار تره، د هغه زامن، بیا د نیکه تره بیا د هغه زامن، همداسې.

له دې وروسته بیا سبېي عصېي ته ولايت او واک دې، که دا هم نه وي بیا امام او چارواکي ولې جوړيروي.

### فعالیت

زده کوونکي دې په دريو ډلو ووبشل شي او په نکاح کې د ولې د اختيار، د پېغلې له خوبنې پرته په اجبار سره د نکاح د حکم او د اولیاوو د ترتیب په هکله خبرې اترې وکړي.



۱. ولايت خه ته وايي؟ تعريف بې کړئ
۲. ولې خوک دې؟
۳. د ولايت ډولونه کوم دي؟
۴. د نفس د ولايت ډولونه بیان کړئ.
۵. په نکاح کې د ولې اختيار بیان کړئ.
۶. آيا پېغله د هغې د خوبنې پر خلاف نکاح ته مجبوره کېدای شي؟
۷. د ولې شرطونه کوم دي؟
۸. د اولیاوو ترتیب بیان کړئ.

## کفاءت

### د کفاءت تعريف

کفاءت په لغت کې مساوات او برابری ته وايي او د فقهاءوو په اصطلاح کې د سپري او بنځي برابروالی په هغه خه کې چې په نکاح کې معتبر دی کفاءت بلل کپوري.

### ۲ - د چا کفاءت معتبر دی؟

په نکاح کې د سپرو د لوري کفاءت معتبر دی او د بنخو له لوري اعتبار نلري، معنا دا چې خاوند بايد د بنځي سیال وي او ترينه ټیپه نه وي.

### ۳ - د کفاءت د غوبښني حق

د کفاءت حق د بنځي او د هغې د اولياوو حق دی، نو بنخه په خپلو ولیانو حق لري چې سیال ته ېې ورکړي او ولیان هم حق لري خو د دوي خور یا لور سیال سپري په نکاح واخلیه یعنې د دیني التزام، ټولنیز حالت او دود له پلوه بايد دواړه سره برابر وي او که غير سیال ېې وکړ، نو د دوي د نکاح د فسخې غوبښته کولای شي.

### په نکاح کې د کفاءت د شرط ګرڅولو دليل

د کفاءت د شرط کيدلو او مراعات کولو دليل عرف د مېره او بنځي تر منځ مصلحتونو ته پاملرنه ده، څکه شريفه بنخه نه غواړي چې له خسیس سپري سره خپل ژوند تېر کړي، عادت ثابته کړي چې که چیرې خاوند د خپلې ماندېنې سیال نه وي د هغوي ژوند دوامدراه نه وي، ضروري ده چې د خاوند په لوري کې کفاءت مراعات شي، نه د بنځي په لوري کې او که دا مراعات ونه شي، نو د نکاح عقد به د اولياوو له خواله فسخې کولو سره مخ شي، تر خو له خان خخه د شرم زیان لیرې کړي.

### د کفاءت او صاف

کفاءت یا د بنځي او مېره ترمنځ برابر والی په پام کې نیول، د ژوند د نظام او قانون په توګه د اسلامي شريعه یوه څانګړتیا ده؛ څکه د واده د دوام او د اړیکو د پیاوړتیا لپاره د دین، ګلتور، ټولنیز او اقتصادي حالت او دود له پلوه د بنځي او مېره نژديوالی ډېر مهم او ارزښتمن دی.

## د کفاءت احکام

۱. که بالغه او عاقله نجلی خانته غیر سیال سپری غوره کړي، نو ولی د نکاح د فسخې حق لري، یعنې قاضي ته به یې د جلا کېدو دعوى وړاندې کړي او قاضي به ددوى تر منځ بیلتون راولي.

۲. او که یې له غیر سیال سپری سره د ولی په اجازه نکاح وکړه بیا نکاح لازمېږي، هکه واده او نکاح کول د بشنجې خپل حق دی، خو اولیاء یوازې د کفاءت دنه شتون په صورت کې د اعتراض حق لري، کله چې دوی خپل حق په پخوانۍ رضایت ساقط کړ، نو نکاح لازمه ګټل کېږي.

۳. که چېرې زوج خپل نسب خلاف بشکاره کړي و، په داسې حال کې چې د بشنجې کف نه و، نو د نکاح د عقد د فسخې حق هم بشنجې او هم د هغې ولی ته حاصل دي.

۴- کله چې عاقله او بالغه نجلی د خپلې نکاح لپاره وکیل و نیسي او بیاپې دا وکیل غیر سیال سپری ته ورکړي دا نکاح ددې نجلی په اجازې پوري تېرلې ده.

### فعالیت

په اسلام کې ولی کفاءت معتبر ګرڅول شوی دی؟ زده کوونکې دې د کفاءت په اهمیت، حکمت او اغیز په هکله په تفصیل څواب ورکړي.



۱. کفاءت تعريف کړئ.
۲. د چا کفاءت معتبر ګټل کېږي؟
۳. د کفاءت د غوبښتنې حق د چا دی؟
۴. په نکاح کې د کفاءت د شرط ګرڅولو دليل بیان کړئ.
۵. د کفاءت اوصاف بیان کړئ.
۶. که بالغې او عاقلې نجلی غیر سیال سپری غوره کړي وي، آیا ولی یې د فسخې حق لري؟
۷. که د نجلی وکیل هغه غیر سیال ته په نکاح ورکړي، آیا نجلی د فسخې حق لري؟



شریعت په کفاءت کې کوم اوصاف غوره ګڼۍ، په دې هکله د جومات د ملا امام په مرسته یوه مقاله ولیکي.

## د نکاح محّمات

له محّماتو سره نکاح کول حرام دي او د نکاح د عقد د صحت لپاره دا شرط ده چې  
ښخه به نکاح غوبشنونکي سري ته روا وي.

### د محّماتو تعريف

په لغت کې: محّمات د محّم د جمعه ده او محّم، حرام (منعه) گرڅول شوي ته ويل  
کېږي.

په اصطلاح کې: هغه ښخنه او نارينه ته ويل کېږي چې د قرابت او خپلوي په وجه  
ورسره نکاح کول ناروا وي.

### د محّماتو چولونه

محّمات په دوه چوله دي:

۱ - ابدي محّمات.

۲ - موقتي محّمات.

ابدي محّمات: ابدي محّمات هغه دي چې د تل لپاره د سري نکاح ورسه حرامه وي.

ابدي محّمات په درې چوله دي

لومړۍ: نسبی محّمات

نسبی محّمات هغه دي چې د نسبی خپلوي له امله په سري حرامېږي او هغه اووه دي:

أ - مورګانې او تر هغوي پورته (دمور مور او د پلار مور) چې د انسان اصول ورته وايي.

ب - لورګانې او تر هغوي بنکته (دلور لور، د زوي لور همداسې بنکته) چې د انسان  
فروع دي.

ج - د مور او پلار اولاده لکه خویندې او د هغوي اولاد.

د - د نيا او نیکه زامن او لوډه، لکه الف: تریندۍ او تروونه. ب: تورۍ ګانې او ماما ګان

ه - وریرې او د هغوي اولاد.

ز - خورزې او د هغوي اولاد.

الله تعالى ﷺ فرمایی: «خَرِّمْتُ عَلَيْكُمْ أُمَّهَاتُكُمْ وَبَنَاتُكُمْ وَأَخْوَاتُكُمْ وَعَدَاتُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأُخْتِ» [النساء: ٢٣] پر تاسی حرامی کرای شوپی ستاسی میندی، لونپی، خویندی، تریندی، توبی گانپی، ورپری او خورزی.

## دویم: د مصاہرت حرمت

د مصاہرت حرمت هغه دی چې د خسر والي او زوم والي له امله په سړي حرامېږي او دا محramات په خلور چوله دي:

أ- د بسخچی مور: په مجرد عقد تېلو سره د خپلې بسخچی مور او ددې نیاګانپی په سړي باندې د تل لپاره حرامېږي او نکاح ورسره نشي کولای. الله تعالى فرمایی: «وَأَمَّهَاتُ نِسَائِكُمْ» [النساء: ٢٣] {او (پر تاسی حرامی کرای شوپی) ستاسی د بسخو میندی}.

ب- د بسخچی لونپی (پرکتھی): د پرکتھیو، د دوی لونپی او تر هغو بشكته، پدې شرط چې خاوند له بسخچی سره کوروالي کړی وي د ابدی محرباتو له ډلي خخه دي، که چېري پې کوروالي ورسره نه وي کړي یوازې دده په نامه شوپی وه اوله عقد وروسته ورڅخه په طلاق یا وفات جلا شوه، یا ورته روا ده چې ددې بسخچی لورګانپی او لمسيانپی په نکاح کړي. الله تعالى فرمایی: «وَرَبَابِئُكُمُ الْأَتِي فِي حُجُورِكُمْ مَنْ نِسَائِكُمُ الْأَتِي دَخَلْتُمْ هِنَّ» [النساء: ٢٣] او (پر تاسی حرامی کرای شوپی ستاسی د بسخو هغه لونپی چې ستاسی په غیرو کې پالل شوپی وي البته د هغو مېرمنو لونپی چې تاسی ورسره مباشرت او کوروالي کړي وي ”

ج- د زامنو بسخچی یا نګیندې: (د اولادونو او لمسو بسخچی) همداسې تر بشكته، برابره خبره ده چې زوی او لمسي له خپلو بسخو سره کوروالي کړي وي او یانه، بلکه په نوم کيدل ورته کافي دي، همدا راز له طلاق خخه پې وروسته هم نشي په نکاح کولای، یعنې يو سړۍ د خپلې اولادې له بسخو سره په هېڅ صورت نکاح نشي کولای؛ ځکه چې دا د ابدې محرباتو له ډلي خخه دي. الله تعالى ﷺ فرمایی: «وَحَلَالِئِنَّ أَبْنَائِكُمُ الَّذِينَ مِنْ أَصْلَابِكُمْ» [النساء: ٢٣] او (پر تاسی حرامی کرای شوپی) ستاسی د هغو زامنو مېرمنې چې ستاسی له پښت خخه دي”.

## په زنا کولو د مصاہرت حرمت

په زنا کولو د مصاہرت حرمت واجبېږي، که یو خوک له کومې بسخچی سره زنا وکړي، نو دهغې بسخچی اصول او فروع یعنې مور، نیا همداسې پورته، لور او د لور لور همداسې

ښکته ورباندي حراميري او په نکاح يې نه شي اخیستلاي، همدا شان همدغه بسخه د زاني سپري اصولو او فروعو ته هم حرامه ده.

فالیت:

زده کوونکي دې په دوو چلو وویشل شي، نسبې او د مصاہرت د حرمت په چولونو دې خبرې وکړي.



۱. محرمات تعريف کړئ.
۲. د محرماتو چولونه په ګوته کړئ.
۳. نسبې محرمات کوم دي؟ په تفصیل يې بیان کړئ.
۴. له نسبې محرماتو سره د نکاح د حرمت حکمت خه دي؟
۵. د مصاہرت حرمت خه ته وايې؟ چولونه يې بیان کړئ.
۶. آيا په زنا کولو سره د مصاہرت حرمت ثابتیوري؟

## رضاعي محركات

په مخکيني لوست کې مو د ابدي محركاتو له دريو چولونو خخه دوه چوله چې لومبرى يې نسيبي او دويم يې د مصاهرت و، بيان کړل، اوس غواړو چې دريم ډول يې چې رضاعي محركات دي، بيان کړو.

### رضاعي محركات

رضاعي محركات هغه دي چې د رضاع (د شودو خورلوا) په سبب په تي خورونکي باندي حرامپيري، نو هغه بشخي چې د نسب او مصاهرت په سبب په سري ناروا کېږي، هم هغه بشخي د رضاع په سبب هم ورباندي حرامپيري.

حکه شیدې خورونکي داسې شي لکه د شیدې ورکونکي نسيبي زوي، نو کوم محركات چې يې په نسيبي اولاد حرامپيري هم هغه په شیدې خورونکي هم حرامپيري، الله تعالى ﷺ فرمایي: **«وَأَمْهَاتُكُمُ الْأَيْنِ أَرْضَعْنَكُمْ وَأَخْوَاتُكُمْ مِنَ الرَّضَاعَةِ»** [النساء: ٢٣] او (پر تاسي حرامې کړا شوي) ستاسي هغه مېندې چې تاسي ته يې شیدې درکړي وي او ستاسي دتي شريکي خويندي په یوه حدیث شریف کې رسول الله ﷺ فرمایي: **«يَحْرُمُ مِنَ الرَّضَاعَةِ مَا يَحْرُمُ مِنَ النَّسَبِ»**<sup>۱</sup>.

څه چې په نسب حرامپيري هغه په رضاع (تي خورلوا) حرامپيري.

د شیدې ورکونکي او خورونکي تر منځ د حرمت د حکم توپير

د شیدې ورکونکي خواته ټول خپلوان شي، نو رضاعي مور او نيا همداسي پورته، رضاعي لور همداسي بنکته، رضاعي خور، تورۍ، ترور، رضاعي وريرې او خورزې، دا ټول په شیدې خورونکي حرامې دي.

دا حرمت شیدې خورونکي او دده اولادونو ته ورشامل دي، خو دده قربيانو او خپلوانو ته بيا دا حرمت نه شامليري نو د شیدې خورونکي رضاعي پلار ته دا روا ده چې دده نسيبي مور يا خور په نکاح کړي او همدا شان دده نسيبي پلار ته دا روا ده چې دده رضاعي مور او يا خور په نکاح کړي، حکه خپلوي یوازي له ده سره ده. د بيلګې په توګه احمد رضاعي مور لري، د هغه حیثیت په رضاعي کورني کښې داسې دي لکه چې خپل نسيبي کورني لري، نو د ده محارم په رضاعي کورني کې د نسيبي کورني په خبر دي خو احمد

<sup>۱</sup> الرواى: عبدالله بن عباس المحدث: مسلم المصدر: صحيح مسلم الجزء أو الصفحة: ١٤٤٧.

د کورنی له خوا رضاعي کورنی ته يوازي د د بنه او اولادونه محرم گفلي کپري نور پاتي کورنی پي اجانب دي.

يو فارسي شعر ددي خبرې بنه وضاحت په لنډ چول داسي کوي:

(از جانب شير ده همه خويش شوند - و از جانب شير خواره زوجان وفروع).

" د شيدي ورکونکي خواته ټول خلوان شي او د شيدو خورونکي خواته يوازي زوجان (د رضاعي زوي بنه يا د رضاعي لور خاوند) او د هغوي اولادونه، لمسيان همداسي بنه که حرامپوري"

هغه شيدي چې حرمت ورباندي ثابتپوري

دشودو خورلو په سبب حرمت هغه وخت ثابتپوري چې ماشوم شيدي د تي رو دلو په زمانه کې و xorri او د تي رو دلو موده تر ديرشو (۳۰) مياشتوا ده او د ماشوم عمر چې له ديرشو مياشتوا زييات شو په شيدو رو دلو پي حرمت نه ثابتپوري.

لبو او چيرې شيدي

د حرمت په ثابتيلو کې د لبو شيدو او د چورو شيدو فرق نشه، نو که ماشوم لبې شيدي و xorri او يا چيرې حرمت ورباندي ثابتپوري.

#### فعالیت:

دغه لاندي فارسي شعر چې په لوست کې مو ولوست شرحه کړئ:

(از جانب شيرده همه خويش شوند - و از جانب شير خواره زوجان و فروع)



۱. رضاعي محركات کوم دي؟
۲. د شيدي ورکونکي او خورونکي ترمنځ د حرمت د حکم توپير په دقت بيان کړئ.
۳. هغه شيدي چې حرمت ورباندي ثابتپوري، کومې دي؟

## موقتی محرامات

دا هغه بنجې دی چې د موقت وخت لپاره د يوه تاکلي سبب له امله ورسره نکاح کول ناروا دی او کله چې سبب له منځه ولاړ شي بیا ورسره واده کول جواز لري.

موقت محرامات په لاندې ډول دي

(۱) \_ له بنجې سره د هغې د خور په نکاح کې يو څای کول حرام دي، الله تعالى ﷺ فرمایي: «وَأَنْتَجَ مُعَوْا بَيْنَ الْأَخْتَيْنِ» [النساء: ۲۳] او دا هم پر تاسې حرامه ده چې په يوه نکاح کې دوه خويندې يو څای کړئ.

(۲) \_ له بنجې سره توبۍ، يا ترور، همدا شان بله داسي بنجې يو څای کول چې يوه ورته نر فرض کړاي شي له دويمي سره یې نکاح جواز ونه لري، حرامه ده.

روایت دی چې رسول الله ﷺ وفرمایل: «لَا يُجْمَعُ بَيْنَ الْمَرْأَةِ وَعَمَّتِهَا وَلَا بَيْنَ الْمَرْأَةِ وَخَالَتِهَا»<sup>(۱)</sup> په نکاح کې د بنجې او د هغې د توبۍ او د بنجې او د هغې د ترور يو څای کول نه کېږي .<sup>(۲)</sup>

(۳) \_ پنځمه بنجې کول: سپري ته په اسلام کې دا جواز نه لري چې په يو وخت کې له خلورو بنخو څخه زياتې په نکاح کړي، نو که يو خوک پنځمه بنجې په نکاح کول وغواړي، تر خو چې يوه طلاقه نه کړي او د هغې عدت تېر نه شي تر هغو د پنځمي د نکاح عقد صحت نه پیدا کوي.

له ابن عمر رضي الله عنهمما خخه روایت دی چې غilan بن سلمه الثقفي مسلمان شو او لس بنجې یې درلودې چې هغوي هم مسلماني شوي، نو رسول الله ﷺ ورته وفرمایل: خلور وساته او نوري ټولې جلا کړه (طلاقې کړه).<sup>(۲)</sup>

له يوې څخه زياتې بنجې

الله تعالى ﷺ له يوې څخه زياتې بنجې رواکړې دي، الله تعالى ﷺ فرمایي:

۱ - صحيح مسلم

۲ - سنن ترمذی.

**﴿وَإِنْ خَفْتُمْ أَلَا تُقْسِطُوا فِي الْإِيتَامِي فَانكِحُوهُمَا طَابَ لَكُمْ مِنَ النِّسَاءِ مَشْتَى وَثِلَاثَ وَبِنَاعَ فَإِنْ خَفْتُمْ أَلَا تَعْدِلُونَ فَوَاحِدَةً أَوْ مَا مَلَكْتُمْ ذَلِكَ أَذْنَى أَلَا تَعُولُوا﴾** [النساء: ٣] که تاسې پېپۈرئى چې له يىتيمو (نجونو) سره بە عدالت ونه شى ئىگايى، نو كومې (نورى) بىخىچى چې ستابى خوبىنىپىرى د هغۇ لە دوو دوو، دريو دريو، خلورو خلورو سره نکاھ و كېرىء، خو كە لە تاسې سره دا اندېبنىه وي چې له هغۇ سره بە عدالت ونه شى ئىگايى، نو يىوه بىخە و كېرىء، يالە هغۇ (وينخۇ) نە كار واخلى ئىگى تاسې يې مالكان ياست پە دې توگە لە بې عدالتى نە پە بىنه شان ژغورل كىدai شى).

سره لە دې چې پە عام چول لە يىوپى بىخىچى سره واده كىيرى او پە اسلامى نېرى كې مسلمانان پە يوه واده اكتفا كوي، د متعددو ودونو فيصدى دومره زياته نە دە، خو د فردى او تولىنيز و ارتياوو لپارە لە يىوپى خىخە زياتې بىخىچى كە پە نکاھ اخلى نو ددوو خبرو رعايت باید پە پام كې ولرى:

لۇمرى: سېرى بە دا وىرتىا لرى چې د خېلۇ بىخۇ تر منع مادى او اخلاقى عدالت مراعات كېرى، الله تعالى ﷺ فرمائى: **﴿فَإِنْ خَفْتُمْ أَلَا تَعْدِلُونَ فَوَاحِدَةً﴾** [النساء: ٣] خو كە لە تاسې سره دا اندېبنىه وي چې له هغۇ سره بە عدالت ونه شى ئىگايى، نو يىوه بىخە و كېرىء. كە چىرى لە كومې يىوپى سره د زىرە مىنە ولرى هغە باك نە لرى، خىكە هغە ددە پە اختيار كې نە دە، رسول كريم ﷺ لە عايىشى يې بى سره مىنە لرلە او دعاء بە يې كولە: اې الله! تە ما پە هغە خە مە نىسە چې زما پە واك كې نە دى.

اسلام پە بىخۇ ظلم او د هغۇ تر منع عدالت نە كول حرام كېرى دى، رسول الله ﷺ فرمائى: خو كە چې دوه بىخىچى ولرى او د هغۇ ترمنع عدالت نە كوي او يىوپى خواتە يې مىلان وي، نو د قىامت پە ورخ بە يې يو اپخ فلچ او لە كارە لويدلى وي.<sup>(١)</sup> دويم: سېرى بە د نفقى د برابرلۇ مالى وس لرى، تر خو د نفقى د نە شتون لە كېلە پر بىخە ظلم ونشى.

(٤) - د بل چا بىخە او لە طلاقە او يامىرىگە وروستە پە عدت كې بىخە: لە هغې بىخىچى سره نکاھ كول حرام دى چې د بل چا پە نکاھ كې وي، الله تعالى ﷺ فرمائى: **﴿وَالْمُحْسَنُاتُ**

من النساء》 [النساء: ٢٤] او هغه بنجې ھم پر تاسې حرامې دی چې د کوم بل چا په نکاح کې وي.

ه마다 شان له هغه بنجۇ سره نکاح جواز نه لري چې هغوي له طلاقه او ياد مېړه له مرگ خخه وروسته د عدت په موده کې وي، خو که چيرې د خاوند له طلاقه وروسته او ياد خاوند له مرگه وروسته عدت يې تېر شو، بيا بل چا ته روا ده چې نکاح ور سره وکړي.

الله تعالى ﷺ فرمایي: «وَالْمُطْلَقَاتُ يَتَرَبَّصْنَ بِأَنفُسِهِنَّ ثَلَاثَةُ فُرُوهٌ وَلَا يَحِلُّ لَهُنَّ أَنْ يَكُنْمُنَ مَا خَلَقَ اللَّهُ فِي أَرْحَامِهِنَّ إِنْ كُنَّ يُؤْمِنَ بِاللَّهِ وَالْيَوْمِ الْآخِرِ» [البقرة: ٢٢٨] «کومو بنجۇ ته چې طلاق ور کړاي شوی وي، هغوي دې د دريو حيسونو موده پر انتظار تېره کړي او دا ورته روا نه ده کوم خه چې الله ﷺ د دوى په رحم کې پيدا کړي وي هغه پت کړي هغوي ته هېڅکله نه بنایي چې داسې وکړي که پر خدای او د آخرت په ورخ ايمان لري».

له هغه بنجۇ سره نکاح چې په کوم آسماني دين باور نه لري

د مسلمان سېري لپاره دا روا نه ده چې له مشرکې او بت پرستې بنجې سره نکاح وکړي، الله ﷺ فرمایي: «وَلَا تَكِحُوا الْمُشْرِكَاتِ حَتَّىٰ يُؤْمِنَ وَلَأَمَّةٌ مُؤْمِنَةٌ خَيْرٌ مِّنْ مُشْرِكَةٍ وَلَوْ أَعْجَبْتُمُّكُمْ» [البقرة: ٢٢٨] «تاسې له مشرکو بنجۇ سره هېڅکله نکاح مه کوي، ترڅو يې چې ايمان نه وي راوړي، یوه مسلمانه وينځه له مشرکې نه ډېره بنه ده، که خه هم چې ستاسې هغه ډېره خوبنه وي».

له کتابياتو سره نکاح

هغه پاک لمې بنجې چې په آسماني کتاب ايمان لري لکه یهودي او نصراني بنجې نکاح ورسره جواز لري، الله تعالى ﷺ فرمایي: «وَالْمُحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ إِذَا آتَيْتُمُوهُنَّ أَجْوَاهُنَّ مُحْصِنِينَ غَيْرَ مُسَاقِحِينَ وَلَا مُنَخِذِي أَحْدَانِ» [المائدہ: ٥] «او پاک لمې بنجې ھم ستاسې لپاره حلالي دی، که هغوي له هغه قومونو خخه چې هغه ته له تاسې نه مخکې کتاب ورکړ شوی و، په دې شرط چې تاسې د هغه مهر ورکړئ په نکاح کې د هغوي ساتونکي اوسي، نه دا چې په آزادې شهوت رانی لاس پوري کړئ يا په پته په غلا ياراني وکړئ».

سره له دې چې له کتابياتو سره نکاح جواز لري، خو له تنزيهي کراهیت خخه خالي نه ده، او په هغه وخت کې خو تحریمي کراهیت ته رسپوري که ه마다 کتابي بنجې په داسې

قوم پوري اوه ولري چې له مسلمانانو سره ېي جګړه روانه وي، يا له هغې سره واده کول ددې باعث وګرځي چې په کفري وطن کې استوګن شي او اولادونه ېې د کافرانو په خويونو اخته شي.

### د مسلماني بشې نکاح له کافر سره

د مسلمانې بشې نکاح کول له کافر سړي سره په مطلق ډول حرام دي که هغه یهودي، نصراني، ملحد او یا بل کافر وي، الله تعالیٰ فرمایي: **﴿فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ لَا هُنَّ حِلٌّ لَّهُمْ وَلَا هُمْ يَحْلُوْنَ لَهُنَّ﴾** [المتحنة: ۱۰] {یا کله چې تاسې ته معلومه شي چې هغوي مومنې دي، نو هغوي بېرته کافرانو ته مه ليږي، نه هغوي د کافرانو پاره روا دي او نه کافران د هغو پاره روا دي}.

### فالیت

بنوونکي دي زده کوونکي په دريو ډلو ووبشي، له یوې خخه د زياتو، د کتابياتو، او کافرو بشو د نکاح په اړوند دي خبرې وکړي.



۱. موقت محramات کوم دي؟
۲. له ېوې بشې خخه د زياتو بشو په نکاح کولو کې کومې خبرې ضروري دي؟
۳. په عدت کې د بشې نکاح خه حکم لري؟
۴. ايا له هغو بشو سره چې په آسماني دين باور نه لري نکاح جواز لري؟
۵. له کتابياتو سره د نکاح کولو حکم خه دی؟
۶. ايا له کافر سره د مسلمانې بشې نکاح جواز لري؟

## مُتعه

اسلامي شريعت د انسان د عزت خوندي ساتلو ته ډيره پاملننه کړي ده، له همدي امله يېي صحیحه نکاح چې اركان او شرطونه يېي پوره وي روا ګرڅولي او له مؤقتی نکاح خخه چې له زنا سره ورته والي لري منعه کړي ده.

### موقعه يا د متعې نکاح

متعه په لغت کې: اسم مصدر دی چې له تمع خخه اخيستل شوي او متاع هر هغه شي ته ويل کيري چې د هغې نه ګنه اخيستله کپوري.

په اصطلاح کې: د خه وخت لپاره له بسنجي سره واده کولو ته وايي او د نکاح مقاصد په کې مراد نه وي چې هغه اولادونه او د هغوي تربیه ده، بلکې د یوې معلومې مودې لپاره د ګټې اخيستلو او شهوت پوره کولو لپاره وي، هغه داسې چې سېري له بسنجي سره د یوې ورځې، يا یوې اونې، يا یوې مياشتې او يا یوه کال او يا دې ته ورته وخت لپاره نکاح وترپي.

### د متعې نکاح حکم

د متعې نکاح باطله او حرامه ده، ځکه په یوه حدیث کې حضرت علي کرم الله وجهه فرمایي: (نبي کريم ﷺ د متعې له نکاح خخه منعه کړیده<sup>۱</sup>) او منعه کول د حرمت او بطلان مقتضي ده.

د متعې نکاح د اسلام په اول کې د محدود وخت لپاره روا شوي وه، وروسته بیا باطله او د تل لپاره حرامه و ګرځیده، ځکه دا له زنا سره ورته والي لري چې بېي له شهوت پوره کولو بل مقصد ورڅخه نه اخيستل کپوري، نه د کورنۍ ثبات او ټینګښت، نه د اولادونو راول او نه د هغوي ساتنه او دا یوازې د دوامدارې نکاح په صورت کې په لاس راتلای شي.

### د موقي نکاح او متعې توپير

د موقي نکاح او متعې تر منع توپير یوازې په الفاظو کې دی، که بېي د متعې لفظ استعمال کړ متعه ده او که بېي د معين وخت لپاره د تزویج یا نکاح لفظ و کاراوه موقعه ده.

<sup>۱</sup> (رواہ البخاري)

د شغار (بدل) نکاح

د شغار تعریف

په لغت کې: شغار د شاعر م مصدر دی او خالي والي ته وايي، د شغار نکاح هم له عوض خخه چې مهر دی خالي وي.

او شرعا: د شغار نکاح هغه د چې ولی خپله لور يا خور بل چا ته په دي شرط په نکاح ورکړي چې هغه خپله لور يا خور ده ته د هغې په بدل کې په نکاح ورکړي بې له دي چې مهر یاد کړي، یعنې چې یوه نجلی د بلې مهر و ګرځوي.

دادې نکاح حکم

په حنفي مذهب کې د غه ډول نکاح تپل له کراهیت سره سره صحت لري او مهر مثل ورباندي لازميوري.

په حدیث شریف کې چې له شغار خخه منعه شوې، له هغې منعې خخه مطلب تحریمي کراهیت دی، خکه چې مهر پکې نه دی ایښو دل شوې او په کراهیت باندې فساد نه مرتب کېږي.

فعالیت:

زده کوونکې دې د خپلو سیمو په هکله معلومات ورباندې کړي چې هلتہ د شغار نکاح رواج ده که نه او که وي کیفیت ېې خه دی؟



۱. د منعې نکاح تعریف کړئ.
۲. د منعې نکاح حکم خه دی؟
۳. د مخطوطې د نه غوبنتلو حکمت خه دی؟
۴. د شغار نکاح تعریف او حکم ېې بیان کړئ.



د منعې نکاح د حرمت په هکله د استاد او علماءو په مرسته یوه مدللې مقاله ولیکۍ.

## مهر

كله چې يوه بنځه د چا په نکاح کې رائي، نو د نکاح د عقد له کيدلو سره سم په مېړه  
مهر لازميږي چې خپلې بنځې ته به پې ورکوي.

### د مهر تعريف

مهر هغه مال ته ويل کېږي چې بنځې ته د هغه ورکړه د نکاح د عقد په اساس په سري  
واجب ګرځي.

### د مهر مشروعيت

مهر په قرآن کريم او ستتو سره ثابت دي.

۱- قرآن کريم: الله ﷺ فرمایي: **«وَأَنْوَأْنَا النِّسَاءَ صَدُقَاتِهِنَّ نِحْلَةً»** [النساء: ۴] «بنخو ته د هغو  
مهرونه په خوبني ورکړئ»

۲- حدیث: نی اکرم ﷺ یو سري ته چې د نکاح اراده پې درلوده وفرمایل:  
**«الْتَّسِينُ وَلَوْ خَاتَّاً مِنْ حَدِيدٍ»**<sup>(۱)</sup> مهر ورکړه ولو که يوه او سپنيزه ګوته هم وي". معنا دا چې  
د مهر ورکړه حتی کار دي.

په نکاح کې د مهر د وجوب حکمت  
له مهر خخه مقصد د نکاح د اهمیت او غوره والي، د بنځې شخصیت ته د عزت او  
احترام او د نارینه لخوا هغې ته د واده کولو له امله د حسن نیت او صداقت بنکاره کول  
دي، د نکاح د مصلحتونو او مقاصدو د لاس ته راولو لپاره دښې زمينې برابرول دي، دا  
مادی تراو ددوى تر منځ معنوی تراو ټینګوی.

مهر د بنځې خپل حق دي  
له ذکر شويو خبرو خخه دا معلومه شوه چې مهر د بنځې خپل حق دي، خه ډول تصرف  
چې پکې وغوارې کولای پې شي، د هغې ولې ته شرعاً جواز نه لري چې هغه ددې له

خوبنې پرته ورخخه واخلي، لکه چې په دې زمانه کې يې پلروننه، اولیاء او خپلوان مهر د خان حق بولي او د هغې حق تلف کوي، الله تعالى ﷺ مېرونو ته په خطاب کې فرمایي: **﴿وَأَتُوا النِّسَاءَ صَدْقَاتِهِنَّ تِحْلَةً فَإِنْ طِبْنَ لَكُمْ عَنْ شَيْءٍ مِّنْهُ نَفْسًا فَكُلُوهُ هَنِئًا مَّرِيشًا﴾** [النساء: ٤] «او د بنځو مهر په بنه زړه (فرض ګډي) ورکړئ، البته که هغوي يې په خپله خوبنې يو خه تاسې ته وبخښي، نو تاسې هغه په خوند سره خورلای شي چې حلال او بې ضرره دی».

### د مهر حکم

د خاوند له لوري بنځې ته مهر ورکول واجب دي.  
په نکاح کې مهر نه رکن او نه هم شرط دي، که چا د مهر له يادولو پرته نکاح وکړه نکاح سمه ده او مهر مثل ورکول واجبوري.  
د مهر اندازه

د مهر کمه اندازه لس شرعی درهمه (چې ۲۹.۷۵ ګرامه سپین زر کیږي) ده او ډیره يې حد نلري، په خومره چې سره راضي شول همغومره خپلی بنځې ته ورکولاي شي.  
يو شرعی درهم ۲،۹۷۵ ګرامه سره مساوی دي چې ۱۰ درهم په ۲،۹۷۵ ضرب کړاي شي  
۲۹.۷۵ ګرامه وزن کیږي دغه مجموعي وزن د ورځني قيمت پر اساس معلومېږي.  
خه شي مهر واقع کیداي شي؟

هر ارزښت لرونکي معلوم شي چې سپارل يې د سېري په واک کې وي د بنځې مهر کیداي شي، که هغه سره زر، سپین زر، بانک نوټونه او دې ته ورته نور شيان وي، بنځې ته يې په مهر کې ورکولاي شي.  
کله مهر کامل لازميږي؟

کله چې مهر کينبدول شي، نو په دوو صورتونو کې هغه کامل لازميږي:

۱. يو چې سېري له خپلې بنځې سره یوځاي شي.

۲. او بل چې سېري مې شي.

د مهر چولونه

د فقهاءوو کرامو په نظر مهر په دوو چوله دي:

۱- مهر مسمى.

۲- مهر مثل.

۱- مسمی مهر: هغه مهر ته وايي چې په عقد خخه وروسته د بنځې او خاوند په خوبنې وتاکل شي.

۲- مهر مثل: هغه مهر دی چې له دې خخه مخکې د دې واده شوې خور يا تورۍ اخیستي وي، یعنی د پلار په خپلوانو کې چې د دې هم عصروسیالو خومره مهر اخیستي يا ورته تاکل شوی وي مهر مثل بلل کېري.

### د مهر مثل د وجوب حالات

په لاندې حالاتو کې مهر مثل واجبېري.

۱- کله چې په نکاح کې د مهر ذکر نه وي شوی.

۲- کله چې داسې شی مهر تاکل شوی وي چې هغه شرعاً مال نه وي لکه شراب.

۳- کله چې بنځې او خاوند په عدم مهر باندې اتفاق کړي وي.

### د لوړ مهر مستحب والي

مخکې مو وویل د مهر زیاته اندازه حد نه لري، په خومره چې د جانینو موافقه راغله هومره ورکولای شي، دا یو مادي رمز دی چې د بنځې د عزت لپاره ورکول ګږوي، همدا شان د بنځو تر منځ هم د صفاتو او درجاتو له مخې توپرونه وي، خو اسراف کول جواز نه لري او دا مستحب ده چې کم مهر کېښودل شي، رسول الله ﷺ په مهر کې آسانی کول د برکت سبب بللي دی فرمایي: «خَيْرُ الصَّدَاقِ أَيْسَرُهُ»<sup>(۱)</sup> "بنه مهر هغه دی چې کم او آسانه وي". او فرمایي: «أَعْظَمُ النِّسَاءِ بُرْكَةً أَيْسَرُهُنَّ مُؤْنَةً»<sup>(۲)</sup> "هغه بنځې ډيرې برکتي وي چې د واده لګښت یې کم وي.

عام مصلحت هم د مهر د کم والي غوبښته کوي، په هغه کې هم زوجينو او هم ټولې ته ډيرې بشیگنې دي. ډيرې داسې بنځې شته چې د مهر د زیات والي په سبب په کورونو کې ناستې دي او ډير داسې خوانان شته چې له همدي امله واده نه شي کولای او د بنځې او نر د واده په مخ کې دغه ستونزې کله کله ددي لامل ګرځي چې منکراتو او ناروا کارونو ته مخه کړي.

۱- سنن بیهقی.

۲- مسنند احمد.

د شريعت روح دا غونبنته کوي چې باید واده آسانه شي او تهول هغه موانع لکه د مهر زياتولي له منئه ولار شي، ترڅو څوانانو ته د واده کولو لار برابره شي.

### فالیت

ښوونکي دي زده کوونکې په دريو ډلو ووبشي، خو په خپل منئ کې د مهر د مشروعيت، حکمت، مهر د بسجې حق دی که د ولی او د مهر د ډولونو او د وجوب په حالاتو سره ځانونه پوه کړي.



۱. مهر خه ته وايي؟
۲. د مهر د مشروعيت دليل خه دی؟
۳. په نکاح کې د مهر د وجوب حکمت خه دی؟
۴. آيا مهر د بسجې خپل حق دی؟
۵. د مهر حکم خه دی؟
۶. د مهر اندازه باید څومره وي؟
۷. خه شی مهر واقع کیدای شي؟
۸. د مهر ډولونه کوم دي؟
۹. مهر مثل کله واجبيږي؟

## وليمه

لکه چې په مخکې درسونو کې مو ولوستل اسلامي شريعت نکاح رواکړي ده، نو د هغې د اعلانولو لپاره یې وليمه سنت کړي، په دي لوست کې په وليمه غږپرو.

### د وليمي تعريف

په لغت کې: وليمه له ولمه خخه اخیستل شوې چې د یوه شي یو خای کیدلو او بشپړيدلو ته وايي.

په شريعت کې: هغو خويرو ته وايي چې د واده لپاره برابر شي.

### د نکاح د وليمي حکمت

د وليمي د مشروعیت حکمت دا دی چې له یوه پلوه دوستان په خوبنۍ کې راګډه او د الله ﷺ ددي ستر نعمت شکر اداء شي او له بل پلوه ټول خلک په نکاح خبر شي، تر خود رو نکاح او ناروا او په یارانو تر منځ یيلتون راشي.

### د وليمي حکم

وليمه سنت مؤکد ده، خکه رسول الله ﷺ عبد الرحمن بن عوف ته چې کله یې واده وکړو و فرمایل: «أَقْلِمْ وَلُوْ بِشَاءٍ»<sup>(۱)</sup> د واده چوچي ورکړه ولو که یو پسه وي هم.

### د وليمي دعوت مدل

د وليمي دعوت مدل سنت دی، مسلمان ته پکار دي چې ګډون پکې وکړي، په خپل ګډون سره خپل مسلمان ورور ته خوبنۍ وروښنۍ او که ورنه شي گنهګارېږي، په یوه

حدیث کې رسول الله ﷺ فرمایي: «وَمَنْ لَمْ يُجِبِ الدَّعْوَةَ فَقَدْ عَصَى اللَّهَ وَرَسُولَهُ»<sup>(۲)</sup>

”خوک چې بلنه ونه مني، نو د الله او د هغه د رسول نا فرمانې یې وکړه.

«إِذَا دُعِيَ أَحَدُكُمْ إِلَى وَلِيمَةِ عُرْسٍ فَلْيَحْبِبْ»<sup>(۳)</sup> ”خوک چې د واده خورې ته وبلل شي، نو

پکار ده چې هغه بلنه ومني او ګډون دي پکې وکړي.”

۱ - صحيح البخاري.

۲ - صحيح مسلم.

۳ - صحيح مسلم.

## هغه ولیمه چې منکرات پکې وي

که د ولیمي په مجلس کې منکرات او ناروا کارونه (لکه ناروا سازونه، گدا او نخاوي ترسره کيدل) وي بیا د دعوت قبلوں پکار نه دي، څکه د دعوت قبلوں او په کې ګډون کول پداسې حال کې سنت دي چې په هغې کې منکرات نه وي.  
که چيرې له منکراتو او ناروا کارونو خخه خبر نه وي او ګډون پکې وکړ، نو که يې د هغو مخه نیولاۍ شوای مخه دې ونیسي او ګډون دې وکړي او که يې مخه نشوای نیولاۍ بیا دې په دسترخوان ورسره نه کیني.

دواده او ولیمي په وخت کې باید دا لاندې څینې آداب رعایت شي:

۱. له اسراف خخه دې ډډه وشي، څکه مال د الله تعالى نعمت دی باید په مناسب خای کې ولګول شي، د تفاخر، ریا او لویي بنکاره کولو لپاره د مال لګول د ګناه لامل جوړیږي.
۲. په واده کې د نامحرمو نارینه او بنھینه وو ترمنځ اختلال او ګډه وډ کيدل ناروا دي، اسلامي حجاب ته پاملننه په هر وخت کې لازمه ده، که پاملننه ونشي، کیدای شي چې ډول ډول فسادونه رامنځ ته شي.
۳. واده د خوبني خای دي، خو دا خوبني باید په ناروا چارو سره ونه لمانځل شي.
۴. ولیمي ته که مالداره خلک غوبنتل کيري، باک نه لري، خو فقیران هم باید له خوراک خخه بې برخې نه شي. په یوه حدیث کې چې له ابوهریره رضى الله عنه خخه روایت دی رسول الله ﷺ فرمایې «شُرُّ الطَّعَامُ طَعَامُ الْوَلِيمَةِ يُذْعَى لَهَا الْأَغْيَاءُ وَيُشَرَّكُ الْفُقَرَاءُ»<sup>(۱)</sup> په خوبو کې بد خواړه د هغې ولیمي دي چې بدای او مالداره خلک ورته غوبنتل کيري او فقیران پرپښودل کيري.
۵. په مسجد کې د نکاح تړل سنت دي په دې هکله رسول الله ﷺ فرمایې: «أَغْلِثُوا هَذَا النِّكَاحَ وَاجْعِلُوهُ فِي الْمَسَاجِدِ»<sup>(۲)</sup> تاسو دغه نکاح په بنکاره ډول او په مساجدو کې تر سره کړئ.

۱ - صحيح البخاري

۲ - السنن الكبير للبيهقي

## فالیت

زده کوونکی دې په خپل منځ کې وڅپري چې ددوی په سیمو کې دودیزه ولیمه خومره له شریعت سره برابره ده؟



۱. ولیمه تعريف کړئ.
۲. د نکاح د ولیمې حکمت بیان کړئ.
۳. د ولیمې حکم څه دی؟
۴. آیا د ولیمې دعوت مدل پکار دي او که وي ولې؟
۵. آیا هغې ولیمې ته چې منکرات پکې وي ورتګ پکار دي؟
۶. د ولیمې په وخت کې کوم آداب پکار دي؟



زده کوونکي دې د ودونو د هغه دودونو په هکله چې د شریعت سره مخالف دي، یوه مقاله ولیکي چې د پنځلسو کربنو خخه کمه نه وي.

## د بسخي او خاوند حقوق

اسلامي شريعت د واده په ترسره کيدلو د بسخي او د هغې د خاوند ترمنځ ځينې حقوق او واجبات تاکلي دي چې د هغو په پام کې نیول لازمي دي چې په دي لوست کې ويandi کېږي.

د بسخي حقوق په خاوند باندي  
ښخه په خاوند باندي دا لاندي حقوق لري:

۱- مهر ورکول: کله چې د نکاح عقد تر سره شو په خاوند باندي مهر لازمېري، الله تعالى ﷺ فرمایي: «وَأَتُوا النِّسَاءَ صَدْقَاتِهِنَّ خَلَةً» [النساء: ۴] "او د بسخو مهر په بنه زړه (فرض ګنلی) ورکړئ ".

۲- نفقة: چې کله بسخه د سړي په نکاح کې راشي، نو په خاوند دا حق لري چې د هغې نفقة برابره کړي. نفقة خوراک، جامې او د اوسيدو خای ته وايسي، الله تعالى ﷺ فرمایي: «أَسْكِنُوهُنَّ مِنْ حِيثُ سَكَنْتُمْ مِنْ وُجْدِكُمْ وَلَا تُضْرِبُوهُنَّ لِنُضَرِّبُقُوْعَدَهُمْ» [الطلاق: ۶] "هغو ته (دعدت په زمانه کې) په همامغه خای کې استوګنه ورکړئ چيرته چې تاسي اوسيږئ، هر راز خای چې تاسي ته ميسرو وي او د هغو د تنګولو لپاره هغوي مه څوروئ، نو چې له طلاقه وروسته په عدت کې ورباندي نفقة لازمه ده، د نکاح په حالت کې په طريقه اولى ورباندي لازمه ده، ځکه بسخه د خاوند د اړتیاوو لپاره خپل ژوند ځانګړي کړي دی، نو نفقة یې هم ورباندي لازمېري.

الله تعالى فرمایي: «لَيَنْفِقُ ذُو سَعَةٍ مِنْ سَعَتِهِ وَمَنْ قُدِرَ عَلَيْهِ رِزْقٌ فَلَيَنْفِقْ مِمَّا آتَاهُ اللَّهُ لَا يُكَلِّفُ اللَّهُ نَفْسًا إِلَّا مَا آتَاهَا سَيَجْعَلُ اللَّهُ بَعْدَ عُسْرٍ يُسْرًا» [الطلاق: ۷] «شتمن دې له څلې شتمني سره سمه نفقة ورکړي او چاته چې روزي کمه ورکړه شوې وي هغه دي له همامغه مال خخه لګښت وکړي چې الله ﷺ هغه ته ورکړي دي، الله ﷺ چې چاته خومره خه ورکړي دي له هغې نه په زياتو هغه نه مکلفوي، ليري نده چې الله له تنګلاسی نه وروسته پراخي هم ورپه برخه کړي ».

او د نفقي اندازه د کفايت او د خاوند د ملي قدرت او توان مطابق ده چې اسراف پکې نشه.

## د هغې بىشىپى نفقە چې كار كوي

اسلام بىسخە پە دې نە دە مکلەفە كېپى چې كار و كېرى، ئىكە هغە د نفقە پە پىدا كولۇ مکلەفە نە دە، بلکې د هغې نفقە پە بل چا دە، كە لور وي پلار يې پە نفقە مکلەف دى، كە خور وي ورور يې پە نفقە مکلەف دى چې وس يې ولرى، كە مور وي، نو اولادونە يې پە نفقە مکلەف دى چې د نفقە پە س ولىرى او كە بىسخە وي نو خاوند يې پە نفقە مکلەف دى، خو سره له دې ھم اسلام بىسخى تە كار كول روا كېرى دى، خو پە لاندى شرطونو مقىد: أ- كە واده شوې بىسخە وي د مېرە لخوا به ورتە د كار كولو اجازە شوې وي.

ب- لە پىردىو نارىنە وو سره بە يې اختلال او خلوت نە راخي.

ج- كار بە د بىسخىتوب لە طبىعت سره برابر وي، لكە خياطي، تعلیم، ڈاكتري او دې تە ورتە، دولت او تۈلەنە مکلەف دە خو بىشىپى پە شاقە كارونو وە گمارى. نو داسې كارونە ورتە جواز نە لرى چې هغە د سېرىيولە سخت طبىعت سره مناسب وي، تر خو يې لە هغۇ سره مشابەت را نشي.

او هغە مال چې بىسخە يې پىدا كوي هغە د هغې مال دى، يوازى ھىدا يې د تصرف حق لرى، مېرە او نور حق نە لرى چې هغە ددى لە رضا پىرته يې ورخخە واخلى.

ـ احسان او پە نىكى سره ژوند كول: بىسخە لە سېرىي سره د الله تعالى اماتت دى، دده پە سترگو دده كورتە راغلى دە، نو پە خاوند واجب دە چې لە خىلىپى بىشىپى سره بىنه سلوڭ او بىنه چىلد و كېرى، ترخو پە محبت او نېڭمرغى سره گە ژوند تېر كېرى، الله تعالى ﷺ فرمائى: **«وَاعْشِرُوهُنَّ بِالْمَعْرُوفِ فَإِنَّ كَرِهَتُمُوهُنَّ فَعَسَى أَن تَكُرُّهُوَا شَيْئًا وَيَعْلَمَ اللَّهُ فِيهِ خَيْرًا كَثِيرًا»** [النساء: ١٩]

«لە هغۇ سره پە بىنه چىلد ژوند تېر كېرى كە ستاسې ھغۇي نە خوبىيى، نو كېدai شى چې ستاسې بە يو شى نە خوبىيى، خو الله ﷺ بە پە هغە كې ۋېرىپى بىشىپى اىنبې وي».

پە يوه حديث شريف كې رسول الله ﷺ فرمائى:

**«أَكْمَلَ الْمُؤْمِنِينَ إِيمَانًا أَحْسَنَهُمْ حُلُقًا، وَخَيْرُكُمْ خَيْرُكُمْ لِأَهْلِهِ»**<sup>(١)</sup> د كامل ايمان خىبىتن ھغە دى چې اخلاق يې بىنه وي او بىنه تاسو كې هغە دى چې لە خىل اهل سره بىنه وي.

د حسن معاشرت خینې موارد په لاندي چول دي:

- سپری دي دېشچې په خطا گانو باندي صبر کوي، په حدیث کې راخې چې رسول الله ﷺ و فرمایل: «لَا يَفْرُكُ مُؤْمِنٌ مُّؤْمِنَةً إِنْ كَرَهَ مِنْهَا حُلْقًا رَضِيَ مِنْهَا آخَرَ»<sup>(۱)</sup> مؤمن سپری دي له خپلې مؤمنې بشجې خخه بد نه وري، کينه دي نه ورسره کوي، که ېې دهنه کوم خوي خوبن نه وي بل به ېې ورخخه خوبن شي.
- د بشجې په نفقې کې دي وسعت کوي او د سوغاتونو په وړاندي کولو دي ېې کله کله نازوي، په حدیث کې راخې چې سوغات د زړه کينه له منځه وري.
- له خپلې بشجې سره دي خوش طبعي او خوش کلامي کوي، د احاديثو له مخې دا ثابته د چې رسول الله ﷺ به له خپلو مېرمنو مطهراتو سره خوش طبعي کوله.
- خپلې بشجې ته د دیني امورو وربنودل، ترڅو بشجې له ضروري مسایلو خخه خبرې شي او د هغه په رينا کې د ژوند چاري په شرعی توګه پر مخ بوځي، الله تعالى ﷺ فرمایي: «يَا أَيُّهَا الَّذِينَ آمَنُوا قُلُوا أَنفُسَكُمْ وَأَهْلِيْكُمْ نَارًا وَقُوْدُهَا النَّاسُ وَالْحِجَارَةُ» [التحریم: ۶]
- اي مؤمنانو! خپل خانونه او خپل اولاد او کورني له هغه اور نه وزغورئ چې د هغه د سون مواد به انسانان او تیزې وي.
- د کور په کارونو کې دي ورسره مرسته کوي، له عایشې رضى الله عنها خخه روایت راغلې چې نبی کریم ﷺ به دکور په کارونو کې ورسره مرسته کوله.<sup>(۲)</sup>
- د شريعت د لارښونو مطابق د بشجۇ تر منځ عدالت کول، که ېې له یوې خخه زیاتې بشجې درلودې.

که سپری موجه عذر ونه لري، نو تر خلور میاشتې زیات دي له خپلې بشجې خخه نه جلا کېري، حضرت عمر رضي الله عنه يوه شې په مدینه منوره کې د حالاتو د خارنې لپاره گرخېد، چې دیوې بشجې غږ ېې واورید، د کومې چې مېړه جهاد ته تللى و، بشجې ېې د مېړه د فراق له کبله شعرونه ویل او شکایت ېې کاوه.

نو حضرت عمر رضي الله عنه له خپلې لور بې بې حفصې رضى الله عنها خخه پونښنه وکړه چې يوه بشجې خومره صبر کولای شي؟ هغې مبارکې ورته وویل: خلور میاشتې، نو حضرت عمر رضي الله عنه خپلو لښکرو ته امر وکړ چې له خلورو میاشتو خخه زیات دي له کوره نه لېږي کېري او که تر خلورو میاشتو زیاته موده مضره نه واي، نو الله تعالى به په ایلاء کې د بشجې او خاوند تر منځ جلا والي روا نه گرخاوه.

۱ - صحيح مسلم.

۲ - صحيح البخاري.

د امام مالک رحمه الله او امام احمد رحمه الله په وړاندې په خلورو میاشتو کې بايد سپری کور والاته راشي. دا راتگ هله لازم دي چې په سفر کې عذر ونه لري، نو که عذر ولري لکه دعلم زده کړه، جهاد، فرضي حج او یا د رزق پیدا کول، نو بیاپې راتگ لازمي نه دي.

### فعالیت

زده کوونکې دې دا واضح کړي چې ددوی په سیمو کې د بنځو خاوندان له خپلو بنځو سره تر کومې کچې حسن معاشرت مرااعتوي؟



۱. لاندې حقوق چې بنځه یې په خاوند لري په تفصیل بیان کړئ:
  - أ- بنځې ته مهر ورکول.
  - ب- بنځې ته نفقة برابرول.
  - ت- له بنځې سره احسان او نیکي کول.
- ۲- نفقة برابرول د سپری مکلفيت دي، خو که بنځه کار کول وغواړي کولای یې شي که خنګه؟
- ۳- که بنځه خه وګتې خاوند یې له نفقي خلاصيدائی شي؟
- ۴- په حسن معاشرت کې کومې خبرې شاملیري؟



د بنځې د حقوقو په هکله یوه مقاله ولیکۍ.

## د خاوند حقوق په بسخی باندي

خاوند په خپلې بسخی باندي دا لاندي حقوقه لري

۱ - د خاوند تابعداري: اسلام په بسخی باندي دمپړه اطاعت په هغو چارو کې چې شريعت رواکړي او ګناه په کې نه وي واجب ګرځولي دي. څکه کورني د انساني ټولنې يوه برخه ده او د ګړو مجموعه چې په هره سطحه وي، لکه بنوونځي، دفتر، کارخانه، شرکت او حکومت يو مشر او سرپرست ته اړتیا لري، نو سپړي چې له يوه پلوه له جسمی او ذهنې پیاوړتیا خڅه برخمن دي او له بل لوري د ژوند په عملی ډګر کې تل په تمرين او تجربو کې قرار لري، د الله تعالى له لوري د کورني مشر ټاکل شوي. همدا راز نارينه د کورني تمويل کوونکي دي. د ټولو د نفقي بار دده په اوږدو پروت دي، څکه بايد بشنه او اولادونه د هغه اطاعت وکړي. الله تعالى ﷺ فرمایي: **«الْبَحَالُ فَوَّاقُونَ عَلَى النِّسَاءِ إِمَّا فَضَلَّ اللَّهُ بَعْضَهُمْ عَلَى بَعْضٍ وَّإِمَّا أَنْقَلُوا مِنْ أَمْوَالِهِمْ»** [النساء: ۳۴]

» [نارينه پر بشنو واکمن، اداره چیان دی، له دې امله چې الله ﷺ د هغو خینو (نارينه وو) ته پر خینو نورو (ښو) لوريتا وربنېلې ده او له دې کبله چې نارينه خپل مالونه لګوی.»

په يوه حدیث کې رسول الله ﷺ فرمایي: **«إِذَا صَلَّتِ الْمَرْأَةُ حَمِسَهَا وَصَامَتْ شَهْرَهَا وَحَفِظَتْ فَرْجَهَا وَأَطَاعَتْ زَوْجَهَا قِيلَ لَهَا ادْخُلِي الْجَنَّةَ مِنْ أَيِّ أَبْوَابِ الْجَنَّةِ شِئْتَ»**<sup>(۱)</sup>

”کومه بشنه چې خپل پنځه لمونځونه په خپل وخت اداء کړي، د روژې د میاشتې فرض روژه ونیسي، خپل د شرم خای وساتي (له زنا خڅه خان وژغوری) او د خپل خاوند اطاعت وکړي، نو دې ته به وویل شي: له هري دروازې د جنت چې غواړي جنت ته ورداخله شه.“

په يوه بل حدیث کې حضرت عایشې رضی الله عنها له رسول الله ﷺ خڅه پوبنتنه وکړه چې په بشنو باندي تر ټولو زیات حق کوم خلک لري؟ دوى ﷺ وفرمایل: دهغې مېړه، بیاې پوبنتنه وکړه: کوم خلک په نارينه ډیر حقدار دي، ويې فرمایل: د هغه مور.<sup>(۲)</sup>

۱ - مسنند أحمد.

۲ - السنن الكبير للنسائي - (۸ / ۲۵۴) -فتح الباري - ابن حجر - (۱۰ / ۴۰۲).

۲- په کورکې پاتې کیدل او بې ضرورته د خاوند له اجازې پرته له کور خخه نه وتل:  
خاوند په بنځې باندي دا حق لري چې دده له اجازې پرته له کور خخه بهر ولاړه نه شي،  
تر خو هغه دکور کار او د اولادونو تربیې ته فارغه او په فتنو کې له لويدلو خخه محفوظه  
وي، الله تعالى ﷺ فرمایي: **«وَقَرْنَ في بُيُونَكُنْ وَلَا تَرْجُنَ تَبْرُجَ الْجَاهِلَةِ الْأُولَى»** په خپلو  
کورونو کې مېشتې اوسي او د تپرو جاهلي دورو غوندي سينګار کړې بې ستره مه  
گرځئ.

د سپريو سرپرستي دا معنا نه لري چې دوى به استبداد کوي، بلکې په ګډو چارو کې به  
مشوره کيوري، د هر نظر خاوند به په کور کې پونتيل کيوري، له تصميم نیولو وروسته به ټول د  
کور د مشر اطاعت کوي.

### ۳- د خاوند د عزت، کور، مال او اولادونو حفاظت او پالنه

خاوند په خپلې مېرمنې باندي دا حق لري چې دده د کور، مال او اولادونو ساتنه او پالنه وکړي، نبي  
کريم ﷺ فرمایي: (بنخه د خاوند د کور او اولادونو پالونکې او مسؤله ده)<sup>(۱)</sup>  
او الله تعالى ﷺ د صالحو بنخو په هکله فرمایي: **«فَالصَّالِحَاتُ قَاتِنَاتٌ حَافِظَاتٌ لِلْعَيْنِ إِمَّا حَفِظَ اللَّهُ**  
[النساء: ۳۴] "نو کومې بنځې چې صالحې دي هغوي د فرمان منې خوي لري او د نارينه وو په  
غیاب کې د الله ﷺ تر ساتني او خارنې لاندي د هغو د حقوقو ساتنه کوي".  
په یوه حدیث کې رسول الله ﷺ فرمایي: «المرأة الصالحة، إذا نظر إليها سرتها، وإذا أمرها أطاعته،  
واذا غاب عنها حفظتها»<sup>(۲)</sup> نېکه بنخه هغه ده چې کله (ې خاوند) ورته و ګوري خوښ یې  
کړي چې امر ورته وکړي ويې مني او چې ورڅخه پناه شي، نو (په هر شه کې) دده  
ساتنه کوي".

په بنخه د ديانت له مخې دا لازمه ده چې په خان اعتماد ولري، د کور کار په خپله  
وکړي او د دي کوبښن وکړي چې خادمه خان ته ونه نيسۍ، خکه په کور کې ددي له  
خاوند او اولادونو سره د خادمي یوځای او سپدل کله کله د مصیبتونو سبب ګرځي،  
رسول کريم ﷺ د خپلې لور فاطمي بي بي او د هغې دخاوند حضرت علي کرم الله وجهه

۱ - صحيح مسلم.

۲ - سنن أبي داود.

تر منع دکار و بش داسې و کړ چې فاطمي رضى الله عنها ته ېې و فرمایل: ته به د کور دنه کار او حضرت علي کرم الله وجهه به د کور د باندي کارونه کوي.<sup>(۱)</sup>

۴- د سري لپاره زينت کول: د مېره په بنخه دا حق دی چې بنخه ېې، په بنایسته او بنه به چې دده د خوبنۍ سبب شي ورته بنکاره شي، تر خود دوى ترمنځ مينه پیدا شي. رسول کريم ﷺ فرمایي: «الدُّنْيَا مَتَاعٌ، وَخَيْرٌ مَتَاعُهَا الْمَرْأَةُ الصَّالِحَةُ، إِنْ نَظَرَ إِلَيْهَا سَرَّهُ، وَإِنْ أَمْرَهَا أَطَاعَهُ، وَإِنْ غَابَ عَنْهَا حَفِظَهُ فِي نَفْسِهَا وَمَالِهِ»<sup>(۲)</sup>. "دنيا متاع(ناچيزه شي) ده چې ګټه ورڅه اخیستل کيري او د دنيا بنه متاع او بنه شي صالحه او نېکه بنخه ده چې سري ورته و ګوري خوشحاله شي او چې ورته امر و کړي، نو اطاعت ېې کوي او چې کله ورڅه چيرته ولاړ شي، نو د خپل خان او دده د مال ساتنه کوي".

### د بنخې او خاوند ګله حقوق

۱- دواړه به له یو بل سره په نیکي کې ژوند کوي، ینې بنه او خوبن ژوند به تېروي، الله ﷺ فرمایي: «وَعَاشُرُوهُنَّ بِالْمَعْرُوفِ» [النساء: ۱۹] ژبابه: له هغو سره په بنه چلنډ ژوند تېر کړئ.

او فرمایي: «وَهُنَّ مِثْلُ الَّذِي عَلَيْهِنَّ بِالْمَعْرُوفِ» [البقرة: ۲۲۸] "د بنخو لپاره هم په معروفه توګه هماغسي حقوق دي لکه خنګه چې د نارينه وو پر هغو حقوق دي".

۲- چې خه شرعی مانع لکه حیض، نفاس او مرض نه وي د بشري طبیعت د غوبښتې مطابق له یو بل خخه مشروع خوند او ګه اخیستل.

۳- د کور دنه کارونه کول، د ماشومانو پالل، یو له بل سره مرسته کول او یو بل ته په نیکي او تقوی نصیحت کول، الله ﷺ فرمایي: «وَتَعَاوَنُوا عَلَى الْبِرِّ وَالثَّقْوَى وَلَا تَعَاوَنُوا عَلَى الْإِثْمِ وَالْعُدُونَ» [المائدۃ: ۲] ژبابه: کوم کارونه چې د نیکي او خدای پالني دي په هغو کې له ټولو سره مرسته و کړئ او کوم کارونه چې د ګناه او تېري وي په هغو کې د چا ملاتېر مه کوي.

۴- د وراثت حق: زوجينو ته شرعاً د وراثت حق ثابت دي، کله چې یو له دوى خخه مړشي بل ورڅه میراث وړي.

۱ - مشکاة المصايح.

۲ - سنن ابن ماجه.

## فالیت

زده کوونکې دې په دريو چلو ووپشل شي او په خپلو منځونو کې دې په لاندې موضوعاتو بحث وکړي:

۱. په بنځه تر کومه حده د خاوند تابعداري لازمه ده او دليل یې خه دی؟
۲. په حدیث کې د نیکې بنځې صفت خه بنودل شوی دی؟
۳. د بنځې او خاوند ګه حقوق کوم دي؟



۱. هغه کومې چارې دی چې بنځه به پکې د خپل خاوند اطاعت کوي؟
۲. آيا بنځه پرته له اړتیا او د خاوند له اجازې پرته له کوره د باندې وتلاي شي؟
۳. آيا خاوند په بنځې دا حق لري چې د هغه دکور، مال او اولادونو ساتنه او پالنه وکړي؟
۴. آيا خاوند په بنځې دا حق لري چې د هغه لپاره زینت وکړي؟
۵. د بنځې او خاوند ګه حقوق کوم دي؟



د خاوند د حقوقو په هکله یوه مقاله له دلایلو سره ولیکئ.

## حجاب

اسلام د فطرت دين دي او په خپلو احکامو او لارښونو کې يې د انسان جسمی او روحي سلامتیا ته پاملرنه کړي، جامي او پرده یو له هغه موضوعاتو خخه ده چې اسلامي شريعت ورته پام اړولي. اسلامي شريعت نارينه او بنځینه مسلمانانو ته په ټولو حالتونو کې په خانګري ډول بهر ته د وتلو او عامو خایونو ته د ورتگ په وخت کې په پردي کولو او د حیاء په ساتلو امر کړي.

لکه خنګه چې نارينه نشي کولای د عورت د پټولو پرته یا هم د حیاء او عفت خخه مخالف په کاليو په عامو خایونو کې خرګند شي، بنځې هم مکلفي دي چې له کور خخه د وتلو، په عامو خایونو کې د خرګندېدو او د نامحرمو خلکو سره د مخامنځ کيدو په مهال شرعی حجاب او پرده مراعت کړي.

### د حجاب تعريف

حجاب په لغت کې: ستر او پټوالی ته وايي.

په شريعت کې: دي ته وايي چې بنځه خپل عورت پت کړي، د خپل نظر حفاظت وکړي، له نارينه وو سره له پې خایه اختلال او له پرديو سره له خلوت خخه خان وساتي.

### د حجاب حکم

قران کريم او نبوی سنت د حجاب په هکله خانګري لارښونې لري: الله تعالى فرمادي:

**﴿وَقُلْ لِّلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبَدِّلْنَ زِينَتَهُنَّ إِلَّا مَا ظَهَرَ مِنْهَا وَلِيُضْرِبُنَّ بِخُمُرِهِنَّ عَلَى جِيُونِهِنَّ وَلَا يُبَدِّلْنَ زِينَتَهُنَّ إِلَّا لِبَعْوَلَتِهِنَّ أَوْ آبَاءَ بَعْوَلَتِهِنَّ أَوْ أَبْنَاءَ بَعْوَلَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ بَنِي أَخْوَانِهِنَّ أَوْ نِسَائِهِنَّ أَوْ مَا مَلَكْتُ أَيْمَانُهُنَّ أَوْ الْتَّابِعِينَ غَيْرِ أُولَئِكُمْ مِنَ الرِّجَالِ أَوِ الْطِّفَلِ الَّذِينَ لَمْ يَظْهِرُوا عَلَى عَوْرَاتِ النِّسَاءِ وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِنَنَّ مِنْ زِينَتِهِنَّ وَتُوبُوا إِلَى اللَّهِ جَمِيعًا أَيُّهَا الْمُؤْمِنَاتُ لَعَلَّكُمْ تُفْلِحُونَ﴾ [الور: ۳۱]**

او اې پیغمبره! مؤمنو بنټو ته هم ووايه چې خپل نظرونه بنکته ساتي او د خپلو شر مخابيونو ساتنه کوي او خپل بنايست او سينګار دي نه بنکاره کوي، مګر هغه چې بنکاره وي (مخ او دلاسونو او پنسو پنځې) او په خپلو سينو دي خپل پېونې واچوي او خپل سينګار دي نه بنکاره کوي هېچاته، خو خپلو مېړونو ته، پلرونو ته، دمېړونو پلرونو ته، زامنو ته، دمېړونو زامنو

(بنزيانو) ته، ورونيو ته، وربونو ته، خوريونو ته، خپلو اصيلو بنخو ته، خپلو مرييانو ته، خپل  
هغه لاس لاندي نارينه وو ته چې شهوت والا نه وي او هغو ماشومانو ته چې لاتراوسه پوري  
د بنخو له پتو خبرو سره آشنا شوي نه وي او هغوي دي خپلي پسپي دومره په زوره نه وهي  
چې دهغوي پت کړي سينګار خلکو ته خرگند شي او اې مؤمنانو! تاسي ټول په ګډه سره  
الله ﷺ ته توبه وباسې، بنائي چې بری درپه برخه شي ”

بل خاں فرمابي

**﴿يَا أَيُّهَا النَّبِيُّ قُلْ لَا إِرْأَاجِلَكَ وَنَنَاتِكَ وَنِسَاءُ الْمُؤْمِنِينَ يُذْنِينَ عَلَيْهِنَّ مِنْ جَلَابِبِهِنَّ ذَلِكَ أَدْنَى أَنْ  
يُعْرَفَنَ فَلَا يُؤْذِنَ وَكَانَ اللَّهُ غَفُورًا رَّحِيمًا﴾** [الأحزاب: ٥٩]

{اې پيغمبره! خپلو مېرمنو او لوپو او د مؤمنانو بنخوته ووايې چې پر خپل خان باندي د  
خپلو تکرييو پلوونه خواره کړي. دا ډېر مناسب کار دی، ترڅو چې هغوي وپېژندلی شي او  
ونه خورول شي او الله تعالى غفور او رحيم دی}.  
د سنت نبوی دليل:

حضرت عايشه رضي الله عنها وايې چې: «لَقَدْ كَانَ رَسُولُ اللَّهِ ﷺ يُصَلِّي الْفَجْرَ، فَيَسْهُدُ مَعَهُ  
نِسَاءٌ مِّنَ الْمُؤْمِنَاتِ، مُتَلَفِّعَاتٍ بِمَرْوِطِهِنَّ ثُمَّ يَرْجِعُنَ إِلَيْ بُيُوقِهِنَّ مَا يَعْرِفُهُنَّ أَحَدٌ، مِنْ الْغَلَسِ»<sup>(۱)</sup>  
د سهار په لمانځه کې به له رسول الله ﷺ سره مؤمنو بنخو هم ګډون کاوه، په داسې ډول  
چې په خپلو حجابونو کې به سر تر پایه پټې وي، بیا به بېرته کورونو ته ستنيدلې، د  
جامې دېت والي او د سهار د اول وخت د تيارې له امله به چا نه پېژندلې چې نارينه دي  
که بنځینه». .

په يوه بل حدیث شریف کې رسول الله ﷺ بې بي اسماء رضي الله عنها ته چې باريکې  
جامې بې اغوشتې وي وفرمايل: «يَا أَسْمَاءً إِنَّ الْمَرْأَةَ إِذَا بَلَغَتِ الْمَحِيضَ لَمْ يَصْلُحْ أَنْ يُرَى مِنْهَا  
إِلَّا هَذَا وَهَذَا وَأَشَارَ إِلَى وَجْهِهِ وَكَفْفِيهِ»<sup>(۲)</sup>.

”اې اسماء! بنخه چې حيض ته ورسپري (بالغه شي) هغې ته پکار نه دي چې دبدن کومه  
برخه بې بنکاره شي، له دي او له دي خخه پرته، منځ او دواړو لاسونو ته یې اشاره  
وکړه“.

۱ - صحيح البخاري.

۲ - سنن الكبير للبيهقي.

له پورته قرآنی او نبوي لارښوونو خخه په ډاګه خرگندیزی چې حجاب ته پاملننه د هري مسلمانې بنځی لازمي دنده ده، همدغه راز په سړيو واجب ده چې پرديو بنځو ته له ضرورت پرته ونه گوري او د تهمت له ځایونو خخه ليري و گرخي.

### د حجاب د مشروعيت حکمت

د محمدی شريعت د اخلاقو له مکارمو خخه یو هم حياء ده، رسول الله ﷺ هجه د ايمان جز او یوه برخه بللي ده او هجه حياء چې شرعاً او عرفاً یې په کولو امر شوي دي هجه داده چې بنځه باید د داسې اخلاقو خاونده وي چې هجه یې له فتنو او د شک له ځایونو خخه ليري وساتي، په دي خبره کې کوم شک نشه چې د حجاب مراعاتول او د محجب لباس اغostل هجه اخلاق او گانه ده چې دې حیا خلکو له تپري او نورو فتنو خخه یې خوندي ساتي، نو حجاب د بنځې مصؤنيت دی نه محروميت.

د حجاب مراعاتول یوازې په مېره او بنځه پورې د جنسی اړیکو او د هغو د مقدماتو محدودولو لاره ده او د تولنې له نفسياتي سلامتي سره ډيره مرسته کوي، د مېره او بنځې تر منځ د بشپړ صميميت د پیدا کيدلو سبب کيږي او یو د بل په وړاندې د ارزښت د لوړيدو باعث جوړيږي.

د حجاب رعایت په بنځو باندې لازم کړا شوي دي، نه په سرو باندې، دا پدې خاطر چې بنځه نظر په بدنه جوړښت سره تل د سړي مرغوبه او د مينې د غوبښتو مورد ده. په بنځه کې همدا فطري زړه رابنکون او کشش ددې سبب کيږي، ترڅو سړي د بنځې طلب کوونکۍ او غوبښتونکۍ شي، ددې علمي او فطري حقیقت په نظر کې نیولو سره، اسلام د واقعي او فطري دین په حیث بنځې په دې مکلفې کړې دي چې خپل بدنونه د پردو نامحرمو سرو خخه پت کړي، ترڅو د ناپاکو نظر وونو مخ خخه محفوظې او امن کې وي، له همدي امله حجاب د بنځو په حق کې یو درناوی او عزت دي نه تبعيض او محدوديت.

### د حجاب د احکامو شرحه

#### د شرم د ځایونو د ساتنې امر

الله تعاليٰ ﷺ بنځو ته د خپلو شرم ځایونو د ساتنې امر کړي دي، حجاب او خان پټول د هغو د ساتنې وسیله گرخې، خکه د عورت لوڅول ددې سبب کېږي چې سړي ورته و گوري په هغو کې فکر و کړي او خوند ورڅخه و اخلي، بالاخره له دي لاري انسان زنا

او فحشاء ته لار پیدا کوي. رسول الله ﷺ فرمایي: "سترگې هم زنا کوي او د هغو زنا کتل دي، تر دي چې فرمایي: "او فرج ييا د هغو تصدیق او ياتکذیب کوي".

په تېر شویو آيتونو کې سړي په دي مامور شوي دي چې خپلې ستراکې بنکته، ئان له فواحشو ليري وساتي او بنځې هم د سړيو په شان همداسې ماموري دي.  
د ستراکې بنکته ساتل

نر او بنځې ته لوړنۍ امر د ستراکې د بنکته ساتلو شوي دي او له بنکته ساتلو خخه مقصد د زنا له مقدماتو خخه د ستراکې ساتل دي چې په احاديثو کې يې بيان راغلى دي، لکه چې د بنځو له لوري سرو ته کتل بنځو ته د فتنې لامل دي، همدا شان د سړيو له لوري بنځو ته کتل او د هغو له جمال خخه خوند اخیستل د سړيو لپاره د فتنې او فساد منبع ده، نو د شريعت حکم دا دي چې که نظر تصادفي وي هغه ګناه نه لري، خود دويم خل او خوند لپاره کتل منعه دي.

په یوه حدیث کې رسول الله ﷺ فرمایي: «څوک چې د بنځو محاسنو او بنایست ته گوري، الله تعالی به د قیامت په ورخ د هغه په ستراکې کې سرب واقوی»<sup>(۱)</sup>  
نو اسلامي شريعت د جمال او بنایست ذوق محوه کول نه غواړي، بلکې غواړي چې سړي دي خان ته یوه بنځه غوره کړي چې خوبنه يې وي هغه په نکاح کړي او هغه د توجه او ذوق مرکز و ګرځوي او د هغې له بنایست خخه دي خوند واخلي، او له نورو خواوو خخه دي خانونه وساتي چې د خپلې بنځې په خای په بل لوري وانه وري او په فحشا او نارواوو کې ونه لوپوري.

د زینت له بنکاره کولو خخه منعه

د ستراکې د بنکته ساتلو حکم هم نارينه وو او هم بنځو ته شوي دي، خو اجنبي ته د بسکلا بنکاره کول بنځې ته حرام ګرڅول شوي دي، څکه د بنځې بدن پرته له مخ او لاسونو تبول عورت دی چې پرديو سړيو ته يې بنکاره کول جواز نه لري.

هغه زینت چې بنکاره کولاي شي

هغه زینت چې بنکاره کولاي يې شي، هغه په معین چوکاټ کې دي چې هغه د جامو، لاسونو، مخ، ستراکو رنجو، نکريزو، زیوراتو لکه د لاس د ګوتونه زینت دی او ددي زینت

بنکارول هغو کسانو ته جواز لري چې له هغو سره ېې نکاح د ابد لپاره حرامه وي، او یا هغه ماشومان او لاس لاندې چې له جنسی مسایلو سره مینه نه لري.<sup>(۱)</sup> له نومورو سرو پرته هېڅوک ددي حق نه لري چې د بنځې زينت ته وګوري، حتی بنځو ته د دې ممانعت دی چې د تګ په وخت کې خپلې پښې په داسي زور سره ووهی چې د هغوي د زیوراتو غږ خرګند شي او د خلکو د پاملنې سبب شي لکه چې مو وویل د زينت بنکاره کول په یوه محدود او کوچني چوکاټ کې دي او هغه دا دی چې له ارادې پرته بنکاره شي.

بنځه خپل ظاهري زينت خپلو هم جنسو بنځو ته بنکاره کولاي شي، خو که بنځه ناپیژنډل شوې وي او یا د بد شهرت خاونده او یا شک منه وي هغو ته هم د ذکر شوي زينت بنکاره کول پکار نه دي چې د روایتونو له مخې د فتنې سبب کېږي.

### د عورت پتوالی

د عورت پټول که هغه په لمانځه کې وي او که له لمانځه خخه بهر وي له ديني فرایضو خخه دي، حتی که هېڅوک هم نه وي باید چې عورت ېې پست وي، په یوه حدیث کې یوه صحابي له رسول الله ﷺ خخه پوبنته وکړه چې يا رسول الله که مور یوازې یو خه به کوو؟ رسول الله ﷺ ورته وفرمايل: الله تعالى تر ټولو ددي حق دار دي چې خلک ورڅخه حیا و کړي.<sup>(۲)</sup>

### د عورت پټولو مسایل

۱. د بنځو او سپريو یو بل ته بې ضرورته یا یا کتل جواز نه لري، بلکې یوازې لومړۍ کتل روا دي، خو که ضرورت و لکه د ګواهۍ په وخت کې، يا د مرض خای ته د ډاکټر کتل روا دي.
۲. نا محروم سپريو ته د بنځې له مخ، لاسونو او پښو خخه پرته ټول بدن عورت دي.

۱ - تفسیر ابن کثیر.

۲ - سنن الترمذی.

۳. محرمو سریو ته یې له نامه تر خنگنو، خیته او شا عورت دی. ینې مخ، سر او وېښتانو ته یې کتل جواز لري. د مخ، سر، سینې (گربوان) لینگو، مهو او وېښتانو ته د نارينه محارمو کتل، خکه جواز لري چې دغه خایونه د گانپو د خپولو خایونه دي.<sup>(۱)</sup>

۴. سری د خپلې بسنجي ټول بدن ته کتلاي شي او هم یې مسه کول ورته جواز لري.

۵. یوه بشنه د بلې بسنجي له عورت خخه پرته ټول بدن ته کتلاي شي او له نامه تر زنگنوونو(خیته او شا هم پکې شامل دي) عورت دی چې کتل ورته جواز نه لري. خو ډاکتره بشنه د بشنجي فرج ته د ضرورت له مخې کتلاي شي.

۶. د سریو عورت د بشنجو او نارينه وو په حق کې له نامه خخه تر خنگنوونو پوري دي.

۷. د بشنجو لپاره د چسپو جامو کارول چې د بدن لوړ او ټیټ خایونه یې ورڅخه خرګند شي جواز نه لري، که خه هم لمونځ ورسره کېږي، خکه حجاب ته پاملننه په پراخو جامو سره کېږي.

باید په پام کې ولرو چې د اسلام مبارک دین د پردايی حکمونه د ټولنې د سلامتیا او خونديتوب لپاره اینېني او موخيه یې له هر ډول اخلاقې او ټولنیزو مفاسدو مخنيوی او د یوې پاکې او سالمې ټولنې رامنځ ته کول دي، د بشنجو له خوا د پردايی مراعاتول، د سرېو له خوا په جامو او ناسته ولاړه کې د حیاء او ټولنیزو ادبو مراعاتول هېڅکله په انسانانو کې د محدوديت او بنديز لګولو په معنا نه وي.

دا حکمونه نه یوازې دا چې د ټولنې د پرمتګ مخه نه نیسي، بلکې د ټولنې د روحي او جسمی آرامي او ډاه لامل کېږي او د ټولنې ودې او پرمتګ ته لاره هواروی.



۱. حجاب تعریف کړئ.

۲. حجاب مراعاتول خه حکم لري؟

۳. د حجاب د مشروعيت حکمت خه دي؟

۴. د حجاب په احکامو کې کومې خبرې ضروري دي؟

۵. بشنه کوم زینت بسکاره کولای شي؟

## د بسخی او مېړه د ستونزو د حل لاري

د انساني طبیعت له منځي کله کله د بسخی او خاوند تر منځ ستونزې او غلط فهمي پیدا کیږي، اسلام د هغو د حل لاري مور ته بشودلې دي.

د نېکمرغه مسلمانې کورنۍ اصلې انځور

د اسلام دين له مسلمانانو خخه په کلكه غوبښته کوي، چې په خپلو منځونو کې بنه چلنډ وکړي او دې ته یې هڅوی چې یو په بل بنې لورېنې ولري او خاصل ډول بنځه او خاوند یې متقابل احترام او خلوص ته هڅولي دي. یو بل ته د زيان نه رسولو حکم کوي، سړي ته له تولو نژدي شخص د هغه بنځه او بنځې ته تر تولو نژدي کس د هغې خاوند دي، نو ددې لپاره چې دوى په نېکمرغى کې ژوند تېر کړي، یو بل ته نه یوازې داچې د ستونزو لامل نه شي، بلکې د یو بل لپاره سربندنه او تېریدنه وکړي، نو ځکه د اسلام شريعت بنځې او خاوند دواړو ته ځانګړې لارښوونې کړي، مېړه ته امر دی (وَعَاشُوهُنَّ بِالْمَعْرُوفِ)<sup>۱</sup> په بنه توګه ژوند ورسره وکړئ. په حدیث کې راغلي: د الله ﷺ په نزد په تاسو کې ډير بنه هغه خوک دی چې خپلې کورنۍ ته ډير بنه وي او زه په تاسو تولو کې خپلې کورنۍ ته غوره يم.<sup>(۲)</sup>

له عايشي رضي الله عنها خخه روایت دی چې رسول الله ﷺ له جهاد خخه علاوه په هيچا هم ګذار ندي کړي او نه یې خوک وهلي دي.

همندا راز بنځو ته د اطاعت امر شوی، په حدیث شریف کې راغلي که له الله تعالى خخه پرته بل چاته سجده کيدلای، نو بنځې به خاوندانو ته په سجده کولو ماموري شوې واي.<sup>(۳)</sup>

دا تول د بنیازه ګلپه ژوند لپاره دي، ځکه چې نېکمرغى په مینه، محبت، زړه سوی او اطاعت کې ده، په تاو تريخوالې او سختي کې بدمرغى پرته ده او د کورنۍ د ډنګیدو سبب جوړي. خو خرنګه چې د طبیعي او محیطي لاملونو له کبله، کله نا کله په ځینو کورنیو کې دا غوره اصلې حالت بدلون مومي او په کورنیو اړیکو کې ستونزې راولاءړي، نو اسلامي شريعت ددې غیر مطلوب حالت لپاره هم د حل لاري وړاندې کړي چې په لاندې توګه بيانيري:

<sup>۱</sup> سوره النساء آیت: ۱۹.

<sup>۲</sup> - شرح صحيح البخاري.

<sup>۳</sup> - سنن أبي داود.

## د بىخى او خاوند تر مينخ د ستونزو د حل لارى

كە چىرىپە ازدواجى ژوند كې ستونزى پىدا شى او بىخە پە ناچقە چول نافرمانى او سرغۇرنى كوي نو شريعت د هغۇ د حل لارە بىكارە بىسۇدىپى ده چې پە نصىحت، ئاي جلا كولو پىلىرىي او بىا پە طلاق پاي تە رسىپرىي. الله تعالى ﷺ فرمائى:

**﴿وَاللَّاتِي تَحَافُونَ نُشُورَهُنَّ فَعَظُوهُنَّ وَاهْجُرُوهُنَّ فِي الْمَضَاجِعِ وَاضْرِبُوهُنَّ فَإِنْ أَطْعَنُكُمْ فَلَا تَبْغُوا عَلَيْهِنَّ سَبِيلًا إِنَّ اللَّهَ كَانَ عَلَيْأَكُبِيرًا﴾** [النساء: ٣٤] او تاسىپى چې د كومۇ بشۇلە سر غۇرنى خىخە اندېپىمن ياست: هغۇي پوه كېئى، د خوب خايونە ورخىخە جلا كېئى او ويپى وهى، آسانە وھل، داسىپى سخت وھل نە چې پە بدن اثر پىرىدى يىپى خە مات شىي)، نو كە هغۇي ستاسىپى فرمان بردارىپى شىي، نو هغۇ تە د لاس غۇرنى لە پارە بىخایە پلمىپى مە جوپروئى، يقىنا الله تعالى چىر لور او لوى ذات دى.

د حل ددغۇ لارو د روا كىدلۇ يواخىنى مقصد د كورنى دساتىپى هىخە دە، دا دنفوسو او د حالاتو د اصلاح لپارە يو وقايدى عمل دى، نە داچې زىرونە لە فساد، بغض او كىپى خىخە چىك كىرى.

## د مىرە او بىخى د كورنى مىنخىگەر توب

كە له ذكر شويو لارو د بىخى او مىرە تر مينخ ستونزى حل او محبت پىدا شو، خۇ بىنە او كە نو بىا اسلام ددىپ امر كوي چې د دواپو خىلوان دې مىداخلە و كېرى، الله تعالى ﷺ فرمائى: **﴿وَإِنْ حَنْثَمْ شَقَاقَ بَيْنَهُمَا فَابْعَثُوا حَكَمًا بَيْنَ أَهْلِهِ وَحَكَمًا مِنْ أَهْلِهَا إِنْ يُرِيدَا إِصْلَاحًا يُؤْفِقُ اللَّهُ بِئْنَهُمَا﴾** [النساء: ٣٥] او كە تاسىپى د مىرە او مېرىمنى د اپىكىو د خرايدىو پە باب اندېپىمن ياست؛ نو يو منخىگەرى د مىرە لە خىلوانو خىخە او يو د مېرىمنى لە خىلوانو خىخە و تاكىء، كە هغۇي دواپە روغە جوپە كول و غوارپى نو الله بە د هغۇ دواپو تر مينخ د توافق لارە برابەر كېرى. او پە دې كې شك نشته چې ددغۇ دواپو اپخونو لە مىنخىگەر و خىخە خىرخواه او د بىنە نىت او ارادىپى لرونكىي كسان غورە كول، لە هغۇ مەھمۇ اسپابو خىخە دى چې دواپە لورى پە خىل ورسىپارل شوي كار كې بىراليتوب تە رسولاي شى، چې هغە د اختلاف او ستونزو د اسپابو لىرىپى كول او د زوجىت د ژوندانە بىرته راگرخول دى.

## د حل وروستى لارە

كە دا تۆلىپى هىخې ناكامىپى شوپى او د اصلاحىي كوششىنۇ خىخە هم نا اميدى راغله، نو بىا د ستونزو د لىرىپى كولو لپارە طلاق يواخىنى لارە پاتىپى كېرىپى چې اسلام روا كېرى دە، الله تعالى ﷺ فرمائى: **﴿وَإِنْ يَتَفَرَّقَا يُغْنِي اللَّهُ كُلًا مِنْ سَعَتِهِ وَكَانَ اللَّهُ وَاسِعًا حَكِيمًا﴾** [النساء: ١٣٠]

﴿خُو كه مېړه او بنځه یو له بله بېل هم شي، نو الله به په خپل پراخ قدرت سره هر یو بل ته له محتاجي نه پې نيازه کړي. د الله ﷺ لوريښي لمن ډېره ارته ده او هغه د حکمت خاوند دي﴾.

په دې آيت کې مېړه او بنځي دواړو ته وروسته له دې چې له لوی نعمت (زوږيت) خخه چې الله تعالى ﷺ ورپه برخه کړي و محروم شول تسلیت او ډاډ ګيرنه ورکول شوې ده.

﴿وَإِذَا طَلَقْتُمُ النِّسَاءَ فَبَلْغُنَ أَجْلَهُنَّ فَامْسِكُوهُنَّ بِعِرْوَفٍ أَوْ سَرِحُوهُنَّ بِعِرْوَفٍ وَلَا تُمْسِكُوهُنَّ ضِرَارًا لَتَعْذِدُوا وَمَنْ يَفْعُلْ ذَلِكَ فَقَدْ ظَلَمَ نَفْسَهُ﴾ [البقرة: ۲۳۱] «او کله چې تاسې بنځو ته طلاق

ورکړئ او د هغو عدت په پوره کېدو شي، نو یا یې په بنه توګه وساتئ یا یې په بنه شان رخصت کړئ ماحض د ربپولو لپاره یې مه ايساروئ چې دا به ټري زياتي وي او خوک چې دا کار وکړي هغه به په حقیقت کې خپله پر خپل خان ظلم وکړي».

که ستونزې د سړي له خوا وي

که چیرې بنځه وویني چې مېړه یې رغبت ورسره نه لري، مخ ورڅخه اړوي او ستونزې ورته پیدا کوي، په دې صورت کې بنځې ته په کار دي چې د ستونزو په سبب خان پوه کړي او د هغو د ليري کولو او علاج لپاره هڅه وکړي، نو که چیرې دا ستونزه په دې حل کیده چې د سړي د خوبنۍ لپاره بنځه له خپلو څینو حقوقو خڅه ورتېره شي، دا بنه کار دي چې د تاو تريخوالې د ډېرې دو مخه ورباندي ونيسي، الله تعالى ﷺ فرمائي: **﴿وَإِنْ امْرَأً حَافَتْ مِنْ بَعْلِهَا نُشُورًاً أَوْ إِعْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلُحُ حَيْرٌ﴾**

[النساء : ۱۲۸] «کله چې کومه بنځه د خپل مېړه له ناوره چلنديا مخ اړونې خڅه په وپره کې وي، نو هېڅ باک نشه، که مېړه او مېرمن (د خه حقوقو پر کمولو زیاتولو) په خپلو مينځو کې روغه جوړه وکړي. روغه جوړه په هر حال ډېره بنه ده».

او که مېړه د بنځې په حق کې ظلم کوي، نفقه نه ورکوي، یا بې دینه وي، ناوره او ناروا اخلاق لري، اسلام بنځې ته دا حق ورکړي چې قاضي ته مراجعه وکړي او د خلعي غونښته ورڅخه وکړي. الله تعالى ﷺ فرمائي: **﴿وَلَا يَحِلُّ لَكُمْ أَنْ تَأْخُذُوا مِمَّا آتَيْتُمُوهُنَّ شَيْئًا إِلَّا أَنْ يَخَافَ أَلَّا يُقِيمَمَا حَدُودَ اللَّهِ فَإِنْ حِقُّمْ أَلَا يُقِيمَمَا حَدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ﴾** [البقره : ۲۲۹]

" او تاسو (مېړونو) ته روا نه دي چې له هغه خه خڅه چې دوى ته مو ورکړي (مهر) ورڅخه واخلي، مګر که دواړه د الله ﷺ پرحدودو په دريدو کې اندېښمن وي په داسې حال کې که بنځه د خان د خلاصونې لپاره (مېړه ته) خه ورکړي، نو په دوى دواړو خه ګناه نشه".

## د طلاق اختيار خاوند سره دی

- الله تعالى حکم د طلاق اختيار یوازې د نارینه په لاس کې ورکړي او په دې کې ډېر حکمتونه دی چې ځینو ته ېې په لاندې ډول اشاره کېږي:
۱. سړۍ تر بسنجې په خپلو عواطفو او احساساتو زیات کټروول او واکمنې لري، نو که د طلاق اختيار بسنجې ته ورکړ شې، نو ډیرې به په یوه معمولي ستونزه د طلاق خواته مخه کړي.
۲. نارینه د واده په مهال مهرونه اداء کوي، نور مصارف هم دوى کوي او بسنجې په واده کې مصارف نه لري، بلکې مهرونه لاس ته راوړي، نو سړۍ د نکاح په قطع کولو کې سنجول شوی قدم پورته کوي او په آسانه طلاق نه ورکوي.
۳. د اسلام شريعت د طلاق د کميدلو پلوی دی او له همدي کبله ېې په حلالو چارو کې تر ټولو ناپوره کار شمېرلی، خو د نا چاري په صورت کې ېې یوازې سړيو ته د هغه د کارولو حق ورکړي، که بنسخو ته ېې هم دا حق ورکړي وای، نو ییا به د طلاق ورکولو پدیده ډېره پېښیده او کورنې به د ډنګېدو له تهدید سره زیاته لاس او ګریوان وه.

### فالیت

بنوونکي دې زده کوونکي په دریو ډلو وویشي چې په لاندې موضوعاتو باندې یو له بل سره خبرې اترې کړي:

۱. د بسنجې او خاوند تر منځ د ستونزو د حل لارې کومې دی؟
۲. که ستونزې د سړۍ له خوا وي، خه کول پکار دي؟
۳. د طلاق اختيار خاوند ته ولې ورکړ شوی دی؟



۱. د نېکمرغې مسلمانې کورنې انځور بیان کړئ.
۲. د بسنجې او خاوند تر منځ د ستونزو د حل لارې خه دي؟
۳. د بسنجې او خاوند د ستونزو د حل وروستني لاره کومه ده؟
۴. که ستونزې د سړۍ له خوا وي، نو حل خه دي؟
۵. د طلاق اختيار خاوند ته ورکړ شوی دی، په دې کې خه حکمتونه دی؟



د مسلمانې کورنې اصلې انځور خه دي؟ په دې هکله یوه مقاله ولیکړي.

## طلاق

د الله ﷺ په وړاندې په حلالو کې ناخوبن حلال طلاق دی او شريعت د مېره او بنځې تر منځ د ستونزو د وروستي حل په توګه روا کړي دی.

### د طلاق تعريف

طلاق په لغت کې: د قید لېږي کولو ته وايې  
په اصطلاح کې: په خانګرو الفاظو سره د نکاح د قید لېږي کولو او پای ته رسولو ته طلاق ویل کېږي.

### د طلاق د مشروعیت حکمت

طلاق له هغو حلالو شیانو خخه دی چې الله تعالیٰ ﷺ ته خوبن نه دی، ليکن دا د هغې مریضې کورنی علاج دی چې نورې ټولې دواوې یې کارولې وي او یوازې همدغه دوا ورته پاتې وي، د طلاق مثال داسې طبیب او ډاکتر ته ورته دی چې په بدن کې د خراب شوی غري پېښیدو ته اړ کېږي، تر خو نور بدن ته سرايت ونه کړي.

کله چې د مېره او بنځې حالت دې حد ته ورسیپو چې کرکه او کینه د مینې او محبت خای ونسی، د ژوند پر مخ بیول ورته ګران او ناشونی شي، نو بیا غوره دا ده چې په خوشحالی سره بیل شي او د خپلې خوبنې نوی ژوند پیل کړي، د کرکې له شتون سره سره د زوجینو یو خای او سپدلي او د طلاق لاره بندول لکه په کفری ټولنو کې چې معمول دي، ددي باعث ګرځي چې ناروغي د کورنی نورو غرو ته سرايت وکړي، طبیعتونه یې فاسد او له کینو خخه چې کېږي، انساني پاک احساسات یې بدلون پیدا کوي، د ماشوم ژوند بیا د مور پلار له داسې ګله ژوند خخه چې هغه له اختلافه او نفترتونو ډک وي په جلا والي کې چېر بنه او یا کم ضرره وي، له کرکجنو او متخصصو والدينو سره به خنګه ماشوم صالحه تربیه تر لاسه کړي؟ او له کومه به د ماشوم د مینې، شفقت او مهرباني عاطې په خواب وویل شي، په داسې حال کې چې هغه ورته په دې عمر کې ډېره اړتیا لري. ناروغه کورنی د ټولنې د فساد سبب جوړ پېږي، نو هغه سړۍ به خه کوي چې له خپلې بنځې نه یې کرکه وي ېې له دې چې خان ته به بله ملګرې پیدا کوي او د شهوت غریزه به ورباندې سروي، بنځه به بیا خامخا دې ته ورته کار کوي او په دې ډول

به د همدي کورني نارو غي د تولني نورو و گرو ته سريات کوي او تولنه به په فساد اخته کيري، نو ددي قاعدي له مخيچي چې: له دوو زيانونو خخه کم او خفيف زيان غوره کيري، اسلام طلاق رواکړي دي.

### اسلام صبر او زغم ته ترغيب ورکوي

اسلام د ستونزو با وجود هم مېره او بنخه دواړه دي ته هڅولي دي چې له صبراو زغم خخه کار و اخلي، نارينه پې هڅولي چې د بنخو په طبائعو دي صبر وکړي او د زوجيت دا ژمنه دي نه ماتوي، الله تعالى ﷺ فرمائي:

**﴿وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَى أَنْ تَكْرُهُوْا شَيْئًا وَيَجْعَلَ اللَّهُ فِيهِ حَيْرًا كَثِيرًا﴾** [النساء: ١٩]

«له هغنو (خپلو بنخو) سره په بنه چلنډ ژوند تېر کړئ که ستاسي هغوي نه خوبښيرئ، نو کېداي شي چې تاسي به یو شی نه خوبښوي، خو الله ﷺ به په هغه کې ډېرې بشپړنې ايښې وي». همدا شان اسلام بنخه هم دي ته ترغيب کړي چې له مېره سره په ژوند کولو کې د صبر او زغم خخه کار و اخلي، په آسانۍ دي داسې حالات نه جوړوي چې د کورني جوړښت

ته پې زيان ورسپري، په یوه حدیث کې رسول الله ﷺ فرمائي:

**﴿إِنَّمَا امْرَأَةً سَأَلَتْ زَوْجَهَا الطَّلاقَ فِي غَيْرِ مَا بِأْسٍ فَحَرَامٌ عَلَيْهَا رَائِحَةُ الْجُنَاحِ﴾** "کومه بنخه چې پې موجبه له مېره خخه طلاق غواړي، نو په هغې د جنت بوی حرام دي".

### د طلاق ځکم

په طلاق کې اصل منعه او نه کول دي، خو د اړتیا لپاره روا شوي دي چې له امله پې د بنخې او مېره تر منځ بېټون راخې.

#### د طلاق شرطونه

په طلاق کې مهم شرطونه په لاندې ډول دي:

۱. طلاق ورکونکي به زوج وي، یعنې په صحيح نکاح به دبنخې خاوند وي.
۲. طلاق ورکونکي به بالغ وي، نو د هلک طلاق نه واقع کيري.
۳. طلاق ورکونکي به عاقل وي، نو د لپوني طلاق نه صحيح کيري.

٤. طلاق به په داسې الفاظو ورکوي چې صراحتاً یا کنایتاً ورباندې دلالت وکړي
٥. د کنایي الفاظو په صورت کې به سړۍ د طلاق نیت لري.

### فعالیت

زده کوونکي دي ووايي چې ددوی په سيمو کې سړي خپلو بنځو ته کوم الفاظ استعمالوي چې له ورایه د طلاق معنا ورکوي؟



١. طلاق تعريف کړئ.
٢. د طلاق د مشروعیت حکمت بیان کړئ.
٣. اسلام مېړه صبر او زغم ته رابولي دلیل یې بیان کړئ.
٤. د طلاق حکم خه دی؟
٥. د طلاق شرطونه بیان کړئ.

## د طلاق ډولونه

له ابراهيم النخعي رحمه الله خخه روایت شوی دی چې صحابه کرامو به د سنت مطابق دا غوره ګکل چې بنځي ته له یوه خخه زیات طلاق ورنه کړي (په یوه خل باید درې طلاقه ورنکړل شي) یوه طلاق به یې ورکاوه اوعدت به یې تېریده.

### د طلاق ډولونه

طلاق په مختلفو اعتبارونو وېشل شوی چې په لاندې توګه بیانیرو:

طلاق د لفظ له مخي: طلاق د صيغې او لفظ له مخي په دوه چوله دی: صريح او کنایه.

۱. صريح: هغه لفظ دی چې د طلاق مراد ورڅخه په واضح ډول معلومپري، په عرف او رواج کې هغه په طلاق دلالت کوي، لکه چې بنځي ته ووايي: ته طلاقه، يا ته په ما حرامه یې.

د صريح طلاق حکم: د صريح لفظ په ويلو سره یې له نيت کولو طلاق واقع کېږي، نو که بنځي ته وویل شي چې ته طلاقه یې او بیا دعوه وکړي چې مطلب مې طلاق نه و، دده دغې دعوې ته اعتبار نه ورکول کېږي.

۲- کنایه: په طلاق ورکولو کې داسې لفظونو ته وايي چې هم د طلاق او هم د بل شي معنا ولري، خو خلک یې د صريح طلاق په معنا نه پېژني، لکه چې وايي: له خپلې پلارګنى سره دې یوه خای شه، يا له کوره ووځه.

د کنایي طلاق حکم: د کنایي لفظ په ويلو سره طلاق هلته واقع کېږي چې نيت یې د طلاق وي او که یې نيت د طلاق نه وي طلاق نه واقع کېږي.

طلاق د بدعت او سنت له مخي: د سنت او بدعت له مخي طلاق په دوه چوله دی: سنی او بدعي.

۱. سنی طلاق: سنی هغه طلاق دی چې د سنت موافق وي او هغه داسې چې سېږي خپلې بنځه د ربښتني عذر د لرلو په اساس په یوه طلاق په داسې طهر کې طلاقه کېږي چې ورسره یوه خای شوی نه وي او حامله هم نه وي، له یوه طلاق اچولو وروسته یې پېږدې چې عدت یې تېر شي او ورڅخه بیله شي دا غوره لاره ده. خو که د سپري د جلا کيدو قصد د دلایلو پر بنست پوخ وي د دې لپاره چې خپلې او د بنځي طمعه قطعه کېږي او په یوه طهر کې یوه بل طهر کې دویم او په دریم طهر کې دریم طلاق ورواجوی، دا هم سنی طلاق دي.

۲. بدوعی طلاق: هغه طلاق دی چې د سنت طریقې خلاف ورکړ شی هغه داسې چې خاوند خپلې مېرمنې ته په یو څل دوه یا درې طلاقه، یا د حیض او یا دحمل په دوران کې ورته طلاق ورکړي یا په داسې طهر کې طلاق ورکړي چې په هغه کې یې جماع کړې وي، دا طلاق واقع کېږي، خو ورکونکي یې ګنهګار دي.

دریم- د رجعيت او بینونت له معنې طلاق په درې ډوله دي:

۱. رجعي طلاق: هغه دی چې زوج له طلاق څخه وروسته ددي واک او اختيار ولري چې خپله مېرمن راوګرځوي یې له دې چې نوي عقد ته اړتیا پیدا شی، د هغې خوبنې وي او یا یې نه وي. دا د لوړۍ او دویم طلاق له ورکولو وروسته، خو په دې شرط چې د عدت وخت یې لا پاتې وي او که یې د عدت وخت تېر شو، یا رجعي طلاق په بائن بدليوري او د مېرمنې خاوند له نوې عقد پرته د هغې د راګرڅيدو واک نه لري.

۲. باين طلاق: هغه طلاق ته وايې چې په کنایي الفاظو لويدلى وي، لکه چې ورته ووايې ته نوره جلا کړاي شوې یې، کورته دې ولاړه شه، یا له کوره ووزه او داسې نور، خو په دې شرط چې د طلاق نيت ولري، په دې صورت کې یو باين طلاق واقع کېږي زوج کولای شي په نوي عقد او مهر طلاقه کړې بشئه بېرته په نکاح کړي.<sup>(۱)</sup>

۳. مغلظ طلاق: هغه طلاق ته وايې چې په درې طلاقه سره خپله مېرمن طلاقه کړي، په دې صورت کې خاوند نه شي کولای چې طلاقه کړې مېرمن ځان ته راوګرځوي، خو هلته یې په نکاح کولای شي چې دا مېرمن له بل چا سره په صحیحې نکاح سره واده وکړي، هغه ورسره یو ځای شي، بیاپې یا طلاقه کړي او یا ورڅه مړ شي او عدت یې هم تېر شي، نو ده ته په دې صورت کې روا ده چې نوې نکاح ورسره وکړي.

فعاليت: زده کونکې دې په خپلو منځو کې د طلاق ډولونه روښانه کړي.



۱. طلاق د لفظ له معنې په خو ډوله دي؟ بیان یې کړئ.
۲. طلاق د بدعت او سنت له معنې په خو ډوله دي؟ شرحه یې کړئ.
۳. د طلاق ډولونه د رجعيت او بینونت له معنې په ګوته کړئ.

## د تفرق دولونه<sup>(۱)</sup>

له طلاق خخه علاوه د بنځي او خاوند تر منځ د خلع، لعان، ایلاء، او ظهار په ذريعيه هم بیلتون را منځ ته کېږي، غواړو په دي لوست کې په همدي موضوعاتو خبرې وکړو.

### ۱. خلع

کله کله د مېرمنې او خاوند تر منځ ژوند تریخ او ستونزمن شي، مېرمن کولای شي د خه مال په عوض کې خپل خاوند په خلع کولو قانع او خان ورڅخه جلا کړي.

### د خلع تعريف

خلع په لغت کې: لېږي کولو ته وايي.

د فقهاوو په اصطلاح کې: له بنځي خخه د هغې د مال په عوض کې د خلع په لفظ سره د نکاح د واک ختمولو ته ويل کېږي<sup>(۱)</sup>

### د خلع مشروعيت

کله کله د طبیعي، اخلاقي، دیني او صحې سببونو له امله د مېرمن او خاوند تر منځ ژوند ستونزمن شي چې په نتیجه کې مېرمن، نور نه غواړي چې د خپل خاوند سره ژوند وکړي. د همدي اړتیا له مخي اسلامي شريعت خلع روا کړي، خود مال په عوض کې وکړاي شي خان له دي حرج او تکليف خخه خلاص کړي، تر خود الله ﷺ د حدودو خخه د تېري او د خاوند د اطاعت په مخالفت کې ونه لوپړي.

### د خلع د مشروعيت دليل

الله تعالى ﷺ فرمایي: «فَإِنْ خِفْتُمُ الْأَيْقِيمَا خَدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ» [البقرة: ۲۲۹] "نو که تاسې ته دا وېره وي چې هغوی دواړه به د الله ﷺ پر حدودو ټینګ پاتې نشي، نو د هغو دواړو په منځ کې ددې خبرې باک نشته چې مېرمن خپل مېره ته یو خه بدلو رکړي (او خان ورڅخه بېل کړي)."

نبوي حدیث: له ابن عباس رضي الله عنهمَا خخه روایت دی چې د حضرت ثابت بن قيس الانصاری رضي الله عنه مېرمن (جميلة بنت أبي بن سلول) رسول الله ﷺ ته راغله ويې ويل: اي د الله رسوله ! زه د ثابت بن قيس په دين او اخلاقو نیوکه نه لرم، خونه غواړم

چې د تريخ ژوند له امله په ناروا کار او د کفر په اسیابو کې ولویرم، رسول الله ﷺ ورته و فرمایل: (ته غواړې چې خپل باغ بېرته ورکړې) هغې وویل: هو، نو ده ته یې باغ بېرته ورکړه او رسول الله ﷺ ثابت رضى الله عنه ته د منلو امر وکړ، نو یې پرپنوده.<sup>(۱)</sup>

## د خلم حکم

د خلم په تر سره کيدلو باين طلاق واقع کيږي او په بشخې د تاکلي مال ورکول لازميږي.

### د خلم او طلاق تر منځ توپير

طلاق د سړي له لوري ورکول کيږي او خلم د مېرمنې له خوا د یوه خه مال په ورکولو غوبنتل کيږي. کله چې د دواړو اړخونو موافقه راغله، خلم تر سره کيږي او په بشخې باندي د تاکلي مال ورکول لازميږي.

### بې سبې د خلم د غوبنتې کراهیت

له کوم موجه سبې خخه پرته د خلم غوبنتنه مکروه کار دی، په یوه حدیث کې له رسول الله ﷺ خخه روایت شوی چې فرمایي: «أَيُّهَا الْمُرْسَلُونَ إِذَا أَخْتَلَعْتُ مِنْ زَوْجِهَا مِنْ غَيْرِ بَأْسٍ لَمْ تَرِحْ رَائِحَةَ الْجَنَّةِ»<sup>(۲)</sup> هره بشخه چې له اړتیا پرته له خاوند سره خلم وکړي د جنت بوی به یې تر سپرمو نه شي.

او په بل حدیث کې فرمایي: «أَيُّهَا الْمُرْسَلُونَ سَأَلْتُ رَزْوِجَهَا طَلَاقًا فِي غَيْرِ مَا بَأْسٍ فَحَرَامٌ عَلَيْهَا رَائِحَةُ الْجَنَّةِ»<sup>(۳)</sup> هره بشخه چې له شدیدې اړتیا پرته له خاوند خخه د طلاق غوبنتنه وکړي په هغې د جنت بوی حرام دی.

## د خلم احکام

• که چیرې جفا، نافرمانی او بدہ کړنہ د خاوند له خوا وي، نو سړي ته دا مکروه ده چې له مېرمنې خخه بدل واخلي، خو که نافرمانی د مېرمنې له خوا وي بیا د خلم په مقابل کې د عوض او مال اخيستل روا دي.

• هر هغه شي چې مهر او د نکاح بدل جوړ بدلاي شي، هغه د خلم عوض او بدل هم کېدای شي.

۱ - السنن الكبير للبيهقي.

۲ - مسند الصحابة في الكتب الستة.

۳ - السنن الكبير للبيهقي.

• خلع د زوج له موافقې پرته صحت نه پيدا کوي، ئىكە طلاق وركول د سېرى حق دى،  
نو كە خاوند يې ونه مني خلع نه واقع كىري.

٢- لعان

## د لعان تعریف

لعان پەلغت كې: له لعن خخە اخىستىل شوى چې لېرى كولو تە وايى.  
پە شرعىي اصطلاح كې: د مېرمىي او خاوند تر منئ لە لعن او غضب سره شھادت وركولو  
تە وايى چې د زنا د شھادت پە خېرى د خلورو شاھدانو ئاي نىسى، سېرى پە دۇل  
شاھدىي وركولو سره د قىذف لە حد خخە خلاصىرىي او قىسمنە يې د خلورو شاھدانو  
حکم پيدا کوي او بىشخە پە دې چول شاھدىي وركولو سره د زنا حد لە ئاخان خخە دفع  
کوي او له حد خخە ژغورلى كىري.

## د لعان مشروعيت

د لغان مشروعيت پە قرآن كريم ثابت دى، الله تعالى ﷺ فرمائىي:

﴿وَالَّذِينَ يَرْمُونَ أَزْوَاجَهُمْ وَمَنْ يَكُنْ هُمْ شُهَدَاءِ إِلَّا أَنفُسُهُمْ فَشَهَادَةُ أَحَدِهِمْ أَرْبَعُ شَهَادَاتٍ بِإِنَّ اللَّهَ لَمِنَ الصَّادِقِينَ ۚ وَالْخَامِسَةُ أَنَّ لَعْنَتَ اللَّهِ عَلَيْهِ إِنْ كَانَ مِنَ الْكَاذِبِينَ ۖ وَيَدْرُأُ عَنْهَا الْعَذَابَ أَنْ تَشَهَّدَ أَرْبَعَ شَهَادَاتٍ بِإِنَّ اللَّهَ لَمِنَ الْكَاذِبِينَ ۚ وَالْخَامِسَةُ أَنَّ غَضَبَ اللَّهِ عَلَيْهَا إِنْ كَانَ مِنَ الصَّادِقِينَ﴾ [النور: ٩-٦]

«او كوم كسان چې پىر خېلىو مېرمنو باندى تور لگوئي او له هغۇ سره پە خېلى د هغو لە  
خېلى ئاخان نە پرته نور شاھدان نە وي، نۇ له هغۇ نە د يوه تن شاھدىي (دا د چې هغە)  
خلور خلە پە الله ﷺ باندى پە قىس خورلۇ سره شاھدىي ووايى چې هغە (پە خېلى تور ويلو  
كې) رىبىنتونى دى او پىنئۇم خىل ووايى چې پىر هغە باندى دې د الله ﷺ لىعت وي كە هغە  
(پە خېلى تور ويلو كې) دروغىجن وي او له بىشخى نە د سزا مخنيتى پە دى چول سره  
كېدايى شي چې هغە خلور خلە پە الله ﷺ باندى پە قىس خورلۇ سره شاھدىي ووايى چې  
دغە سېرى (پە خېلى تور ويلو كې) دروغىجن دى او پە پىنئۇم خىل كې ووايى چې پىر هغې  
باندى دې د الله ﷺ غضب وي كە هغە (پە خېلى تور ويلو كې) رىبىنتونى وي.»

لە ابن عمر رضي الله عنه خخە روایت دى چې رسول الله ﷺ د انصارو د يوه سېرى او دده  
د بىشخى تر منئ لغان تر سره كې او دوى يې سره جلا كېل.<sup>(١)</sup>

## د لغان د مشروعيت حكمت

لغان ددى لپاره روا شوي دى چې د تور لگولو پە صورت كې سېرىيو تە د خېلى حريم  
خخە د دفاع وروستى لاره جوړه شي، خو سېرى وکولاي شي دنورو شاھدانو د نە شتون

په صورت کې د وروستي وسیلې په توګه له خپلو مؤکدو گواهیو خخه کار واخلي او مېرمنې ته دده د حريم د پایمالولو سزا ورکړي. خو خرنګه چې د اسلامي شريعت بنستې په عدل اینبودل شوي، بشنجي ته هم له خان خخه ددفاع او د خاوند د تور د لیرې کولو حق ورکړ شوي، خو په خپلو مؤکدو گواهیو دا عذاب او پیغور له خان خخه لیرې کړي.

## د لuan کيفيت

کله چې خاوند خپله مېرمن په زنا تورنه کړي او یا د هغې د ماشوم له نسب خخه منکر شي (چې دا هم د صريح زنا کولو په معنا ده) او په دې خبره کوم بسکاره دليل هم ونه لري، بشنځه دده تور ونه مني او د قذف د حد د اقامت غوبښته وکړي، نو قاضي به د دوى تر منځ د لuan پرېکړه کوي او دواړه به هغه مخصوص الفاظ چې قرآن کريم د لuan لپاره تاکلېي د قاضي په وړاندې وايي، له دې خخه وروسته قاضي بشنځه او خاوند سره جلا کوي چې یا دا مېرمن په دې سړي باندې حرامېږي.

## د لuan حکم

د لuan د شاهدۍ په ویلو د مېرمن او خاوند تر منځ جلا کيدل واجبيوري، قاضي به د دوى د جلا والي حکم کوي، په دې سره باين طلاق واقع کېږي او له مېرمنې سره جماع او د جماع دواعي حرام ګرځي، که خه هم سره جلا شوي لا هم نه وي.



۱. خلع تعريف کړئ.
۲. د خلع د مشروعیت حکمت خه دی؟
۳. د خلع د مشروعیت دليل خه دی؟
۴. د خلع حکم خه دی؟
۵. آیا د خلع او طلاق توپیر شته؟
۶. بې سبې د خلع کول خه حکم لري؟
۷. لuan تعريف کړئ.
۸. د لuan د مشروعیت حکمت او دليل روښانه کړئ.
۹. د لuan کيفيت خه دی؟ بیان یې کړئ.
۱۰. د لuan حکم وښیء.

## د تفریق پاتې دولونه<sup>(۲)</sup>

۳- ایلاء

ایلاء په لغت کې: قسم ته وايي.

په شرعی اصطلاح کې: په تاکید سره داسې قسم کولو ته وايي چې خپلې منکوحې ته به تر خلورو میاشتو يا له هغه زیات وخت پورې نه ورنژدې کېږي (جماع به ورسره نه کوي).

### د ایلاء کفاره:

کله چې خاوند د خلورو میاشتو خخه مخکې خپلې مېرمنې ته رجوع وکړي کفاره پرې لازمېري، دغه کفاره د قسم کفاره ده.

### د ایلاء مشروعيت

د ایلاء مشروعيت د الله تعالى ﷺ په دې قول ثابت دي: **﴿الَّذِينَ يُؤْلُونَ مِنْ أَهْلِهِمْ تَرِبُّصٌ أَرْبَعَةٌ أَشْهُرٌ فَإِنْ فَأُوذُوا فَإِنَّ اللَّهَ عَفُورٌ رَّحِيمٌ ﴾ وَإِنْ عَزَمُوا الطَّلاقَ فَإِنَّ اللَّهَ سَيِّعُ عَلَيْهِمْ** [البقرة: ۲۲۶ - ۲۲۷]

”کوم خلک چې له خپلو مېرمنو سره د نا اړوندي لوړې کوي، هغوي ته خلور میاشتې وخت دی، که یې ورته رجوع وکړه، نو الله بنبونکي او رحیم دی او که هغوي د طلاق هود کېږي وي، نو ودې پوهېږي چې الله ﷺ هر خه اوږي او په هر خه پوهېږي.“

### په حنفي مذهب کې ايلا مکروه تحريمي ده؟

د جاهليت په زمانه کې به عربو د خپلو بشو د خورولو لپاره د اکار کاوه چې تر یوه کاله يا له یوه کال خخه زیات هغه به خپلو بشو ته نه ورنژدې کيدل، اسلامي شريعت ایلاء داسې قسم و ګرڅاوه چې په خلورو میاشتو کې بايد پاي ته ورسپري، قسم کوونکي په دې کې مخیر دی چې قسم مات کېږي او خپلې مېرمنې ته رجوع کوي او یا په قسم وفا

کوي او بنخه له خان خخه بيلوي، نو که يې بيرته رجوع وکره د قسم کفاره به ورکوي او که نه نو مېرمن يې ورباندي د وخت په پوره کېدو سره په باين طلاق طلاقيري.

### د ايلاء حکم

که چيري خلور مياشتې تېري شي، نو مېرمني يې په باين طلاق ورباندي طلاقيري، که يې خپلي مېرمني ته رجوع وکره او قسم يې مات کړ، نو د قسم کفاره به ورکوي.

## ٤- ظهار

د ظهار تعريف: د خاوند لخوا د خپلي مېرمني تشبیه کولو ته وايي، له داسي مېرمني سره چې هغه په ده د ابد لپاره محمره وي، لکه چې ورته ووايي ته په ما لکه زما مور داسي پې، يا ته په ما لکه زما د مور د شا په خبر يې.

### د ظهار حکم

ظهار ناروا او حرام کار دی او ظهار کونکي ورباندي گناهګاري، الله تعالى ﷺ فرمایي: «الَّذِينَ يُظَاهِرُونَ مِنْكُمْ مَنِ تَسَايَهُمْ مَا هُنَّ أَمْهَاتُهُمْ إِلَّا الْأَلَّاَيِ وَلَدَنَّهُمْ وَإِنَّهُمْ لَيَقُولُونَ مُنْكَرًا مِنَ الْقُولِ وَزُورًا وَإِنَّ اللَّهَ لَعَفُوٌ غَفُورٌ» [المجادلة: ٢] "له تاسې نه چې کوم کسان له خپلو بشئونه ظهار کوي (مور ورته وايي)، د دوى مېرمني د دوى ميندي نه دي، د هغو ميندي، خو همغه دي چې هغوي يې زپرولي دي. دوى يوه چيره ناوړه او دروغ خبره کوي او حقیقت دادی چې الله ﷺ چې معافي کونکي او بنونکي دی."

### د ظهار کفاره

د ظهار په ترسره کولو خاوند ته له بشنجي سره جماع او يا د جماع مقدمات لکه مسه کول بشکلول تر هغو حرامپري، خو چې کفاره ورنکري.

### د ظهار کفاره

د کفارې په نيت د يوې رقبې (غلام) آزادول او که يې نه درلوده بیا، نو ددوو پرله پسې مياشتو روژه نیول دي او که د روژو د نیولو قدرت نه و، بیا شپیتو مسکینانو ته په مړه

گېلە خوارە ورکول، ياد خوردو قىمت ورکول دى چې سهار او بېڭا ورباندى ئەن مۇر كەرىشى: اللە تعالىٰ فرمائى:

**﴿وَالَّذِينَ يُظَاهِرُونَ مِنْ نِسَائِهِمْ ثُمَّ يَعُودُونَ لِمَا قَاتَلُوا فَتَحْرِيرُ رَقَبَةٍ مِنْ قَبْلِ أَنْ يَتَمَاسَّا ذَلِكُمْ تُوعِظُونَ بِهِ وَاللَّهُ بِمَا تَعْمَلُونَ حَسِيرٌ ﴾ فَمَنْ لَمْ يَجِدْ فَصِيَامً شَهْرَيْنِ مُتَبَايِعِيْنِ مِنْ قَبْلِ أَنْ يَتَمَاسَّا فَمَنْ لَمْ يَسْتَطِعْ فِإِطْعَامً سِتِّينَ مِسْكِينًا ذَلِكَ لِثُومَتُوا بِاللَّهِ وَرَسُولِهِ وَتَلْكَ حُدُودُ اللَّهِ وَلِلْكَافِرِيْنَ عَذَابٌ أَلِيمٌ﴾**

[المجادلة: ٢ - ٣]

"كۆم كسان چې لە خىلۇ مېرمنۇ نە ظهار و كېرى بىا لە خېلىپى هەغى خبىرى نە راواورىي چې كېرىپى وە، نۇ مخكىپى لە دې نە چې دواړه يوبىل ته لاس ور پويى، يو غلام آزادول بە وي، پدې (كفارى) سره تاسې تە نصىحت كېرىي او تاسې چې خە كۈئ اللە جىلە تربىنە بنە خبر دى او خوک چې غلام ونە موومى هەغە دې دوه مياشتىپى پېلە پىسى روزە ونىسى. مخكىپى لە دې نە چې دواړه يوبىل ته لاس وروپى او خوک چې پە دې هم قادرنە وي هەغە دې شىپىتو مسکىنانوته خوارە ور كېرى د (كفارى) دغە حكم دې لپاره درکول كېرىي چې تاسې پېللە جىلە او د هەغە پېغمېر لە ئىمان راپورى. دا د اللە جىلە تاكلىي حدود دى او د كافرانو لپاره دردنە كە سزا ده".



١. ايلاع لغتاً او اصطلاحاً تعريف كېرى.
٢. د ايلاع د مشروعىت دليل خە دى؟
٣. د ايلاع حكم ييان كېرى.
٤. ظهار تعريف كېرى.
٥. د ظهار حكم له دليل سره ييان كېرى.
٦. د ظهار كفاره خە ده؟ تفصيل ور كېرى.